

الذی علیہ السلام

از افادات سراپا برکات حقائق آگاہ معارف دست گاہ عارفانہ
مولانا مولوی حاجی حافظ محمد انوار اللہ خاں مغفور قدس سرہ العزیز
المخاطب نواب فضیلت جنگ سابق معین المہام امور مذہبی و دنیوی سرگودھا

عقائد الاسلام

محکم دلائل سے مزین

مکمل ترین کتاب

عاجز بنیاد فضیلت آیت اللہ مولوی محمد حبیب الرحمن صاحب انوار الشریعہ

مکمل ترین کتاب

مولوی حافظ محمد ولی الدین صاحب دینی ہتھیار علی شاہ العلوم علیہ السلام سرگودھا

عقائد الاسلام

فہرست مضامین متعاضد الاسلام حصہ دوم

صفحہ نمبر	مضمون	صفحہ نمبر
۲	دوانگی لشکر اسامہ رضی اللہ عنہ - - -	۶
۴	مخالفت صدیق رضی اللہ عنہ از ہمہ صحابہ - -	۲
۵	سبزو قتل درخت کافرا - - -	۳
۶	کمال ایمان و پیروی صدیق رضی اللہ عنہ و یقین سائل تصوف	۴
۱۱	بہاد صدیق رضی اللہ عنہ بامانین زکوٰۃ - -	۵
۱۲	مسئلہ تباع پیر - - -	۶
۱۵	حکم دوانگی افواج بر ملک کسری و قیصر - -	۷
۱۷	در بہاد و نفس مخالفت بعضی امور مشروعہ معفو عنہ است -	۸
۱۸	کثرت فوج مخالفین در جنگ فلسطین - - -	۹
۱۸	جواب صدیق رضی اللہ عنہ کہ یک یک مسلمان برابر ہر مشرک است	۱۰
۱۹	عموماً خوارق عادات اہل اسلام در جنگہا - -	۱۱
۲۰	مقابلہ زرو بلیس افسر یک لک سوار با فوج قلیل - -	۱۲
۲۱	مقابلہ ابن عمر رضی اللہ عنہ از زرو بلیس - -	۱۳
۲۳	واقعہ تعمیر مکان سعد ابن قاص رضی اللہ عنہ و حکم عمر رضی اللہ عنہ	۱۴

صفحہ	مضمون	صفحہ
۲۳	حال سعد ابن ابی وقاص رضی اللہ عنہ	۱۹
۲۴	کیفیت مکانات آنحضرت صلی اللہ علیہ وسلم	۲۱
۲۵	طلب نمودن عمر رضی اللہ عنہ ایاز ابن غنم حاکم مصر را بجرم	۲۲
۲۶	و سزا کے آں	۲۹
۲۷	سزا دادن عمر رضی اللہ عنہ فرزند خود را بپوشیدن لباس فارس	۳۰
۲۸	داخل بیت المال نمودن عمر رضی اللہ عنہ ہدیہ کہ بزوجہ سال	۲۲
۲۹	از نزد پادشاہ آمدہ بود	۳۱
۳۰	سزا دادن عمر رضی اللہ عنہ فرزند حاکم مصر را بقریاد شخصے	۲۵
۳۱	اجازت دادن آنحضرت صلی اللہ علیہ وسلم و خلفاء	۲۶
۳۲	رضوان اللہ علیہم در گرفتن قصاص از خود	۳۳
۳۳	قصاص گرفتن عمر رضی اللہ عنہ از ابو موسیٰ حاکم بصرہ	۳۶
۳۴	جاری نمودن حد حاکم مصر بر فرزند عمر رضی اللہ عنہ	۳۹
۳۵	سختی نمودن عمر رضی اللہ عنہ بر فرزند خود	۲۹
۳۶	وجہ تشدد نمودن عمر رضی اللہ عنہ	۳۰
۳۷	زرمی نمودن عمر رضی اللہ عنہ در بعضے مواقع	۳۱
۳۸	سزا دادن عمر خالد ابن ولید را بجرم دادن زر کثیر بہ شاعرے	۳۲

ردیف	مضمون	ردیف
۴۳	حال صبر و استقامت خاندان رضی الله عنه و وجه آن ..	۴۳
۴۸	سبب تحمل خاندان رضی الله عنه ..	۴۴
"	ثبوت مراقبه ..	۳۵
۴۹	معنی مراقبه ..	۳۶
"	مسئله بیعت ..	۴۷
۵۶	وجه حدوث بیعت و مشایخین ..	۳۸
۵۷	واقعه متعلق آیه ان الله اشترى ..	۳۹
۶۱	معنی آیت و ما دھیت اذ رھیت ولكن الله ربی -	۴۰
۶۲	گرفتن عمر رضی الله عنه نصف مال از عمر ابن عباس رضی الله عنه	۴۱
۶۳	نگرفتن عمر رضی الله عنه جواهر گنج بحیر جان تقسیم نمودنش بپشکر -	۴۲
۶۶	واپس گرفتن نشان اختر از سعید ابن خالد و خوشنودی شان	۴۳
۶۷	پریشانی مسلمانان از یوفنا قلعه دار حلب ..	۴۴
"	نفوس قدسیه صحابه رضی الله عنهم ..	۴۵
"	افسردن ابو عبیده رضی الله عنه و امس را که غلام بود برسی کس -	۴۶
۶۸	فتح قلعه حلب ..	۴۷
۷۳	تجلی الهی وقت جنگ ..	۴۸

صفحہ نمبر	مضمون	صفحہ نمبر
۹۶	در واقعہ جنبہ گفتن صحابہ رضی اللہ عنہ بحالت اضطراب یا عجل یا عجل	۶۲
۱۰۰	در واقعہ مرجع القبائل بہ شکریہ محمد یا محمد گویاں حلمی کردند -	۶۵
۱۰۱	در جنگ و روان تخویف نمودن ضرار رضی اللہ عنہ اسب خود را	۶۶
۱۰۲	کہ شکایت تو پیش حضرت صلعم خواہم کرد و چالاک شدن اسب -	۱۰۲
۱۰۴	در واقعہ قنصرین محو شدن خالد رضی اللہ عنہ در سیدن امل و بدین	۶۷
۱۰۳	کہ آنحضرت صلی اللہ علیہ وسلم در خواب ابو عبیدہ فرمودند کہ میں وقت روانہ شو	۱۰۳
۱۰۶	واقعہ مرجع القبائل و ابو ابول - - - - -	۶۸
۱۰۸	حالات فتح دمشق - - - - -	۶۹
۱۰۹	واقعہ غزوہ یرموک کہ بشارت فتح آن از آنحضرت صلی اللہ علیہ وسلم بخواب رسید	۷۰
۱۲۰	واقعہ فتح انطاکیہ - - - - -	۷۱
۱۲۱	واقعہ ہرقل کہ اسباب و ال سلطنت خود بخواب مشاہدہ کرد -	۷۲
۱۲۳	وفاداری صحابہ رضی اللہ عنہ - - - - -	۷۳
۱۲۷	واقعہ خالد بن ولید رضی اللہ عنہ وقت کہ با لشکر شام نہا مقابلہ کردند	۷۴
۱۲۸	نذا آمدن از غیب برائے امداد خالد رضی اللہ عنہ -	۷۵
۱۳۰	خلوص و برکت آن - - - - -	۷۶
۱۳۲	حالات صحابہ رضوان اللہ علیہم کہ حمایت دین بخلوص میکردند	۷۷
۱۳۸	محبت انصار یہ از آنحضرت صلعم بمقابلہ پدرو شوہر و برادر -	۷۸

صفحہ نمبر	مضمون	نمبر
۱۳۲	معنی حدیث لا یؤمن احدکم۔۔۔۔۔	۷۹
۱۳۵	شرافت نبی وغیرہ آنحضرت صلی اللہ علیہ وسلم۔۔۔	۸۰
۱۳۶	شجاعت آنحضرت صلی اللہ علیہ وسلم۔۔۔	۸۱
۱۳۷	قوت و مردت آنحضرت صلی اللہ علیہ وسلم۔۔۔	۸۲
۱۳۷	تواضع و فصاحت آنحضرت صلی اللہ علیہ وسلم۔۔۔	۸۳
۱۳۸	کمال عقل و صدق راست بازی و حکم آنحضرت صلی اللہ علیہ وسلم	۸۴
۱۳۹	عفو آنحضرت صلی اللہ علیہ وسلم۔۔۔	۸۵
۱۴۰	سخاوت آنحضرت صلی اللہ علیہ وسلم۔۔۔	۸۶
۱۴۲	آداب صحابہ رضوان اللہ علیہم۔۔۔	۸۷
۱۴۸	تعلیم ادب و امتحان آل۔۔۔	۸۸
۱۵۰	اخلاص و توکل صحابہ رضوان اللہ علیہم اجمعین۔۔۔	۸۹
۱۵۲	تفسیر انوار علم باموردنیا کہ۔۔۔	۹۰
۱۵۷	مراعات ابو عبیدہ رضی اللہ عنہ بہ اہل حص۔۔۔	۹۱
۱۶۱	نفوس قدسیہ صحابہ رضوان اللہ علیہم۔۔۔	۹۲
۱۶۶	اثر خط عمر رضی اللہ عنہ۔۔۔	۹۳
	واقعہ اسلام آوردن جابج قاصد بالان سپہ سالار لشکر کفا۔۔۔	۹۴
۱۶۷	بہر حرب یرنوگ۔۔۔۔۔	



بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ رَبِّ الْعَالَمِينَ وَالْعَاقِبَةُ لِلْمُتَّقِينَ وَالصَّلَاةُ
وَالسَّلَامُ عَلَى سَيِّدِنَا مُحَمَّدٍ وَعَلَى آلِهِ وَصَحْبِهِ أَجْمَعِينَ
اِنَّا بَعْدَ - اس سے سابق کے حصہ میں خلفائے راشدین کے کچھ
حالات لکھے گئے تھے جن سے اون حضرات کا زہد و ورع وغیرہ معلوم
ہوا تھا جو مدارِ تصوف ہے اب اجمالی طور پر عموماً صحابہؓ کے حالات
لکھے جاتے ہیں۔ یہ بات ہر مسلمان جانتا ہے کہ خدائے تعالیٰ اپنے
کلام مجید میں بار بار ارشاد فرماتا ہے کہ جو لوگ ایمان لاتے ہیں اور
کلام الہی کو سچ جانتے ہیں اور خدائے تعالیٰ اور رسول صلی اللہ علیہ
وسلم کے ارشادات پر عمل کرتے ہیں وہ جنت کے مستحق ہوں گے۔
جہاں ہر قسم کے عیش و عشرت کے سامان مہیا ہیں۔ اور جو لوگ دنیا
کے عیش و عشرت میں مشغول ہو کر خدائے تعالیٰ کو بھول جاتے ہیں

وہ دونوں میں ڈالے جائیں گے۔ جہاں اقسام کے عذاب ہیں۔ چونکہ صحابہ کو خدا و رسول کے ارشاد پر کامل یقین اور عشق کامل تھا۔ اس لئے وہ ہمیشہ اس کوشش میں رہتے تھے کہ ایسے کام کریں کہ دونوں سے محفوظ رہ کر جنت کے مستحق ہو جائیں جہاں اپنے معشوق حقیقی کا دیدار اور عدل گویوں تو ہر مسلمان کا دعویٰ ہے کہ میں جو کام کرتا ہوں وہ اچھا ہی اور اپنے آپ کو اچھا ظاہر کرتا ہے۔

ہر کسے خود را نایب با نیرید	نیک چوں مہنی بماند با نیرید
-----------------------------	-----------------------------

مگر صحابہ کے حالات پر نظر ڈالنے سے معلوم ہو سکتا ہے کہ ہمارے اور ان کے کاموں میں کیا نسبت ہے۔ اور ان کو خدا و رسول کے ساتھ کس درجے کا عشق تھا۔ ہم چند حالات اور حضرات کے لکھے ہیں جس سے فرق مزاح معلوم ہو جائے گا۔

آنحضرت صلی اللہ علیہ وسلم نے اسامہ رضی اللہ عنہ کی ماتحتی میں ایک لشکر شام کی طرف روانہ فرمایا۔ مگر آنحضرت صلی اللہ علیہ وسلم کی سخت بیماری کی وجہ سے پہلی ہی منزل میں وہ ٹھہرے رہے۔ چنانچہ اس عرصہ میں حضرت کا انتقال ہو گیا۔ اور ان کی روانگی میں چہ گویا شروع ہو گئیں۔ جس کا حال ناسخ التواریخ ص ۷۰ جلد دوم میں لکھا ہے کہ وفات شریف کے تیسرے روز ابو بکر رضی اللہ عنہ نے اس لشکر کو

روانگی کا حکم دیا۔ صحابہ آپ کے پاس جمع ہوئے اور کہا کہ اے خلیفہ رسول اللہ صلی اللہ علیہ وسلم اس وقت اس لشکر کا یہاں سے جانا ہرگز مناسبت نہیں اس لئے کہ آپ جانتے ہو کہ اعراب یعنی جنگل میں رہنے والے عربین سے منحرف ہو گئے ہیں۔ بعضوں نے طلحہ کو پیغمبران لیا ہے۔ اور یمامہ میں میلہ کذاب نے پیغمبری کا دعویٰ کر کے لشکر کثیر فراہم کر لیا ہے۔ بنی فزارہ میں عیینہ ابن حصین کی پیغمبری کا سکہ جگایا ہے۔ بنی تمیم نے مالک ابن نویرہ کی اطاعت قبول کر لی ہے۔ ایک بڑی جماعت نے سجاح بنت منذر کی پیغمبری کا اقرار کر لیا ہے۔ وہ جیسے چاہتی ہے ان کو نچاتی ہے۔ بحرین کے لوگ ظلم بن زید سے جا ملے ہیں۔ آپ مدینہ میں رہتے ہو۔ اور یہی تھوڑے مسلمان ہیں جو آپ کے پاس ہیں۔ اگر یہ بھی اسامہ رضی اللہ عنہ کے ساتھ چلے جائیں تو آپ تنہا ایک مختصر جماعت کے ساتھ رہ جاؤ گے پھر اگر مخالفین سے کوئی چڑھائی کرے تو آپ کیا کر سکو گے۔ آپ نے فرمایا میں پیغمبر صلی اللہ علیہ وسلم کے حکم کے خلاف ہرگز نکلے گا۔ یہی میری حفاظت سو خداے تعالیٰ میرا حافظ ہے۔ صحابہ نے دیکھا کہ ہماری بات پر توجہ نہیں فرماتے۔ عمر رضی اللہ عنہ کے پاس گئے اور یہ سب بیان کر کے کہا آپ انہیں سمجھائیے ممکن ہے کہ آپ کی مان لیں۔ اور اگر نہ مانیں تو امانا تو کریں کہ اسامہ کی جگہ مہاجرین یا انصار میں سے کسی کو

امیر مقرر کریں کیونکہ اسامہ ایک غلام زادہ شخص ہیں ہیں انکی ماتحتی سے
 عارا آتی ہے۔ عمر رضی اللہ عنہ نے ابو بکر رضی اللہ عنہ سے جب یہ بیان کیا
 تو آپ نے کہا اے عمر تم دیوانوں کی سی باتیں کرتے ہو جس کو پھر صلی اللہ
 علیہ وسلم نے بلند کیا۔ کیا میں اوس کو پست کر سکتا ہوں عمر رضی اللہ عنہ
 نے ایسے ہو کر سب سے کہہ دیا کہ خلیفہ وقت کوئی بات قبول نہیں کرتے
 اب بغیر روانگی کے گزیر نہیں۔ چنانچہ وہ لشکر روانہ ہوا اور چالیس روز
 کے بعد منظر و منصور واپس آگئے۔ انتہی

دیکھئے یہ وقت وہ ہے جو تاریخ خمس میں لکھا ہے کہ عرب مرتد ہو گئے
 تھے۔ یہود و نصاریٰ نے سرکشی شروع کر دی تھی۔ نفاق پھیل گیا تھا۔
 غرض کہ اسلامی دنیا میں ایک تہلکہ برپا تھا۔ جدھر دیکھئے مخالفوں کا ہجوم
 باپ بیٹے سے شوہر بیوی سے ترساں کسی کو کسی پر بھروسہ نہیں۔ ایسی
 حالت میں کل صحابہ ایک طرف ہیں اور ابو بکر رضی اللہ عنہ ایک طرف۔
 اور صحابہ جو راسے دیر رہے ہیں کوئی عقل سلیم اوس کا انکار نہیں کر سکتی
 اول تو صحابہ مدینہ منورہ میں تھے ہی کتنے۔ اگر تمام ملک عرب کی نسبت
 دیکھے جائیں تو ہزاروں حصہ بھی نہیں۔ پھر مخالفین کی یہ کیفیت کہ
 عمر بھرا سلام کی وجہ سے حیران و پریشان۔ اور اس تاک میں لگے ہوئے
 کہ جب موقع ملے انتقام لے لیں۔ مگر آنحضرت صلی اللہ علیہ وسلم کے

تائیدات غیبیہ کے مقابلہ میں کچھ نہیں کر سکتے تھے۔ یہاں تک تو ہوا کہ کسی سفر میں آپ آرام فرما رہے تھے۔ کہ ایک شخص نزدیک آپ پہنچا اور چاہتا تھا کہ قتل کرے کہ درخت کی ٹھنسی نے اسے قتل کر ڈالا۔ اس قسم کے اکثر واقعات پیش آتے تھے جیسا کہ خصائص کبریٰ میں مذکور ہیں۔

حضرت کے وفات کے ساتھ ہی ادن تائیدات غیبیہ کا عرب جو ان کے دلوں پر مسلط تھا وہ بھی جانا رہا۔ اور یہ خبر تمام ملک عرب میں چند گھنٹوں میں شہر ہو گئی۔

اور قاصد کی بات ہے کہ مخالفوں کی نظر دار السلطنت پر لگی رہتی ہے جب تمام مخالفوں کو معلوم ہو جائے کہ بادشاہ تنہا صرف سو پچاس مصاحبین کے ساتھ دار السلطنت میں ہے۔ اور فوج بہت دور عینے ملک شام کے اطراف روانہ کر دی گئی تو کہئے کہ ادن کے حوصلے کیسے بڑھ گئے ہوں گے۔ ہر عقلمند اس واقعہ پر غور کر نیکی بعدیہ رائے قائم کرے گا کہ ابو بکر رضی اللہ عنہ نے جانشین ہوتے ہی پہلے پہلے میں اسلام کا خاتمہ ہی کر دیا تھا۔ مگر وہ ایک تجربہ کار بزرگ تھے۔ ابتدائے نبوت سے وفات تک اس شخص نے صلی اللہ علیہ وسلم کی خدمت میں رہے۔ جانتے تھے کہ دین کا کام میں عقل کو کوئی دخل نہیں۔

دین کی کامیابی عقل کو تباہ کر کے رسول اللہ صلی اللہ علیہ وسلم کی

پیروی کرنے میں رکھی ہے۔ ۵

پیروا و باش تا یا بی ہدیٰ

عقل قربان کن پیش مصطفیٰ

انہوں نے دیکھا کہ آنحضرت صلی اللہ علیہ وسلم نے وفات کے قریب حالت مرض میں جب اس لشکر کو روانہ فرمایا تو اس میں کوئی مصلحت ضرور ہے۔ اور کم سے کم خلیفہ وقت کا تو امتحان ضرور مقصود ہے۔ کہ عقل کو ترجیح دیتے ہیں یا امر نبوی کو۔ اگر عقل کو ترجیح دی تو ہمیشہ کے لئے عتاب الہی میں آگئے اور امر نبوی کو ترجیح دی تو خداے تعالیٰ کو راضی کر لیا۔ پھر جس سے خدا راضی ہو کون اس کا مقابلہ کر سکے۔ ۵

روز و شب کروند یا ہوسنی مری

لشکر فرعون و سحر سامی

تا کہ یک یک را شکست غرق کرد

چو بکے دادش عجب آں حی فرو

غرض کہ انہوں نے عزم کر لیا کہ صحابہ تو کیا اگر تمام عالم ایک طرف ہو اور رسول اللہ صلی اللہ علیہ وسلم کے کئے ہوئے کام میں دست اندازی کرنا چاہے تو تنہا سب کا مقابلہ کر لوں گا اور باوجود اس تنہائی کے نصرت اپنے ہی کو ہوگی۔ ۵

نصرت حق مراست پشت پنا

نصرت حق نمایم و آنگاہ

اسی وجہ سے ایک معمولی درخواست بھی اون کی جو اسامہ رضی اللہ عنہ کو بدلنے سے متعلق تھی منظور نہ کی۔ حالانکہ جانتے تھے کہ بیدل فوج امیر کی اطاعت

ہرگز نہ کرے گی۔ بلکہ بے دل آدمی دشمن سمجھا جاتا ہے۔ مگر آپ نے اوس کا بھی خیال نہ کیا۔ اور گویا اجازت دیدی کہ جس طرح تم اونکی مسئلہ ہی کے مخالف ہو اون کی مخالفت بھی کر کے دیکھ لو کہ اوس کا کیا انجام ہوتا ہے مگر سبحان اللہ اس صداقت اور دینی عقل کا یہ اثر ہوا کہ نہ کہیں ہنگامہ برپا ہوا نہ کوئی سروٹھسا سکا۔ اور بالاتفاق چالیس روز میں ہر ایک قبیلہ پر گزرتے۔ اور اونکی سرکوبی کرتے۔ اور رعب بٹھاتے ہوئے نطفہ و منہ صوبہ واپس آ گئے۔

کاروانے کہ بود بد رتہ اش لطف خدا | بہ نجل نبشہند بجلالت برود

اور سب جعلی نبی اور دشمنان اسلام منہ دیکھتے رہ گئے۔

کار پاکازا چنینی انجام باست | کج نماید لیک ستر باست راست

یہاں یہ امر قابل غور ہے کہ آپ نے امارت اسامہ رضی اللہ عنہ کے بارہ میں جو کل صحابہ کی دل شکنی کی عقل کے بالکل خلاف تھا۔ اس لئے کہ آپ جانتے تھے کہ نہ اصول عرب کے لحاظ سے آپ کو کوئی خلافت کا استحقاق حاصل ہے نہ اور کسی قسم کی حکومت ہے کہ جس کے رعب سے لوگ مجبور ہوں اور نہ ایسا مال و زر ہے کہ خوشامد سے لوگ آپ کے طرف مائل ہوں بلکہ انہی لوگوں نے اپنی خوشی سے آپ کے ہاتھ پر بیعت کر کے آپ کو خلیفہ تسلیم کر لیا۔ باوجود اس کے پہلے ہی پہل ایسے لوگوں سے بگاڑ لینا

جن کے ہاتھ حل عقد حکومت ہے خلاف عقل نہیں تو کیا ہے؟ خصوصاً
ایسے موقع میں کہ بحسب اصول عرب علی کرم اللہ وجہہ متقی خلافت موجود تھے
اور بقول حضرات شیعہ آپ مدعی خلافت بھی تھے۔ پھر سب سے مخافت
کی بھی تو مسئلہ امارت میں کہ عزت دار لوگ ہر کس و نا کس کی امارت کو گوارا
نہیں کرتے۔ دیکھئے یہی مسئلہ امارت تھا۔ کہ عثمان رضی اللہ عنہ کی شہادت
کا باعث ہوا۔ آپ نے اسکا ذرا بھی خیال نہیں کیا۔ کہ علی کرم اللہ وجہہ
کے ادنیٰ اشارے پر شکستہ خاطر لوگ علیؑ ہو جائیں گے اور اون کو
یہ کہنے کا موقع مل جائیگا۔ کہ ہم نے تجھ کا رجمہ کر اون کو خلیفہ بنایا تھا۔
اب اون کے پہلے ہی حکم سے یہ بات ثابت ہو گئی کہ مصباح ملکی و تدابیر
ملک رانی سے ناواقف محض ہیں۔ اور انجام کار سوچنے کی صلاحیت بھی
نہیں اس لئے وہ قابل عزل ہیں۔ ۵

شعبہ کو مصباح نذار دخیبر	مصباح بعزلش بود سرسرا
--------------------------	-----------------------

اس میں ذرا بھی شبہ نہیں کہ یہ کارروائی سمعی عقلاؤں کے بالکل خلاف تھی۔
مگر اونکی دینی عقل اور عشق نبوی نے یہی فتویٰ دیا کہ چاہے خلافت رہی یا جاکے
نبی صلی اللہ علیہ وسلم کی عدول حکمی نہ ہونے پائے۔ ۵

برغم مدعیانے کہ منع عشق کنند	جمال چہرہ تو حجت موجد با است
------------------------------	------------------------------

آخراں عشق اور مردانہ جرات کی یہ برکت ہوئی کہ کسی نے دم نہ مارا اور

خلافت کا استحکام و ذرا فروں بڑھا گیا۔ چونکہ نبی صلی اللہ علیہ وسلم نے آخری وقت خیریت امامت جو ذات مبارک سے وابستہ تھی۔ آپ کے تفویض فرمایا۔ اور اپنا خاص مصلیٰ یعنی سجادہ آپ کے حوالے کر کے صحابہ کے مجمع عام میں آپ کو اپنا سجادہ نشین قرار دیا۔ تو آپ کو ضرور تھا کہ جو لب لباب شریعت ہے اوس کے اصول اہل اسلام کے ذہن میں کر دیں۔ اس لئے علی طور پر آپ نے مجمع عام میں وہ ارشادات کئے۔ جو حضرات صوفیہ خاص طور پر اپنے مریدین کو تخلیق میں ملحق کرتے ہیں۔ مثلاً خلق سے انقطاع اور رجوع الی اللہ کا طریقہ بتلادیا کہ خدا و رسول کے مقابلہ میں خواہ دشمن ہو یا دوست کوئی قابل التفات نہیں۔ نہ کسی خوف ہو نہ رجا ہو۔

تاروے تو بود دست بدیش نظر من	نے خوف عدد و ماندہ از دوست جائے
استقامت کا حال معلوم کرادیا کہ کوئی کچھ بھی کہے اپنا مشرب نہ چھوڑا جائے	
بسترت گر ہر عالم بہ سرم جمع شوند	تو اں بردہ و اے تو بردل از سرا
باتوں باتوں میں خلوت در انجمن کی تعلیم کر دی کہ ہر کام میں خدا تعالیٰ سے قلبی تعلق رکھنا	
در خلوت و کثرت ز تو گفتیم شنیدیم	خالی نہ بود از تو دے انجمن ما
توحید افعالی کو یوں ذہن نشین کیا کہ موافق و مخالف جو کچھ کرتے ہیں وہ خدا کے تعالیٰ کے ہی کام ہیں بغیر اوس کے شیت و اراد کے کوئی کام نہیں ہو سکتا	

از خدا دامنِ خلافتِ دشمن و دوست	کہ دل ہر دو در تصرفِ اوست
گرچہ تیر از کماں ہمیں گزرد	از کماندار بسند اہلِ خرد

نفس اور شیطان و سو سے ڈالتے ہیں کہ لوگوں کی مخالفت کا برا اثر پڑتا ہے آپ نے دکھا دیا کہ صدق ہو تو کچھ اثر نہیں پڑ سکتا۔ ۵

جو باشی پیشِ حق در منزلِ صدق	نیار و ہچا پسِ قصدِ گزند
یاد گیر این سلوک را ز عصا	راستی پیشِ می رود ہمہ جا

یہ شاہدہ کرادیا کہ صدق و خلوص سے جو کام کیا جائے خداے تعالیٰ کی طرف سے اوس میں تائید ہوتی ہے۔ ۵

گل ز کجی خار در آغوشِ یافت	نیشکر از راستی این نوشِ یافت
----------------------------	------------------------------

یہ امر منکشف کر دیا کہ انسان کامل سے بطور خرق عادت خداے تعالیٰ وہ کام کراتا ہے کہ عقلیں اوس میں متخیر ہوتی ہیں۔ اسی طرح آپ نے اور دوسرے خلفائے وقتاً فوقتاً عملی طریقہ سے ارشادات کئے۔ اسی وجہ سے ان حضرات کو خلفائے راشدین کہتے ہیں جن کا کوئی کام رشد و ارشاد سے خالی نہیں۔ اگرچہ ظاہر بینوں کی نظروں میں ان حضرات کے بعضے کام نفسانی اور بدناما معلوم ہوتے ہیں۔ مگر جو لوگ بالغ النظر ہیں وہ جانتے ہیں کہ اعلیٰ درجے کے اسرار اذنیں مضمہ ہوتے ہیں ع

کارِ پا کاں را قیاس از خود گیر

تاریخ خمیس اور تاریخ الخلفاء وغیرہ میں لکھا ہے کہ آنحضرت صلی اللہ علیہ وسلم کے بعد جب عرب مرتد ہو گئے۔ اور اکثر نے کہا کہ ہم نماز تو پڑھیں گے مگر زکوٰۃ نہ دیں گے۔ اور ابو بکر رضی اللہ عنہ نے اون سے جہاد کرنے کا ارادہ کر لیا تو عمر رضی اللہ عنہ وغیرہ صحابہؓ نے کہا کہ یا خلیفہ رسول اللہ اعراب وحشی جانوروں کی طرح ہیں بہتر یہ ہو گا کہ اون کی تالیف قلوب اور اون کے ساتھ نرمی کیجئے۔ فرمایا اے عمر! میں نے یہ امید کی تھی کہ تم میری مدد کرو گے۔ مگر معلوم ہوا کہ تم مدد کرنا نہیں چاہتے۔ جاہلیت میں تو تم بڑے ہی جبار تھے۔ مگر اسلام میں ڈھیلے ہو گئے اون کی تالیف قلوب کے لئے کیا میں شعر بنا کر پڑھوں۔ یا عبارتوں میں جھوٹی سحر کاریاں کروں آنحضرت صلی اللہ علیہ وسلم کے وفات کے ساتھ ہی وحی موقوف ہوئی اب کوئی نیا حکم نہیں آ سکتا۔ خدا کی قسم رستی کا ایک ٹکڑا یا بکر کی ایک آنچ جو آنحضرت صلی اللہ علیہ وسلم کے زمانہ میں دیتے تھے اگر مجھے نہ دیں تو میں اپنی ذات سے اوس وقت تک اون سے لڑوں گا کہ تلوار اپنے ہاتھ میں تھام سکوں۔ اگر کوئی میری مدد نہ کرے تو مجھے کچھ پرواہ نہیں۔ ہر چند عمر رضی اللہ عنہ نے کہا کہ وہ کلمہ پڑھتے ہیں۔ اون کا قتل کس طرح جائز ہو گا مگر آپ نے نہ مانا۔ اور کہا کہ جو کوئی نماز اور زکوٰۃ میں فرق کرے گا میں بیشک اوس کو قتل کروں گا۔ عمر رضی اللہ عنہ نے کہا کہ اگر ایک قبیلہ مرتد ہوتا

ہم اون سے جہاد کرنے کی رائے دیتے۔ اس وقت تمام ملک عرب میں
 تہلکہ مچا ہوا ہے۔ بہت سے قبیلے تو مرتد ہی ہو گئے۔ اور بہت سے زکوٰۃ
 دینا نہیں چاہتے۔ وہ بھی مرتدوں کے ساتھ ہیں۔ اور بہت سے
 فتنہ ہیں کہ دیکھئے انجام کیا ہوتا ہے۔ بہر حال تمام ملک عرب نے اس وقت
 مخالفت پر اتفاق کر لیا ہے۔ اگر اس سال کا صدقہ آپ عرب کو معاف
 کر دیں تو کوئی نقصان کی بات نہیں۔

کل صحابہ کو بھی عمر رضی اللہ عنہ کی رائے کے ساتھ اتفاق تھا۔
 اور کہتے تھے کہ یہ لوگ اہل قبلہ ہیں قبلہ کی طرف نماز پڑھتے ہیں۔ ان سے لڑنا
 کیونکر جائز ہو سکتا ہے۔ صدیق اکبر رضی اللہ عنہ نے دیکھا کہ کوئی اپنی
 رفاقت نہیں دیتا۔ آپ اٹھے اور مسلح ہو کر تنہا اون سے جہاد
 کرنے کو نکلے اور وقت طوعاً و کرہاً ایک سو صحابی مہاجرین و انصار آپ کے
 ساتھ ہوئے۔ اور مرتدوں سے مقابلہ کیا۔ اور اون کو ہزیمت دی۔
 اور کئی روز مقام بقیع میں آپ رہے۔ اور وقت علی کرم اللہ وجہہ اور
 عمر رضی اللہ عنہ نے مدینہ کو واپس آنیکے لئے اصرار کیا۔ چنانچہ خالد بن ولید
 رضی اللہ عنہ کو اون سے جہاد کرنے کے لئے روانہ کر کے آپ واپس آ گئے اپنی
 یہ صدیق اکبر رضی اللہ عنہ کا دوسرا حکم تھا۔ جو خلاف عقل ہو نہیں
 پہلے حکم سے کچھ کم نہیں۔

ہر چند کل صحابہ کی دلیلیں نہایت زوردار اور عقل کے مطابق تھیں۔
 مگر صحابہ نے ابو بکر رضی اللہ عنہ کی دلیل اور دعویٰ الہامی ہی پر عمل کیا
 اور آخر یہی ثابت ہوا کہ اس باب میں اوکو شرح صدر ہوا تھا۔ اسی مقام
 کی بات ہے جو کسی بزرگ نے کہا ہے۔ ۷

بے سجادہ رنگیں کن گرت پیرمخاں گوید | کہ سالک بے خبر نہ بود رازہ و رسم منہا
 تاریخ خمیس میں عمر رضی اللہ عنہ کا قول نقل کیا ہے کہ اہل ردت سے جہاد
 کرنے کے معاملہ میں ابو بکر رضی اللہ عنہ کا ایمان تمام مسلمانوں کے ایمان سے
 بڑھ گیا۔ انتہی۔

اس کی وجہ یہی ہے کہ تمام صحابہ عقل کی بات کہہ رہے تھے۔ اور ابو بکر
 رضی اللہ عنہ کا ایمان اور یقین کامل تھا کہ دین اسلام کامل ہو گیا ہے۔
 قیامت تک باقی رہے گا۔ گو ملک عرب مرتد ہو گیا ہو۔ مگر وہ عارضی طور
 ہے اور ان کا غلبہ مسلمانوں پر مرکز نہیں ہو سکتا۔ کیونکہ خدائے تعالیٰ جب
 اس دین کا خود حافظ و حامی ہے تو عرب تو کیا کل روئے زمین کے لوگ
 مخالف ہو جائیں تو بھی فتح ہماری ہی رہے گی۔ اسی وجہ سے آپ تنہا
 جہاد کو نکل کھڑے ہوئے۔ کیونکہ جس کا حامی خدا ہوا وہ کو کسی کا کیا خوف۔
 جب عقلی اسباب کو چھوڑ کر خدائے تعالیٰ پر اتنا بھروسہ اور توکل
 ہو تو اس وقت خدائے تعالیٰ مدد فرماتا ہے۔ حق تعالیٰ فرماتا ہے

وكان حقا علينا نصر المومنين یعنی ایمانداروں کی مدد کرنے کا ہم پر حق ہے جب ایسا کامل ایمان ہو تو ممکن نہیں کہ امداد الہی نہ ہو۔ اور اگر امداد نہ ہو تو سمجھنا چاہئے اوسیں قصور ہمارا ہی ہے کہ ہمیں پورا یقین نہیں یہاں یہ بات قابل توجہ ہے کہ جس طرح نبی کریم صلی اللہ علیہ وسلم نے بنفس نفیس اعلائے کلمۃ اللہ کا ارادہ فرمایا تھا صدیق اکبر رضی اللہ عنہ نے بھی اسی سنت پر عمل کیا۔ کہ بغیر کسی کے بھروسہ کے اشاعت دین کا عزم بالجزم کر لیا۔ اور علی طریقہ سے یہ تعلیم کر دی کہ مرید صادق الاعتقاد کو چاہیے کہ اپنے مرشد کے قدم بقدم اور اس طرح پیروی کرے۔

پہنچو باید دریں رکش نباشدیم سرا و ررود سر بایدش اقتدیایے راہبر

کہ خدا کی راہ میں سب سے بے تعلق ہو جائے۔ اور خیر خواہ ہزار اعلیٰ اور نقلی دلیلیں پیش کریں ایک نہ مانے اور جان بازی پر مستعد ہو جائے۔

جانب عشق را در گیسو بالائے عزت کسیں آستان بوسہ کہ جان آستان دارد

ہر چند نفس لا یتکلف اللہ نفسا الا وسعھا اور لا ھبانیۃ فی الاسلام اور اسی قسم کے آیات اور احادیث پیش کرے مگر اپنی ہمت اور جزم میں

فرق نہ آنے دے۔

وقفہ یک گام ناجائز بود در عشق اگر دود و راہ بازی علیٰ پیش آورد

جس قسم کی اتباع صدیق اکبر رضی اللہ عنہ نے کیا ممکن نہیں کہ ہر شخص اپنے پیرو

اتباع کرے۔ ہزاروں بلکہ لاکھوں میں چند ہی افراد ہوتے ہیں جو اس قسم کی اتباع کر کے درجہ ولایت اور صدیقیت کو پہنچتے ہیں۔

نہر قطرہ شود گو بہر بدریا نہ ہر گوہر بر آید در شہوار

نامخ التواریخ سے ظاہر ہے کہ تخمیناً دو سال ملک عرب میں یہ معرکہ کارزار گرم رہا۔ اور طرفین سے ہزاروں بلکہ لاکھوں نذر قتال و جدال ہوئے پھر مجروح اس کے کہ ملک عرب پر تسلط ہوا ابو بکر رضی اللہ عنہ نے حکم دیا کہ اب ملک کسریٰ و قیصر پر چڑھائی کی جائے انتہی۔ حالانکہ حنیابل اسلام جن کو اہل عرب کے ساتھ عشر عشر کی نسبت بھی نہیں کل عرب کے ساتھ مقابلہ کر کے تھکے ہوئے تھے۔ ہنوز ان کے زخم تک چنکے نہیں ہوئے تھے کہ دو بڑے بڑے خونخوار سلطنتوں کے مقابلہ کا حکم دیدیا جن کا یہ حال کہ تمام ملک عرب آبادی کے لحاظ سے اتحاد سواں حصہ بھی نہیں اون کے افواج قاہرہ کے مقابلہ میں لشکر اسلام دیکھا جائے تو ہزاروں حصہ بھی نہیں۔ اماں جنگ پر نظر ڈالی جائے تو دونوں میں کوئی نسبت نہیں۔ ان کے تیروں کو وہاں کے لوگ تھکے کہا کرتے تھے۔ غرض کہ تھوڑی سی شکستہ فوج کو ایسی بڑی سلطنتوں کے مقابلہ میں اس غرض سے بھیجا کہ اون کو فتح کر لیں کیا کوئی عقل کی بات تھی۔ اس زمانہ کے عقلا اس خیال پر کس قدر ہنسی اڑاتے ہونگے۔ مگر یہاں اسکی کچھ پرواہ نہیں۔

طعن و تشنیع عوام الناس پر عاشقان | ایک صدائے پیش نے کو آمد و برآمد رفت

بہر حال چاہے کوئی بہنے یا روئے۔ راہ خدا میں بڑھتا قدم پیچھے ہٹ نہیں سکتا
استقبال کی کیفیت کہ کتنی ہی کثیر التعداد مخالف کی فوج ہو انکے جھینکتی

مڑگان بہم یعنی زخم از شور و رستخیز | غوغائے حشر خواب پریشان عاشق است

صحابہ نے جب دیکھا کہ آپ کی رائے ظاہر انزالی اور سراپا خلاف عقل تو
ہوتی ہے۔ مگر قوت ایمان کی وجہ سے اسمیں کامیابی بھی ہو جاتی ہے۔

اس لئے بغیر چون و چرا کے اس دفعہ قبول کر لیا۔ اور کسی نے یہ بھی نہ کہا
کہ حضرت ہر قوم کے مقابلہ کے لئے اس کے مناسب سامان کرنا شرط عقل ہے

اور حق تعالیٰ کا جوار شاد ہے و احد والہمما استطعت من قوۃ ومن
رباط الخیل ترہبون بہ عدو اللہ وعدو کما اس سے بھی اتنی قوت

بہم پہنچانے کی ضرورت معلوم ہوتی ہے کہ دشمنوں کو ہیبت ہو۔ بخلاف
اس کے ہماری حالت موجودہ کو دیکھ کر وہ نہیں گے۔ اور کہیں گے کہ

یہ لوگ بھیک مانگنے کو آرہے ہیں۔ اس بے سرو سامانی میں ان دو سلطنتوں
کا مقابلہ کرنا اپنے ہاتھ سے اپنے کو تہلکہ میں ڈالنا ہے جس سے خدا تعالیٰ

منع فرماتا ہے۔ قوله تعالیٰ ولا تلقوا بایدیکم الی التھلکۃ پھر حق تعالیٰ
نے ہم لوگوں پر رحم فرما کر یہ آسانی کی ہے کہ دو کے مقابلہ میں ایک جائے

چنانچہ حق تعالیٰ فرماتا ہے اللہ عنکم و علم ان فیکم ضعفاً

فان یکن منکم قماءة صابرة یغلبوا مائتین آپ سو سے زائد کے مقابلہ میں ایک کو بھیجنا چاہتے تھے۔ یہ نہ شرعاً جائز ہے نہ عقلاً۔ اور نبی صلی اللہ علیہ وسلم نے ملک کسریٰ و قیصر کے مفتوح ہونے کا وعدہ جو فرمایا ہے وہ صحیح ہے ضرور اس کا ظہور ہو گا۔ مگر یہ نہیں فرمایا کہ جو خلیفہ اول ہو وہی اوپر ٹھہرائی کرے۔ خواہ ان کے مقابلہ کے قابل ہو یا نہ ہو۔ غرض کہ صدیق اکبرؓ کی ہی بات چل گئی۔ گو خلاف عقل اور معترضوں کے نظروں میں خلاف شرع بھی تھی۔ آپ کے اس علی ارشاد سے اولیاء اللہ نے یہ سبق چال کیا کہ جہاد نفس میں بھی گو بعضے امور خلاف ظواہر نصوص میں آئے ہیں اور کلا دھبانیۃ فی الاسلام کے مخالف معلوم ہوتے ہیں۔ مگر چونکہ نیت خاص معرفت اور تقریب الی اللہ کی ہوتی ہے اس لئے امید ہے کہ خدائے تعالیٰ اپنے فضل و کرم سے معاف فرمادے۔

ناسخ التواریخ میں جنگ فلسطین کے واقعہ میں لکھا ہے کہ عمرو بن العاصؓ کے ساتھ صرف نو ہزار آدمی تھے۔ اور ربوبلیس جو ہرقل کی طرف سے اس جنگ پر مامور تھا اس کے ساتھ نو دہزار کی جبار فوج تھی۔ سخت لڑائی کے بعد ربوبلیس کی فوج کی شکست ہوئی۔ اور دس ہزار سپاہی مارے گئے۔ جب یہ خبر ہرقل کو پہنچی تو نہایت غصہ سے اپنے تمام ملک میں احکام بھیج دیے کہ ہر صوبہ اور علاقہ کے لوگ فوجیں لیکر اتحادین میں جمع ہوں۔ اور جنگ کا

سامان اعلیٰ پایہ پر کریں۔ ابو عبیدہ رضی اللہ عنہ جو سپہ سالار لشکر اسلام تھے انہوں نے ابو بکر رضی اللہ عنہ کو یہ کیفیت مفصل لکھ کر مدد طلب کی۔ آپ نے جواب میں لکھا کہ تمہارے لشکر کا ایک ایک شخص ہزار مشرکوں کے برابر ہے تم ہرگز خوف نہ کرو۔ کیونکہ خدا تعالیٰ نے اس ملک کی فتح کرانیکا وعدہ کیا ہے اوس کے بعد پانچ ہزار کا لشکر اون کے ملک کو روانہ کیا۔

عموماً ایک ایک شخص ہزار کے برابر ہونا ہرگز قرین قیاس نہیں ہو سکتا البتہ ہزاروں میں ایک آدمی کا ہونا ایسا ہو سکتا ہے۔ کہ ہزار کا مقابلہ نہ کر کے کامیاب ہو۔ صدیق اکبر رضی اللہ عنہ نے جو ہر ایک کی نسبت یہ ظن کیا اوس کا مشاود ہی یقین تھا کہ نبی صلی اللہ علیہ وسلم نے فرمادیا ہے کہ وہ ملک ضرور فتح ہو کر رہے گا۔ اس زمانہ کے لوگ خوارق عادات کا انکار کرتے ہیں ان تاریخی واقعات پر گہیری نظر ڈالیں تو یہ کہنا پڑے گا ان معرکوں میں ہر مسلمان سے روزانہ خوارق عادات ظاہر ہوتے تھے۔ بشرطیکہ عقل سلیم سے کام لیا جائے۔

نظر باز آنکہ عالم راز جائے خویش می بنید	وگر نہ چشم اعمی ہم پس پردہ نظر دارد
---	-------------------------------------

ناسخ التواریخ کی جلد دوم ص ۱۶۶ میں لکھا ہے کہ جب ہرقل کو خبر ہوئی کہ تبوک پر آٹھ ہزار آدمی مارے گئے۔ اور اہل اسلام عورتیں بچے لئے ہوئے ملک میں دراتے چلے آ رہے ہیں۔ جیسے کوئی گھر کو جاتا ہے یا اپنے گھر میں جاتا ہے

اوس نے کہا کہ میں نے پہلے ہی کہا تھا کہ محمد صلی اللہ علیہ وسلم نبی برحق ہیں
 اذن پر ایمان لاؤ۔ کیونکہ وہ ان ملکوں پر ضرور قابض ہو جائیں گے مگر کسی
 نہ مناسب پر نفریں کر کے رو بلیس کو بلایا جو نہایت قوی بیکل اور جواں مرد
 شخص تھا۔ اوس کو لشکر کثیر دیکر اجنادین پر روانہ کیا۔ دہر عمرو بن العاص
 اپنا لشکر لیکر فسطین پر پہنچے۔ اور یہ شوری ہو رہا تھا کہ کس طریقہ سے
 جنگ کی جائے۔ اتنے میں عامر بن عدی جو مسلمان تھے اور اوس سرزمین میں
 رہتے تھے آئے۔ اور کہا کہ لشکر روم سیلاب کی طرح چلا آ رہا ہے۔ میں نے
 لمندی پر سے دیکھا تو میرے اندازہ میں وہ لاکھ سے کم نہیں۔ اوس وقت
 بعض اہل اسلام کی رائے ہوئی کہ پیچھے ہٹ کر اون سے جنگل میں لڑنا چاہئے
 کیونکہ اون کو قلعوں میں لڑنے کی عادت ہے۔ عبداللہ بن عمر اور عکرمہ اور
 سہیل رضی اللہ عنہم نے کہا کہ خدا کی قسم ہم تو یہاں سے کبھی نہ ہٹیں گے۔
 ہم بار بار نبی صلی اللہ علیہ وسلم کی ہمراہی میں کفار سے جنگ کر چکے ہیں بڑی
 بڑی فوجوں کے مقابلہ میں ہماری ہی فتح ہوئی۔ جس کو منظور ہو واپس
 چلا جائے۔ اور جس کا جی چاہے ہماری رفاقت دے۔ عمرو بن العاص
 رضی اللہ عنہ نے ابن عمر رضی اللہ عنہ کے طرف خطاب کر کے کہا یا ابن الفاروق
 اَحْسَمْتَ یعنی آپ کی رائے نہایت مناسب ہے اور میرے دل میں بھی
 یہی بات تھی۔ پھر ہزار سوار اور ان کی ماتحتی میں دیکر طلیعہ کا کام دینے لگی کیا

چنانچہ وہ روانہ ہوئے ایک منزل گئے تھے کہ ایک لشکر عظیم الشان نمودار ہوا دریافت سے معلوم ہوا کہ روملیس جو شجاعت میں مشہور بطریق ہے دس ہزار مرد آزمودہ کار لئے ہوئے بطور طلیعہ لشکر کے آگے آگے آ رہا ہے۔ ابن عمرؓ نے بہ آواز بلند یہ حدیث پڑھی۔ ان الجنة تحت ظلال السیوف یعنی جنت تلواروں کے سایہ کے تلے ہے۔ پھر ایک ہزار آدمیوں نے ہم زبان ہو کر لا الہ الا اللہ محمد رسول اللہ کا نعرہ بلند کیا۔ اور سب کی بجا رگی حاکم کر دیا۔ ابن عمرؓ نے دیکھا کہ ایک شخص بڑا ہی قوی ہیکل جس کی غیر معمولی جسامت دیکھنے سے حیرت ہوتی تھی۔ فولاد میں غرق۔ ہر طرف گھوڑا دوڑا کر چلے کر رہا ہے۔ یہ بطریق سردار لشکر تھا۔ نہایت جاں موی سے کسی کو جنگ میں اپنا مقابل نہیں سمجھتا تھا۔ ابن عمرؓ نے کہا کہ پہلے کسی لینا چاہئے۔ چنانچہ نیزہ کو خنیش دیکر اوس کا قصد کیا۔ اور وہ بھی مقابل ہو کر دیر تک نیزہ بازی ہوتی رہی بطریق نے موقع پا کر نیزہ مارا تھا۔ کہ آپ نے جلدی سے تلوار نکال نیزہ کو دو ٹکڑے کر دیے۔ اور ساتھ ہی تلوار کا وار کیا اگرچہ وہ زخمی نہ ہوا۔ اس وجہ سے کہ فولاد میں غرق تھا۔ مگر تلوار اس نہور سے پڑی کہ سنبھل نہ سکا۔ اور گھوڑے سے گر پڑا۔ اوس کے ساتھ ہی آپ بھی اپنے گھوڑے سے اترے۔ اور دوسری ضرب لگائی اور سر کاٹ لیا رومیوں نے جب دیکھا کہ اپنا بہادر سردار مارا گیا ہر سال پریشاں ہو گئے

اور مسلمانوں نے اون کا بچھا لیا۔ چنانچہ بہتوں کو تہ تیغ کر کے چھ سو کو زندہ
گرفتار کر لیا۔ اور سچ ہو گئی انتہی۔ یہ تھا مقتضائے عشق جہاں عقل کے رچلتے

ثابت قدم براہ طلب عشق ممکن	عاشق نباشد آنکہ پس و پیش ننگو
----------------------------	-------------------------------

دیکھئے عمرو بن العاصؓ اور ابن عمرؓ وغیرہا رضی اللہ عنہم کو یقیناً
معلوم تھا کہ اتنی فوج آگئی کہ اپنے لشکر سے دس حصے زیادہ ہے۔ مگر ذرا
بھی خوف نہیں کیا۔ بلکہ صرف اتنی بات پر کہ پیچھے ہٹ کر میدان میں
مقابلہ کیا جائے ایسے برہم ہوئے کہ اس خیال کے لوگوں کا لشکر بیکار
ناگوار ہو گیا۔ اور اس کی کچھ پرواہ نہ کی۔ کہ اگر وہ رنجیدہ ہو کر چلے جائیں تو
اپنا ہی نقصان ہے کیونکہ وہ لوگ نوکر تو تھے ہی نہیں جو لڑائی پر مجبور
کئے جاتے۔ صرف بات یہ تھی کہ او کا اعتماد رسول اللہ صلی اللہ علیہ وسلم
کے اوس سچے وعدہ پر تھا کہ مسلمانوں کی فتح ہوگی۔ چاہے کوئی رفاقت
دے یا نہ دے۔ اسی وجہ سے نہایت سختی سے کام لیا۔

بر وعدہ کر نیم نظر ہر کر ا بود	کے چشم او بہر کس ناکس نظر کند
--------------------------------	-------------------------------

ورنہ مقتضائے عقل یہ تھا کہ اس موقع میں نہایت نرمی سے اونکی نفہیم کرتے
تاکہ وہ لوگ بیدل نہ ہوں۔ مگر سبحان اللہ وہ حضرات بھی کامل الایمان تھے
جانتے تھے کہ اس دینی خدمت سے خدا اور رسول کی رضامندی حاصل کرنی ہے
ورنہ طلحہ ہونے کو یہ سخت کلامی اور چلے جانکی اجازت کافی حیلہ تھا۔

آرو کے تو بود است ہمیش نظر میں	از دوست بر می ترم نیز از سر دشمن
دیار عشق را نازم کہ طفلان ہوسناکش	چو پستان می کند از ذوق زہر بود کایز

ابن عمر اور ابن عباس وغیرہ صحابہ کے نام جب حدیث کی کتابوں میں دیکھے جاتے ہیں تو معلوم ہوتا ہے کہ یہ حضرات اپنے گھروں میں یا مسجدوں میں بیٹھ کر لوگوں کی تعلیم یا تلقین کیا کرتے ہونگے۔ جس سے احادیث کی حفاظت اور اشاعت ہوئی۔ مگر ان حالات کے دیکھنے سے معلوم ہوتا ہے کہ وہ صرف ملا ہی نہ تھے۔ بلکہ اعلیٰ درجہ کے بہادر سپاہی بھی تھے اور جس طرح علم کی حفاظت و اشاعت اون سے متعلق تھی دین کی حفاظت و اشاعت بھی اونہی سے متعلق تھی۔ دینی معاملات میں اگر اس قدر تشدد اون کی طبیعتوں میں نہ ہوتا تو دین کا ہم تک پہنچنا ہی دشوار تھا۔ اگر سچ پوچھئے تو یہی حضرات عشاق ہیں جن کی شان میں یہ صادق ہے شعر

عاشقان را با مصاح کار نیست	قصدا نہا جز رضائے یار نیست
----------------------------	----------------------------

جس کا ثبوت ان کی سوانح عمری سے بخوبی ہوتا ہے اس صورت میں یہ شعر بھی اون کے حسب حال ہے۔

در کفے جام شریعت در کفے سدا عشق	کار ہر گشت نامی دل عالم سندان باختر
---------------------------------	-------------------------------------

اگر ہمیں اپنے سچے دین کی قدر ہو تو ہماری انصاف پسند طبیعت ہم کو ان تمام حضرات کی شکر گزاری پر ضرور مجبور کرے گی۔ والدین ہر خد اپنے اطفال کو

طبعی کو پورا کرتے ہیں مگر اولاد پر ان کی حق شناسی اور تعظیم فرض کی گئی ہے کیونکہ وہ ہمارے وجود کے باعث ہوئے۔ اسی طرح صحابہ نے گواہی دینا فرض اور کیا جسکے وہ مامور تھے۔ مگر ہم پر ان کی حق شناسی اور تعظیم لازم ہے۔ کیونکہ وہ ہماری حق میں وجود دین کے باعث ہوئے۔ اگر وہ جانفشانی نہ کرتے تو دین ہم تک نہ پہنچتا۔ اگر غور کیا جائے تو یہاں باپ سے بھی زیادہ اون کا حق ہے کیونکہ ماں باپ سے ہمارا وجود ہوا۔ اگر یہ وجود بے دینی کے ساتھ فرض کیا جائے تو ابد الابد کے لئے وہی وجود وبال جاں ہوگا۔

اب غور کیجئے کہ اون حضرات کی سعی سے ایک ایسی چیز ہیں ملی کہ جس سے ابد الابد کی آسائش حاصل ہو سکتی ہے تو کس قدر اون کا احسان بابتنا چاہیے

مقتضائے طبع حیوان است شکر محسنان	ہر کہ این خصلت ندارد حیوان کمتر است
----------------------------------	-------------------------------------

ناسخ التواریخ کے صفحہ ۳۰ جلد دوم میں لکھا ہے کہ سعد بنی وقاص رضی اللہ عنہ نے جب ایران اور عراق کے شہروں کو فتح کیا تو عمر رضی اللہ عنہ کو لکھا کہ میں اکثر عرب بیمار رہتے ہیں۔ عمر رضی اللہ عنہ نے کوفہ کی بنیاد ڈالنے کا حکم دیا چنانچہ نہایت قرینہ سے شہر کی بنیاد ڈالی گئی۔ اور مکانات بنانے کی عام اجازت ہو گئی۔ سعد بن ابی وقاص رضی اللہ عنہ نے بھی ایک ٹیپا مکان اپنے لئے بنایا۔ اور محل کسری جو مدائن میں تھا اوس کا دروازہ لاکر اپنے مکان میں نصب کیا۔ یہ کیفیت جب عمر رضی اللہ عنہ کو معلوم ہوئی تو آپ سخت

ناخوش ہوئے اور اون کے نام خط لکھ کر محمد بن سلمہ رضی اللہ عنہ کو دیا۔
 اور فرمایا کہ جس قدر ممکن ہو جلد کو فیہ پینیں اور پہلا کام یہ کریں کہ سعد کے گھر کو
 آگ لگا دیں تاکہ جس قدر سامان او میں ہو سب جل جائے۔ اور سعد کو
 صرف خط دیدیں اور کوئی بات نہ کریں۔ محمد بن سلمہ بہت جلدی سے کوفہ
 پہونچے۔ اور سیدھے سعد بن وقاص کے مکان پر آئے۔ ہر چند ملاقاتی
 لوگ بہت تھے۔ مگر کسی سے کچھ بات نہ کی۔ سوائے اس کے کہ اون سے
 لکڑیاں منگوائیں اور آگ لگا دی جس سے سارا مکان جل گیا۔ اوسکے بعد
 عمر رضی اللہ عنہ کا خط سعد بن وقاص رضی اللہ عنہ کو دیا او میں لکھا تھا
 کہ مجھے یہ خبر پہونچی ہے کہ آپ نے ایک عالیشان مکان کسری کے مکان کے جیسا
 بنایا ہے جس میں محل کسری کا دروازہ بھی نصب کیا گیا ہے۔ تاکہ حاجب اور
 دربان وہاں رہیں اور حاجتمند اور مظلوموں کی رسائی نہ ہو۔ افسوس ہے
 کہ تم نے پیغمبر صلی اللہ علیہ وسلم کی شریعت کو چھوڑ کر کسری کا طریقہ اختیار کیا
 کیا تم نے نہیں دیکھا کہ کسری کو اوس عظیم الشان مکان اور بلند دروازہ
 کا لکڑی کا تار یک قبر میں جگہ دی گئی۔ میں نے ایسے شخص کو بھیجا ہے
 کہ جو تم سے نہ ڈرے۔ اور تمہارا گھر جلادے۔ تم کو دو مجروں سے زیادہ کی
 ضرورت نہیں۔ ایک بیت المال کے لئے اور دوسرا اپنے لئے۔ چنانچہ سعد
 ایسا ہی کیا کہ ایک چھوٹے سے گھر میں خود رہتے۔ اور ایک کو بیت المال بنایا۔ انتہی

سعد بن ابی وقاصؓ نے کس شوق سے مکان بنایا ہوگا۔ جس کا اندازہ اس سے ہو سکتا ہے کہ مدائن سے ایوان کسریٰ کا دروازہ لایا گیا ایسا مکان اس بے رحمی سے جلایا گیا کہ اثاث البیت تک نکالنے کی اجازت نہیں۔ خلیفہ وقت کے پاس سے ایک شخص تنہا اگر بغیر اس کے کہ جرم دریافت کریں وہیں کے لوگوں سے جلانے کا سامان مہیا کر رہے ہیں جب اس نادرا آتش زدگی کی خبر سن کر تماشائیوں کا ہجوم بڑھتا جاتا ہوگا اور کبھی گھر کو دیکھتے ہونگے اور کبھی صاحب خانہ کو۔ تو اودن کی کیا حالت ہوگی۔ سعد بن ابی وقاصؓ کوئی معمولی آدمی نہ تھے۔ فاتح ملک عجم آپ ہی ہیں۔ جب تک آپ کو فد کے حاکم رہے یزدگرد بادشاہ عجم آپ کے عرب سے دم بخود تھا۔ آپ کے معزول ہوتے ہی خیال کر لیا کہ اب میدان خالی ہے چنانچہ فوج کشی کر کے دھوم مچا دیا۔ جس سے مسلمانوں کو مصیبتیں اٹھانی پڑیں ایسے جلیل القدر سپہ سالار کا گھر ایک شخص جلا رہا ہے۔ اور نہ وہ خود دہم کھتے ہیں۔ نہ اونکی فوج۔ کیا کوئی کہہ سکتا ہے؟ کہ یہ اونکی بزدلی تھی۔ ہرگز نہیں۔ وجہ اوس کی یہی تھی کہ اون حضرات کے نفوس فدا کیے تھے۔ انہوں نے اپنی غیرت۔ شجاعت کو اسلام کے نذر کر دیا تھا۔ شعر

من ہما ندیم کہ وضو ساختم از چشمہ عشق | چار تجبیر ز دم یکسرہ برہر چہ کہ ہست

جب سعد رضی اللہ عنہ نے دیکھا کہ اپنے اولوالامر کی اطاعت خدا

در رسول کی اطاعت ہے تو وہ آتش زدگی اون کے آنکھوں میں آتش بازی کا
نظارہ دکھانے لگی اور خود بھی تماشائیوں کے ساتھ تماشہ دیکھنے میں شریک
ہو گئے۔ اور خدائے تعالیٰ کو اپنے دل کی گرم جوشیاں دکھا کر اوس آگ سے
اپنی آنکھیں ٹھنڈی کرتے جاتے تھے۔ کہ بضاعتِ مزجات یعنی ایک حقیر
چیز کے معاوضہ میں رضائے الہی جو دولت ابدی ہے حاصل ہو رہی ہے
اور محبتِ اغیار جو دل میں گھر بنا رہی تھی اوس آتشِ کثافت سوز سے
فنا ہوتی جاتی ہے۔ ۵

آتشِ عشق تو آگشتِ درونِ بدنم	آنچہ اندوختہ بودم ہمہ را پاک بسخت
------------------------------	-----------------------------------

اور یہ مضمون نصب العین ہو رہا تھا۔ ۵

ہر کرا خواگہ آخر بد و مشقت خاکست	گو چہ حاجت کہ بر افلاک کشد ایواں را
ازیں باطرد و در چون ضرورت است جیل	رواقِ طاقِ معیشت چہ سر بلند بست

اگرچہ امیر المؤمنین عمر رضی اللہ عنہ جانتے تھے کہ وہ صحابی جلیل القدر اور نبی صلی اللہ
علیہ وسلم کے مامول ہیں۔ اور حضرت نے اون کو ایک بار فَلَاکِ اِنِّیْ رَاقِیْ
کے خطاب سے مشرف فرمایا تھا۔ اور آپ کے لئے دعا کی تھی کہ خدایا تو انکی
دعائیں قبول کر۔ اس وجہ سے اونکی ہر دعا قبول ہوتی تھی۔ باوجود اس کے
اونکا گھر جلانے میں ذرا بھی تاثر نہ کیا۔ اس وجہ سے کہ آپ نبی صلی اللہ علیہ وسلم

۵ یہ روایات استیعاب ابن عبد البر میں مذکور ہیں ۱۲۔

کے خلیفہ اور جانشین تھے۔ آپ کو اصلاح امت کی ضرورت تھی۔ دیکھا کہ
بمقتضائے بشریت دنیا کی طرف کچھ توجہ ہو چلی ہے۔ فوراً اعلیٰ طریقہ سے
اوسکی اصلاح کر دی اور سمجھا دیا کہ۔

ازیں باطو و دیر چون ضرورت است حیل	رواق طاق معیشت چه سر بلند و چه پست
کار طفلانست کردن نقش بر دیوار و در	تا توانی زینہار از کار طفلان زینہار
شاہ باز بہمت خود بر پران نہین خاک لداں	تا کند بر شاخ سدرہ طائر قدسی شکار

اور لکھا کہ تم نے شریعت کو ترک کر دیا۔ اس لئے کہ وہ جانتے تھے کہ نبی صلی اللہ
علیہ وسلم کے خاص حجرہ مبارک کی یہ کیفیت تھی کہ جلایکی چند لکڑیاں گاڑ دی گئیں
اور اون سے کنیلوں کو باندھ دیا۔ وفات شریف تک حضرت کا یہی حجرہ خاص تھا
اور جو ازواج مطہرات کے حجرے تھے اونیں چار حجروں کی دیواریں کچی
کی تھیں۔ اور سقف کھجور کی شاخوں کا جس پر کچھ کا گلابہ کر دیا گیا تھا۔
اور پانچ حجروں کو تو دیواریں بھی نہ تھیں صرف کھجور کی شاخیں گاڑ کر
اون پر گلا وہ کر دیا گیا تھا۔ حضرت امام حسین علیہ السلام فرماتے ہیں کہ اونکی
بلندی اتنی تھی کہ میرا سر اون کے چھت کو لگتا تھا۔ اور اون کے دروازوں
پر تین ہاتھ طول اور ایک ہاتھ عرض کے پردے کنیل کے پڑے رہتے تھے
یہ خاص حضرت کے ازواج مطہرات کے حجروں کا حال تھا۔ اور عمر رضی اللہ

بھی عمر بھر چھپر ہی میں رہے۔

غرض کہ عمر رضی اللہ عنہ جب کسی کو دیکھتے کہ طریقہ نبوی صلی اللہ علیہ وسلم کے خلاف میں کوئی کام کر رہا ہے تو اس کو خلاف شریعت سمجھ کر نہایت سختی سے پیش آتے۔ اور کسی کی کچھ پرداہ نہ کرتے اس قسم کے آثارِ غیرت محبت سے صادر ہوتے ہیں۔

روض الریاحین میں امام باغی رح نے لکھا ہے ذوالنون مصری رح کہتے ہیں کہ تیبہ بنی اسرائیل میں ایک عجوزہ سے ملاقات ہوئی اوس بیتِ ناک جنگل میں رہنے کا سبب پوچھا۔ کہا میں جس شہر میں گئی وہاں کے لوگ میرے جیب کی نافرمانی کرتے ہیں۔ مجھ سے اوس کی برداشت نہ ہو سکی آخر آبادی کو ترک کر دیا۔

ازالۃ الخفا میں مولانا شاہ ولی اللہ صاحب نے یہ روایت نقل کی ہے کہ ایک زامیہ المؤمنین عمر رضی اللہ عنہ کسی نے کہا کہ آپ جو عالموں سے اوار لیتے ہیں کہ باریک کپڑے نہ پہنیں اور دروازوں پر دربان نہ رکھیں۔ کیا صرف اس سے آپ کی نجات ہو جائے گی۔ آپ کو خبر نہیں کہ ایاز بن مخنم جو مصر پر آپ کی طرف سے حاکم میں وہ باریک کپڑے بھی پہنتے ہیں اور اونچے یہاں دربان بھی موجود ہے۔ یہ سنتے ہی اپنے محمد بن مسلمہ کو بلایا۔ اور کہا کہ تم مصر جاؤ

سے یہ صاحبِ حاکنوں پر حکم لہانے کے کاموں پر مامور تھے ۱۲۔ ازالۃ الخفا

اور جس حال میں وہ ہوں اون کو لے آؤ جب وہ مصر گئے تو دیکھا کہ اونکے دروازہ پر دربان بیٹھا ہے۔ اون کے مکان میں چلے گئے دیکھا کہ باریک کپڑے بھی پہنے ہوئے ہیں۔ ملاقات کے ساتھ ہی کہا کہ چلے عمر رضی اللہ عنہ نے آپ کو بلایا ہے کہا اتنی مہلت دیجئے کہ دوسرے کپڑے پہن لوں کہا یہ ممکن نہیں۔ اسی حال پر چلنا ہوگا۔ چنانچہ وہ اسی وقت مصر سے روانہ ہوئے جب عمر رضی اللہ عنہ کی خدمت میں حاضر ہوئے اور اس لباس میں اپنے اونیس دیکھا ایک کنبل کا کرتہ اور ایک لاٹھی اور بکریوں کا ریوڑ منگوا یا۔ اور فرمایا کہ اپنا لباس اتار کر یہ کرتا پہنو اور یہ لاٹھی لیکر بکریاں چرایا کرو۔ انہوں نے کچھ جواب نہ دیا۔ فرمایا تامل کیا ہے۔ تمھارے باپ بھی بکریاں چرایا کرتے تھے۔ جس کی وجہ سے اونکا نام غاغم تھا۔ انہوں نے کہا اسے تو موت بہتر ہے۔ اس کے بعد بہت معذرت کی۔ اور قصور معاف کیا گیا۔ دیکھئے یہ تشدد اسی وجہ سے تھا کہ نبی کریم صلی اللہ علیہ وسلم کے زمانہ میں باریک لباس نہیں پہنا جاتا تھا۔ اور خود آنحضرت صلی اللہ علیہ وسلم بھی کنبل ہی کا لباس زیب تن مبارک فرمایا کرتے تھے۔ اس وجہ سے اپنا بھی لباس آپ نے اسی قسم کا رکھا تھا جس کا حال اوپر معلوم ہوا کہ بارہ بارہ پیوند آپ کے کرتہ پر لگے رہتے تھے۔ ہر چند تمام صحابہ نے باصرار کہا کہ لباس فاخرہ نہیں۔ اگرچہ مقتضائے عقل وہی تھا۔ مگر اتباع نبوی کا یہ اثر تھا کہ دنیا

کے تعلقات سے آپ بالکل بری تھے۔ اسی وجہ سے آپ کا یہی خیال تھا کہ جس طرح نبی کریم صلی اللہ علیہ وسلم نے اپنے اور اپنے اہل بیت کے لئے فقر و فاقہ اختیار فرمایا۔ آپ اور آپ کے اہل بیت بھی اختیار کریں اور دنیا سے کسی قسم کا تعلق نہ رہے۔ ابتدائے اسلام سے آپ کی یہی حالت رہی۔

من ہا ندم کہ وضو ساختم از چشمہ عقیق | چار تخمیر ز دم یکسہ برہرہ کہ بہت

کنز العمال کی کتاب الفضائل میں عکرمہ بن خالدؓ سے روایت ہے کہ ایک روز عمر رضی اللہ عنہ کے فرزند بالوں میں کنگھی کر کے لباس فاخر پہن کر عمر رضی اللہ عنہ کے یہاں آئے آپ نے اون کو اتنے دُڑے مارے کہ وہ رونے لگے۔ حضرت بیوی حفصہ رضی اللہ عنہا نے ماری کا سبب پوچھا فرمایا کہ میں نے دیکھا کہ اوس کے نفس میں عجب آگیا ہے اس لئے اوس کو مار کر ذلیل کر دیا کہ عجب جاتا رہے۔ انتہی

مقصود اس سے یہی تھا کہ یہ خیال نہ پیدا ہو کہ ہم شہزادے ہیں۔ اس لئے اون کے نفس کی صلاح کر دی۔ اور یہ معلوم کر دیا کہ عشاق الہی کی زینت ان چیزوں سے نہیں۔

زینت عاشق پلاس مونسے ثرولید بُو | نے لباس خوب زلف عنبرینِ خال و خد

کنز العمال میں یہ روایت بھی ہے کہ ایک بار بادشاہ روم کا برید امیر المومنین عمر رضی اللہ عنہ کے پاس آیا آپ کی بیوی کو یہ خیال پیدا ہوا کہ یہاں تو کچھ

نہیں مل سکتا سلطنت روم سے کچھ منگوالیں۔ چنانچہ ایک دینار قرض لیکر چند شیشیاں عطر کی بادشاہ روم کی بیگم کو بطور ہدیہ روانہ کیں۔ اوس کو خوشامد کا موقع مل گیا۔ انہیں شیشیوں میں بیش بہا جواہر ڈال کر آدمی کے ساتھ بھیجا۔ جس وقت اوس آدمی نے شیشیاں محل مبارک میں روانہ کیں آپ بھی اتفاقاً وہاں پہنچ گئے۔ اور پوچھا کہ یہ کیا ہے۔ بی بی صاحبہ نے سب قصہ بیان کیا۔ آپ نے وہ جواہر لے لئے۔ اور ادن کو بیچ کر قیمت بیت المال میں داخل کر دی۔ اور ایک نیا رجو عطر کی قیمت تھی بی بی صاحبہ کو دیا دیکھئے وہ جواہر عطر کی قیمت تھی۔ یا ہدیہ تھے بہر حال شرعاً اوس کے لینے میں ظاہر اگونی حرمت کی وجہ نہیں۔ مگر عمر رضی اللہ عنہ نے اوس کو بھی جائز نہ رکھا۔ اسی وجہ سے کہ فقر و فاقہ جو سنت نبوی ہے فوت نہ ہو جائے اور مال و زربسب راہ مقصود نہ ہو جائیں۔

رہ روان عشق را باد دولت دنیا چہ کار | پاک میدارند ایناں را از سنگ و خار

اب غور کیجئے کہ ہم لوگوں کی عقلوں میں اور ادن حضرات کی عقلوں میں کس قدر تفاوت ہے۔ ادنیٰ تاقل سے معلوم ہو سکتا ہے کہ ہم لوگوں کی عقلیں دنیاوی ہیں۔ اور دینی عقلیں انہی حضرات کی تھیں اور اس سے ظاہر ہے کہ جس قدر دین کو دنیا پر فضیلت ہے۔ اوسی قدر دینی عقل کو دنیاوی عقل پر واقعی فضیلت ہوگی۔ جس کو دیندار لوگ جانتے ہیں۔

عقل باید کہ را ہر باشد نہ کہ از رہ برد لبان غول

ناسخ التواریخ کی جلد دوم میں لکھا ہے کہ عمر رضی اللہ عنہ جب حج کو گئے تو ایک شخص نے فریاد کی کہ عمرو بن العاص جو فاتح مصر اور وہاں کے صوبہ دار ہیں۔ اون کے بیٹے محمد نے مجھ سے مسابقت میں شرط لگائی۔ جب میرا گھوڑا آگے بڑھ گیا تو اونہوں نے مقبرہ لوگوں کے مجمع میں غصہ سے مجھے کوڑا مارا۔ میں نے اون کے والد کے پاس فریاد کی۔ انہوں نے مجھے قید کر دیا۔ اب چار مہینے کے بعد میں چھوٹ کر آیا ہوں۔ عمر رضی اللہ عنہ نے عمرو بن العاص اور اون کے بیٹے کو بلوایا اور بعد ثبوت اوس فریادی سے فرمایا کہ اپنا بدلہ لے لے۔ چنانچہ اوس نے محمد بن عمرو بن العاص کو کوڑا مارا پھر عمرو بن العاص کو نزدیک بلایا۔ فریادی نے کہا اے امیر المومنین! یہ معزز شخص ہیں انکو ماریے مت۔ فرمایا جس طرح انہوں نے تجھے قید کیا ہے میں اون کو قید کر دیتا ہوں کہ میں نے اپنا حق معاف کر دیا۔ اوس وقت اپنے اون کو اجازت دی۔ انہوں نے کہا آپ نے مجھے سخت ذلیل کیا۔ اب میں آپ کی حکومت میں خدمت نہ کروں گا۔ آپ نے فرمایا تمھیں اختیار ہے۔ جہاں جی چاہے چلے جاؤ۔ انتہی کنز العمال میں بھی یہ روایت بادی تفاوت مذکور ہے۔ غور کیجئے کہ سمت کے صوبہ دار کو ایک ادنیٰ غیر معروف آدمی کے مقابلہ میں اس قدر ذلیل اور بیدل کرنا ہرگز عقل گوارا نہیں کرتی۔ مگر عمر

کو عقل کی پابندی سے کیا تعلق وہ تو ہر حال میں پابند شرع شریف تھے۔
 اور یہ ادنیٰ کی خصوصیت نہیں۔ کل خلفائے راشدین کا یہی حال تھا۔ چنانچہ
 کنز العمال کی کتاب القصاص من قسم الافعال میں ابن شہاب سے روایت ہے
 کہ ابو بکر عمر اور عثمان رضی اللہ عنہم سے اگر کسی قسم کی زیادتی کسی پر ہو جاتی تھی
 تو اوس کو کہہ دیتے کہ ہم سے بدلہ لیلو۔ مگر وہ رعایت کر جاتے تھے۔ اوس میں
 یہ روایت ہے کہ طارق کہتے ہیں کہ ابو بکر رضی اللہ عنہ نے کسی کو ایک طباخچہ
 مارا۔ اوس کے بعد اوس کو بدلہ لینے کو کہا۔ مگر اوس نے معاف کر دیا۔
 اور اوس میں یہ روایت ہے کہ عمر رضی اللہ عنہ نے ایک عورت کو کسی آشتیا
 میں بلوایا۔ اتفاقاً وہ عورت حاملہ تھی۔ راستہ میں خون کے مارے اوس کا
 حل ساقط ہو گیا۔ اور بچہ دو چنچیں مار کر مر گیا۔ عمر رضی اللہ عنہ نے صحابہ سے
 فتویٰ پوچھا۔ انہوں نے کہا کہ آپ والی ہیں۔ ادب دنیا آپ کا کام ہے
 اس میں آپ کا کوئی قصور نہیں۔ علی کرم اللہ وجہہ خاموش تھے۔ عمر رضی اللہ
 عنہ نے پوچھا۔ آپ اس باب میں کیا کہتے ہو۔ کہا۔ ان صاحبوں نے اگر اپنی رائے
 سے کہا ہے تو خطا کی۔ اور اگر آپ کی خاطر سے کہا ہے تو آپ کی خیر خواہی نہیں کی
 میری رائے میں آپ اسکی دیت ادا کریں۔ کیونکہ آپ کی وجہ سے اوس کا
 حل ساقط ہو گیا ہے چنانچہ آپ نے دیت ادا کرنے کا حکم دیا۔ انتہی۔

دیکھئے صرف اس خیال سے کہ آپ کے خوف سے حل ساقط ہو گیا

دیت ادا کر دی۔

حالانکہ آپ نے اوس کو مارا۔ نہ اوس سے کوئی بات کی۔ جب اپنی ذات پر ایسے احتیاطی احکام شرعی نافذ کرتے تھے۔ تو جہاں صراحتاً ظلم و زیادتی ہو تو اوس پر رعایت کی کیا توقع رہی مصلحت اندیشی کہ کسی حلیل القدر عہدہ دار کی دلشکستی تو انتظام ملکی میں خلل واقع ہوگا سو اوس کی کچھ پرواہ نہ تھی۔

گر صد ہزار خاطر اغیار بشکند	بہتر از آنکہ خاطر آں یار بشکند
راست نام مصلحت اندیشی اندر آہ عشق	عاشق از مصلحت غیر از رعد دوست نیست
عاشق کہ بموضع درد راہ طلب ہر دم	رسوائے جہاں باشد در مصلحت اندیشی

وہاں تو ہمیشہ ہی خیال تھا کہ اگر تمام عالم سے انقطاع ہو جائے تو قبولِ یگر آنحضرت صلی اللہ علیہ وسلم کی اتباع کا سلسلہ ہاتھ سے جانے نہ پائے۔

علی کرم اللہ وجہہ کی راست گوئی اس واقعہ سے ظاہر ہے۔ کہ سب صحابہ ایک طرف ہیں۔ کہ عمر رضی اللہ عنہ پر دیت نہیں آتی۔ اور علی کرم اللہ وجہہ ایک طرف بلا رور رعایت صاف فرماتے ہیں کہ خلیفہ وقت پر دیت کی ادائیگی لازم ہے۔ اب اسی پر غور کیا جائے کہ ایسے راست گو جو اظہار حق کو اپنا فرض مسمیٰ جانتے تھے کیا اپنا حق طلب کرنے میں خاموش رہ سکتے تھے ہرگز نہیں صاف فرمادیتے کہ جناب اوروں کے حقوق تو آپ بہت ادا کرتے ہیں مگر ہمارا اتنا بڑا حق خلافت غصب کر بیٹھے ہو اسکو پہلے ادا کر نیکی ضرورت ہے

کنز العمال میں یہ روایت بھی ہے کہ اسید بن حضیر رضی اللہ عنہ ایک خوش مزاج شخص تھے۔ ایک روز آنحضرت صلی اللہ علیہ وسلم کی مجلس مبارک میں باتیں کر کے لوگوں کو ہنسارہے تھے۔ آنحضرت صلی اللہ علیہ وسلم نے اونکی کوکھ میں اونگلی ماری۔ اونہوں نے عرض کی۔ یا رسول اللہ صلی اللہ علیہ وسلم مجھے دکھ دیا۔ فرمایا تم بدلا لیلو۔ کہا آپ نے جب مجھے اونگلی چھانی میرے جسم پر کپڑا نہیں تھا اور آپ قمیص پہنے ہوئے ہیں۔ حضرت نے قمیص اٹھایا انہوں نے ساتھ ہی جسم مبارک کے بوسہ لینے شروع کئے۔ اور عرض کی میرے ماں باپ آپ پر فدا ہوں۔ اس درخواست سے میرا مقصود یہی تھا کہ یہ دولت حاصل کروں۔ انتہی۔

اس قسم کے اور کئی واقعات کنز العمال میں مذکور ہیں جن کا مآل یہ ہے کہ آنحضرت صلی اللہ علیہ وسلم سے بھی اگر نبطا ہر کسی پر کچھ زیادتی ہو جاتی تو فوراً آپ بدلہ لینے کو فرمادیتے۔ اہل انصاف سمجھ سکتے ہیں کہ جس ملک میں ہر ذاتی اپنے اعلیٰ درجہ کے شخص بلکہ خلیفہ وقت سے زیادتی کا بدلہ لیسکے تو وہاں کس درجہ امن و آسائش ہوگی۔ عمر رضی اللہ عنہ کو منظور تھا کہ ملک میں تمدن شرعی قائم کریں۔ جس سے ملک آسودہ حال رہے۔ اس لئے جو شخص کسی پر کچھ زیادتی کرتا بعد دریافت فوراً انتقام لیتے۔ خصوصاً احکام سے انتقام لینے میں بہت ہی اہتمام تھا۔ کیونکہ حکومت کا نشہ اکثر آدمی کو بدست بنادیتا ہے۔

عالموں در زمان معزولی	بشر حافی و بایزید شوند
چون بیایند باز بر مسند	شعر ذی بحوش و نیرید شوند

کنز العمال میں جابر رضی اللہ عنہ سے روایت ہے کہ ابو موسیٰ اشعری رضی اللہ عنہ کے ساتھ جہاد میں ایک شخص تھا۔ انہوں نے اوس کو غنیمت کا حصہ دیا مگر کچھ کم۔ اوس نے کہا میں اپنا حصہ پورا لوں گا۔ اوس نے انہوں نے اوسے بیتل کوڑے مارے اور اوس کا سر منڈوا دیا۔ اوس نے وہ بال اٹھائے اور سیدھا عمر رضی اللہ عنہ کے پاس پہنچا۔ اور رو بڑھ کھڑا ہو کر آپ کے سینہ پر وہ بال پھینک مارے۔ پوچھا قصہ کیا ہے۔ اوس نے پورا واقعہ بیان کیا۔ آپ نے اوسی وقت ابو موسیٰ اشعری کے نام خط لکھا کہ فلاں شخص تم پر یہ فریاد کی ہے۔ بھیس میں خدا کی قسم تیا ہوں کہ اگر تم نے وہ کام جمع میں کیا ہے تو مجمع میں بیٹھ کر اپنے سے قصاص لو۔ اور اگر تنہائی میں کیا ہے تو تنہائی میں۔ ابو موسیٰ اشعری رضی اللہ عنہ وہ حکمنامہ پڑھتے ہی قصاص کے لئے بیٹھ گئے۔ جب اوس شخص نے دیکھ لیا کہ حکم کی تعمیل کو مستعد ہو گئے ہیں اوس وقت اوس نے کہا میں نے آپ کا قصور معاف کر دیا۔ انتہی

دیکھئے ابو موسیٰ رضی اللہ عنہ صوبہ بصرہ کے حاکم اور وہاں کی فوج کے افسر اعلیٰ تھے۔ ایک ادنیٰ سپاہی کے ساتھ جو معاملہ کیا تھا اوس کا انتقام

یہ ہو رہا ہے کہ وہ سپاہی اون کو نیس کوڑے مارنے اور سر منڈھنے کے لئے کھڑا ہے۔ اور آپ مجمع عام میں اوسے رو برو سر دیئے بیٹھے ہیں۔ اور مجال نہیں کہ چوں و چرا کر سکیں۔ آخر اوسی نے منت رکھ کر معاف کر دیا۔ یہ عمر رضی اللہ عنہ کی حکومت تھی۔ کہ غالباً نہ صد ہا کو سن با اقتدار حکام آپ کے حکم کے مقابلہ میں دم نہیں مار سکتے تھے۔ ۵

ہمیت حق است ایس از خلق نیست	ہمیت ایس مرد صاحب حق نیست
-----------------------------	---------------------------

کیوں نہ ہو یہ آپ کے صدق اور سچی اتباع کا اثر تھا۔ جس نے خویش و بیکانہ کو آپ کی نظر میں ایک بنا دیا تھا۔

کنز العمال ص ۵۳ کی کتاب الفضائل میں اسلم ح سے روایت ہے وہ کہتے ہیں کہ میں نے عمر بن عاص سے سنا ہے کہ نبی کریم صلی اللہ علیہ وسلم اور ابو بکر رضی اللہ عنہ کے بعد کسی کو میں نے نہیں دیکھا جو عمر رضی اللہ عنہ سے زیادہ خوف خدا رکھتا ہو۔ اون کی یہ حالت تھی کہ حقوق کے معاملہ میں نہ بیٹے کی رعایت کرتے نہ باپ کی۔ پھر عمر بن عاص نے خدا کی قسم کھا کر یہ واقعہ بیان کیا کہ میں جب حاکم مصر تھا ایک روز مجھے ایک شخص نے خبر دی کہ عبد اللہ اور عبد الرحمن عمر رضی اللہ عنہ کے صاحبزادے یہاں لائے ہوئے ہیں۔ میں نے کہا کہاں ٹھہرے ہیں کہا فلاں مقام میں۔ جو مصر کی انتہائی آبادی میں ہے۔ چونکہ اس سے پہلے مجھے عمر رضی اللہ عنہ نے

لکھ دیا تھا۔ کہ اگر وہاں میرے اہلیت سے کوئی آئیں اور تم اون کے ساتھ
 کوئی خصوصیت کا بڑا ذکر کرنا اوروں کے ساتھ نہیں کرتے تو یاد رکھنا کہ میں
 تمہیں وہ سزا دوں گا جس کے تم لائق سمجھے جاؤ گے اسوجہ سے میں ادن کے
 پاس نہ کچھ ہدیہ بھیج سکا نہ ملاقات کی۔ ایک روز میں مکان میں بیٹھا تھا
 کہ آدمی نے کہا کہ عبدالرحمن بن عمر اور ابوہریرہ دروازہ پر کھڑے ہیں۔
 اور اندر آنے کی اجازت چاہتے ہیں۔ میں نے اجازت دی۔ دیکھا کہ
 دونوں نہایت شکستہ حال اور پریشان بال ہیں۔ آتے ہی ادن دونوں نے
 کہا کہ ہم پر حد شرب جاری کیجئے کیونکہ ہم نے رات میں شراب پی جس سے
 نشہ بھی ہو گیا تھا۔ میں نے دونوں کو جھڑک کر کہا چلو یہاں سے نکل جاؤ۔
 عبدالرحمن نے کہا کہ اگر آپ حد جاری نہ کر دے تو میں اپنے والد سے کہہ دوں گا۔
 میں نے سوچا کہ اگر عمر رضی اللہ عنہ کو اس کی اطلاع ہو گئی تو وہ ضرور مجھے
 معزول کر دیں گے۔ ہم اس حص میں بیٹھے کہ عبداللہ بن عمر رضی اللہ
 عنہ آئے میں اون کی تعظیم کے لئے کھڑا ہوا صدر مجلس میں بیٹھنا چاہا۔ اونہوں نے
 کہا کہ والد نے مجھے تقید کی ہے کہ جب تک اشد ضرورت نہ ہو آپ کے پاس
 نہ جاؤں چونکہ اسوقت مجھ اشد ضرورت پیش آئی ہے۔ اس لئے میں آپ کے پاس
 آیا ہوں وہ یہ ہے کہ آپ میرے بھائی عبدالرحمن کو جس طرح جاہیں صدارت
 مگر لوگوں کے روبرو ادن کا سر نہ منڈائیں (اوس زمانہ میں حد شرب کے بعد

سیاستہ سمر بھی منڈایا جاتا تھا) وہ کہتے ہیں کہ میں نے اپنے گھر کے صحن میں
اون پر حد جاری کئے اور عبداللہ بن عمر رضی اللہ عنہ نے دونوں کو ایک حجرہ
میں بجا کر سر مونڈا۔ بخدا میں نے اس واقعہ کا ایک حرف بھی عمر رضی اللہ
کو نہیں لکھا مگر اون کا فرمان پہونچا جس میں لکھا تھا اے ابن العاص مجھے
تم سے تعجب ہے جو تم نے مجھ پر جرأت کی اور خلافت عہد کیا۔ تم جانتے ہو کہ
میں نے تمہارے مقابلہ میں اصحاب بدر جو تم سے بہتر ہیں اون سے مخالفت کی
اور تمہیں وہاں کا حاکم بنایا۔ اس خیال سے کہ تم میرے عہد پر قائم رہو گے
اور میرا حکم جاری کرو گے مگر میں دیکھتا ہوں کہ تم بھی ملوث ہو گئے۔ اب میرا
رائے اسی پر قرار پائی ہے کہ تمہیں مغرول کر دوں۔ اسوجہ سے کہ تم نے
عبدالرحمن کو اپنے گھر میں لیجا کر حد ماری۔ اور اپنے گھر میں اونکا سر منڈا۔ ^{الرحمن}
متمہارے رعایا میں سے ایک شخص تھا۔ تمہیں چاہئے تھا کہ جس طرح تمام مسلمانوں
کے ساتھ معاملہ کیا کرتے تھے اوس کے ساتھ بھی کرتے۔ مگر تم نے خیال کیا
کہ وہ امیر المؤمنین کا لڑکا ہے۔ تمہیں معلوم ہے کہ حقوق اللہ کے معاملہ میں
میں کسی کی رعایت پسند نہیں کرتا۔ اب یہ خط پہونچتے ہی تم عبدالرحمن کو
صرف ایک عبادت گاہ کی بیٹھیا پر اس طرح کہ اوس پر کجاوہ بھی نہ ہو سوار
کر کے میرے پاس روانہ کر دو تاکہ وہ اپنے کئے کی سزا بھگتے۔ وہ کہتے ہیں کہ
میں نے اونہیں اسی طرح روانہ کر دیا۔ اور عبداللہ بن عمر کو وہ خط دکھایا۔

اور جواب میں لکھا کہ حدود عام طور پر میں اپنے مکان کے صحن میں ہی مارا کرتا ہوں۔ اس میں اونکی کوئی خصوصیت نہ تھی۔ راوی کہتے ہیں کہ جب عبدالرحمن عمر رضی اللہ عنہ کے روبرو آئے اس حالت میں کہ اون پر صرف ایک عبا اور سواری کی تکلیف کی وجہ سے چل نہیں سکتے تھے عمر رضی اللہ عنہ نے آتے ہی اون کو مارا شروع کیا۔ ہر چند عبدالرحمن بن عوف نے بہت کچھ کہا کہ امیر المومنین ایک بار حد اون پر جاری ہو چکی ہے دوبارہ یہ حد مارنا کیسا؟ مگر کچھ اتفاقات نہ کیا اور عبدالرحمن جینج کر کہتے تھے کہ حضرت میں بیمار ہوں کیا آپ مجھے قتل ہی کر ڈالو گے۔ مگر آپ نے کچھ توجہ نہ کی۔ اور پوری حد مار کر قید کر دیا۔ اس کے بعد وہ بیمار ہو گئے اور انتقال ہو گیا انا للہ وانا الیہ راجعون ابن عمر رضی اللہ عنہ کہتے ہیں کہ یہ تو صحیح ہے کہ عمر رضی اللہ عنہ نے عبدالرحمن کو دوبارہ حد ماری اور قید کر دیا۔ مگر یہ جو لوگوں کا خیال ہے کہ عمر رضی اللہ عنہ کے دُڑوں سے وہ مرے سو وہ غلط ہے۔ کیونکہ قید سے رہائی کے بعد ایک مہینہ تندرست رہے اس کے بعد دوسری بیماری سے اونکا انتقال ہوا۔ انتہی بہر حال عمر رضی اللہ عنہ نے اپنے فرزند پر ضرورت سے زیادہ سختی ضرور کی مگر یہ دیکھنا چاہئے کہ کیا اون کو مہر پیری نہ تھی؟ کیا وہ نہیں جانتے تھے کہ دوبارہ حد مارنے کی کوئی ضرورت نہیں۔ اگر عقل معاد سے دیکھا جائے تو معلوم ہوگا کہ کمال مہر پیری سے یہ کام کیا گیا۔ اس واسطے حق تعالیٰ فرماتا ہے

یا اَیُّهَا الَّذِینَ اٰمَنُوا قَدْ اَنفَسَکُمْ وَاهَلِیْکُمْ نَارًا یُعْنِیْ اَیُّهَا الْمُسْلِمُوْنَ اِنِّیْ ذَا لُوْ
کُوْا وَاِیْنِیْ اِبْلَکُوْا دِفْنِیْ کِیْ اَکَلُ مِنْ جِیَادٍ غَرَضِیِّ الشَّعْنِ نَیْ دِکْیَا کَ مَسْوُ
لِیْ حَرَّ حَرَکَاتِ نَاشِائِئِهِ سَیْ رُوْکَ نَہِیْ سَکُنِیْ۔ اسی وجہ سے رات کو وہ شراب
پیکر صبح ہی بطبع و رغبت از خود حد جاری کرانے چلے گئے۔ جب اون کو
یہ معلوم ہو جائے گا کہ اس قسم کے ناجائز حرکات صادر ہو جائیں تو اس سخت
سزائیں جھگتنی پڑیں گی تو ممکن نہیں کہ شہوات نفسانیہ اس خوف کے مقابلہ
اون پر غلبہ کریں۔ غرض کہ آپ نے دیکھا کہ اپنے اہل کو دَفْنِیْ سے بچانے کا کوئی
طریقہ اس سختی سے بہتر نہیں۔ اس لئے مکرِ سخت سزا دی۔ اب کہئے کہ یہ
خیر خواہی تھی یا بد خواہی۔ اس سے یہ بات بھی بشرطِ تعمق نظر ثابت ہو سکتی ہے
کہ عمر رضی اللہ عنہ نے عموماً جو سختی کا اصول اختیار فرمایا تھا۔ اوسیں سب کی
خیر خواہی ملحوظ تھی۔ چنانچہ تمام ملک میں امن و امان قائم ہو گیا۔ کہ کوئی
کسی پر ظلم و تعدی نہیں کر سکتا تھا جس سے مظلوم دنیوی مصائب سے بچے
اور ظالمِ اخروی عذابوں سے محفوظ رہے۔

وگرناید از سروران خود سری

بعد از این که دو داد آوری

کند حاصل از زندگی نفعها

ہے آسائش و امن خلق خدا

صرف اس سے ظلم کا انسداد نہ ہوا۔ بلکہ ہر شخص پر آپ کی ایسی ہیبت طاری تھی جو قہریم کے ممنوعات کروہات سے بچانے کا اعلیٰ درجہ کا ذریعہ تھا چنانچہ

ناسخ التواریخ ص ۲۱۸ جلد دوم میں لکھا ہے کہ عرب میں یہ ضرب المثل مشہور ہو گئی تھی درة عمر اھیب من سیف الحجاج یعنی عمر رضی اللہ عنہ کا درہ حجاج کی تلوار سے بھی زیادہ ہیبت دار ہے۔

القلب
ہر چند بعض لوگ عمر رضی اللہ پر یہ الزام لگاتے ہیں کہ وہ فظا غلظت تھے مگر بنظر انصاف دیکھا جائے تو یہ الزام اون پر عائد نہیں ہو سکتا۔ اس لئے کہ اگر یہ انکی طبعی صفت ہوتی تو ہر موقع میں اس کا ظہور برابر ہوتا۔ حالانکہ متعدد روایتوں سے ثابت ہے کہ حق بات کے مقابلہ میں وہ معترف قصور اور نادم ہو جاتے تھے۔ جس سے ظاہر ہے کہ شریعت کا غلبہ آپ پر اس قدر تھا کہ نفسانیت نام کو نہ تھی اور دوست دشمن یکساں تھے۔ نہ بیٹے پر رحم تھا نہ دشمن پر۔ اگر غضب ہو تو خدا کیلئے اور رحم ہے تو خدا کیلئے۔ آپ کی یہ حالت تھی۔

تاز فیض برہ عشق قدم نبہا دم	رفتم از خوشین ز فرزند و پدر آزادم
-----------------------------	-----------------------------------

یہی وجہ تھی کہ علی کرم اللہ وجہہ آپ کے ملاح تھے۔ چنانچہ ناسخ التواریخ ص ۱۲۸ جلد دوم میں لکھا ہے کہ عثمان رضی اللہ عنہ نے علی رضی اللہ عنہ سے کہا کہ میں نے عبد اللہ بن عامر کو جو حکومت دی ہے اس پر لوگ اعتراض کرتے ہیں۔ حالانکہ عمر رضی اللہ عنہ نے بھی اس قسم کے لوگوں کو حکومت دی تھی آپ نے کہا عمر رضی اللہ عنہ نے جس کو امارت دی اگر وہ خلاف عدل کوئی کام کرتا تو اسکو ضرور سزا دیتے۔ اور عذاب عقوبت سے ہرگز معاف نہیں

کرتے تھے اور آپ کا یہ حال ہے کہ اپنے قرابت داروں کی رعایت کرتے ہو۔ عثمان رضی اللہ عنہ نے کہا آپ کو معلوم ہے کہ عمر رضی اللہ عنہ نے معاویہ رضی اللہ عنہ کو شام کی حکومت دی تھی۔ علی کرم اللہ وجہہ نے کہا اے عثمان! میں آپ کو قسم دیکر پوچھتا ہوں۔ کیا آپ کو معلوم نہیں؟ کہ معاویہ رضی اللہ عنہ سے کیسا ڈرتے تھے۔ عمر رضی اللہ عنہ کا غلام بڑا اون سے غبننا ڈرتا تھا اوس سے بھی زیادہ معاویہ اون سے ڈرتے تھے اور اب معاویہ کا یہ حال ہے کہ جس پر چاہتے ہیں ظلم و زیادتی کرتے ہیں اور یہ کہتے ہیں کہ میں نے عثمانؓ کے حکم سے کیا۔

۱۰ نسخ التواریخ ص ۳۴ جلد دوم میں لکھا ہے کہ جب ملک شام خالد بن ولید رضی اللہ عنہ کی جاں بازیوں سے فتح ہوا اور لوگ اون کو مبارکباد دینے لگے۔ اور ہر طرف اونکی شجاعت کے چرچے ہونے لگے۔ عمر رضی اللہ عنہ کو خیال پیدا ہوا کہ کہیں وہ ملک کے مالک نہ بن بیٹھیں۔ اور سابق سے بھی دلوں میں صفائی نہ تھی۔ اس لئے قابو جو تھے کہ ذرا بھی موقع مل جائے تو اون کو معزول کر دیں۔ اس اثنا میں ایک شاعر نے اونکی مدح میں ایک قصیدہ لکھا۔ اور اونہوں نے اوس کے صلہ میں دس ہزار درہم دیئے یہ کیفیت معلوم ہوتے ہی ابو عبیدہ رضی اللہ عنہ کو لکھا کہ تم اونکو فخرین سے جہاں کے وہ حاکم تھے اپنے پاس حمص میں طلب کرو۔ اور ایک عام

جلسہ کر کے اون کو کھڑے کر کے اظہار لو۔ کہ یہ دس ہزار درہم جو شاعر کو دیئے گئے تم کہاں سے لائے۔ اگر جواب دینے میں تاخیر کریں تو اون کی ٹوپی اتار لیجا اور انہی کا عمامہ اون کے گلے میں ڈال کر ایک شخص اذکو پکڑا رہے۔ اوس وقت تک کہ اظہار دیں۔ پھر اگر کہیں کہ وہ مال غنیمت کا تھا تو اون سے دین نہ لے۔ درہم وصول کر کے بیت المال میں داخل کر دو۔ اور اگر کہیں کہ اپنا ذاتی تھا تو اون کا اسراف اون کے اعتراف سے ثابت ہو جائیگا۔ جس کی نسبت حق تعالیٰ فرماتا ہے إِنَّ اللَّهَ لَا يُحِبُّ الْمُسْرِفِينَ اوس وقت اذکو میرے پاس روانہ کر دو کہ انحراف کی سزا اونہیں دی جائے۔ یہ خط ابو عبیدہ رضی اللہ عنہ کو پہنچتے ہی اونہوں نے خالد رضی اللہ عنہ کو قنسرین سے طلب کیا۔ جب وہ آئے تو تمام لشکر کی صف بندی کر کے اون کو کھڑا کیا۔ اور پہلے عمر رضی اللہ عنہ کا حکم نامہ سنایا۔ اوس کے بعد اون سے پوچھا کہ تھے دین نہ لے۔ درہم جو شاعر کو دیئے وہ کہاں سے لائے۔ خالد بن ولید رضی اللہ عنہ نے جواب میں تامل کیا۔ فوراً بلال رضی اللہ عنہ نے اٹھ کر اون کے سر سے ٹوپی اتار لی اور انہیں کا عمامہ اون کے گلے میں ڈال کر یہ کہتے ہوئے کہیںے لگے کہ جب تک تم جواب نہ دو گے تمہیں ہرگز نہ چھوڑو گا۔ خالد رضی اللہ عنہ اسی حالت میں دیر تک ساکت کھڑے رہے۔ ابو عبیدہ رضی اللہ عنہ نے کہا اے خالد! کچھ تو کو خاموشی کہتے ہو۔ خالد رضی اللہ عنہ نے کہا وہ درہم میرے ذاتی تھے

اوس وقت بلال رضی اللہ عنہ نے اون کو چھوڑ کر ٹوپنی دیدی۔ اور ابو عبیدہ رضی اللہ عنہ نے اون کو عمر رضی اللہ عنہ کے پاس مدینہ طیبہ کو روانہ کر دیا جب وہ دار الخلافت میں پہنچے عمر رضی اللہ عنہ نے پوچھا کہ اسے خالد بن تم نے اتنا مال کہاں سے جمع کیا۔ کہ ایک شخص کو ایک قصیدہ کے صدقے دس ہزار درہم دیدیے۔ کہا وہ مال حلال تھا جو اپنے قوت بازو اور زور شمشیر سے میں نے حاصل کیا تھا۔ جس طرح دوسرے سپاہیوں نے بھی حاصل کیا ہے۔ عمر رضی اللہ عنہ نے کہا اون کا کل مال تو لا جائے چنانچہ اسی ہزار درہم نکلے فرمایا بیس ہزار درہم بیت المال میں داخل کر لئے جائیں اور باقی مال اون کو دیدیا۔ اس پر لوگ بہت رنجیدہ ہوئے۔ اور کہا کہ یہ کام حسد سے کیا گیا۔ کہ اون کے ہاتھ پر اتنے فتوحات ہوئے۔ عمر رضی اللہ عنہ نے ایک روز خطبہ میں کہا۔ اے لوگو! یہ خیال مت کرو کہ میں خالد پر نفا ہوں۔ اصل یہ ہے کہ جب فتوحات اون کے ہاتھ پر ہونے لگے لوگ اون پر شیفہ ہو گئے اور کہنے لگے کہ یہ فتوحات صرف اون کی جواں مردی اور اون کی تدبیر سے ہوئے اور خدا سے لوگ بالکل غافل ہو گئے۔ اس لئے میں نے خالد کو ذلیل کیا تاکہ لوگ خدائے تعالیٰ کو نہ بھولیں! اور نصرت اوسی سے طلب کریں۔ انتہا یہ واقعہ مولانا شاہ ولی اللہ صاحب نے بھی ازالہ الخفا اور علامہ ابن اثیر رحمۃ اللہ علیہ نے تاریخ کامل میں لکھا ہے۔ مگر فرق اتنا ہے کہ مصنف

ناسخ التواریخ نے اپنے اجتہاد سے اس کی وجہ قاسم کی کہ عمر رضی اللہ عنہ نے
 حسد اور بغض سے یہ کام کیا اور عمر رضی اللہ عنہ نے جو وجہ بیان کی اس کو
 نظر انداز کر دیا۔ بہر حال اس میں شک نہیں کہ عمر رضی اللہ عنہ نے ظاہراً
 یہ ایسی حرکت کی کہ کوئی عاقل نہیں کر سکتا۔ کیونکہ خالد رضی اللہ عنہ کی
 شجاعت غیرت حمیت جن کا حال سب جانتے ہیں۔ اور آئندہ اس سال
 میں بھی کچھ لکھا جائے گا۔ ہرگز اس کے متحمل نہیں ہو سکتی۔ کہ تمام فوج
 اسلامی میں جو اون کی ماتحتی میں کام کر چکی تھی اس قدر بے عزتی کی جائے
 وہ تو خالد بن ولید سیف اللہ تھے جن کی تلوار نے عراق و شام کا فیصلہ کر دیا
 تھا۔ کسی ادنیٰ آدمی کا نفس بھی اس قسم کی ذلت گوارا نہیں کر سکتا۔
 عزت دار لوگ اپنی آبرو کے مقابلہ میں جان کی کچھ پرواہ نہیں کرتے۔
 اور حدیث شریف سے بھی اون کو لڑنے اور جان دینے کی اجازت تھی۔
 کیونکہ نبی کریم صلی اللہ علیہ وسلم کا ارشاد ہے من قتل دون ماله و عمر
 و هو شهید یعنی جو شخص اپنی آبرو کے لئے مارا جائے وہ شہید ہے۔
 اگر وہ بے عزتی قبول نہ کر کے دست بہ شمشیر ہو جاتے تو ابو عبیدہ اور بلال
 رضی اللہ عنہما کی مجال نہ تھی کہ اون کے مقابلہ میں حرکت کر سکتے۔

پھر یہ فحوائے کلام صاحب ناسخ التواریخ سب مسلمان بھی آپ ہی کے
 طرفدار تھے۔ جو کہتے تھے کہ یہ کام حسد سے کیا گیا۔ پھر خود لشکر میں اون کے

قبیلہ کے لوگ اور دوست بہت سے موجود تھے۔ جو اون کے ساتھ ایک ایک شخص ہزار ہزار کے مقابلہ میں جاتا تھا۔

غرض کہ یہ کام ایسے فتنہ کا محرک تھا کہ مسلمان اوس سے تہلکہ مچ جاتے مگر سبحان اللہ باوجود اتنے اسباب کے ایک ضعیف القوی شخص بلال رضی اللہ عنہ نے سر مجلس ہزار ہارہ کے مجمع میں اونکی ٹوپی اوتار لی۔ اور گلے میں رسی باندھ کر سخت توہین کی اور ناشائستہ الفاظ کہے مگر کسی نے دم نہ مارا۔ الفاروق میں مولوی شبلی صاحب نے لکھا ہے کہ اوس وقت خالد رضی اللہ عنہ نے یہ کہا کہ امیر المومنین عمر رضی اللہ عنہ نے مجھ کو شام کا افسر مقرر کیا اور جب میں نے تمام شام کو زیر کر لیا تو مجھ کو معزول کر دیا۔ اس فقرہ پر ایک سپاہی اوٹھ کھڑا ہوا اور کہا کہ اے سردار باچپ رہو ان باتوں سے فتنہ پیدا ہو سکتا ہے۔ خالد رضی اللہ عنہ نے کہا ہاں لیکن عمر رضی اللہ عنہ کے ہوتے فتنہ کا کیا احتمال ہے یہاں یہ امر قابل غور ہے کہ کس چیز نے خالد رضی اللہ عنہ کو اس موقع میں کوہ تمکین بنا دیا تھا کیونکہ سیف اللہ کی نسبت جُبن کا تو احتمال ہی نہیں ہو سکتا۔ معمولی عقلیں ہرگز اس کا واقعی سبب نہیں بتلا سکتیں۔ کیونکہ وجدانیات سے وجدان جب تک آشنا نہ ہو نہیں معلوم ہو سکتیں۔ اگر ہیز سے جماع کی لذت پوچھی جائے تو وہ ہرگز نہیں بتلا سکتا۔ بلکہ کہنے کے بعد بھی اوس کی تصدیق نہ کریگا۔

البتہ مرد بالغ اوس کی حقیقت جانتا ہے۔ اسی طرح جو لوگ بالغ العقل ہیں اور عقل معادر رکھتے ہیں وہ جانتے ہیں کہ خالد رضی اللہ عنہ کے دل پر اوست کس چیز کا اثر اور استیلا تھا جس نے شجاعت اور حمیت کو حرکت کرنے سے روک دیا۔ سب سے قوی اور بڑا سبب ایمان اور خدا و رسول کے حکم کی اطاعت تھی۔ کیونکہ حق تعالیٰ فرماتا ہے واطيعوا الله ورسوله ولا تنازعوا

ففسلوا وتذهب ریحکم و اصبروا ان الله مع الصابرين۔ یعنی خدا و رسول کی اطاعت کرو اور آپس میں جھگڑا مت کرو ورنہ بُزدل ہو جاؤ اور تمھاری ہوا جاتی رہے۔ اور صبر کرو یقیناً اللہ صبر کرنے والوں کے ساتھ ہے۔ انتہی۔ خالد رضی اللہ عنہ اوس وقت اس آیت شریف کے مراقبہ میں مشغول تھے۔ اور خدائے تعالیٰ سے مدد مانگ رہے تھے۔ کہ الہی موقع میں صبر عطا فرما۔ ایسا نہ ہو کہ بمقتضائے طبیعت و بشریت امیر المؤمنین کے حکم کے مقابلہ میں کوئی ناشائستہ حرکت سرزد ہو جائے جس سے منازعہ باہمی پیدا ہو۔ اور اوس کا نتیجہ یہ ہو کہ مسلمانوں کی ہوا بگڑ جائے۔ اور یہ کی کرائی محنت اکارت جائے و یرتاک جو سکوت تھا وہ آیت موصوفہ کا مراقبہ تھا۔ مگر جو لوگ اس کو چپ کے نہیں وہ کیا جانیں اوں کو تو مراقبہ کئے نام سے وحشت ہوگی اور فرما دیں گے کہ یہ کیا لکھ دیا۔ خالد! مراقبہ وہ تو مرد میدان تھے۔ مراقبہ خانقاہوں میں رہنے والے صوفیوں کا کام ہے

فی الحقیقت یہ لفظ صوفیہ کے بول چال میں مستعمل ہے اور انہی کی اصطلاح ہے اور یہ کوئی نئی بات نہیں ہر قوم اور ہر علم و صنعت و حرمت میں خاص خاص اصطلاحیں ہوا کرتی ہیں۔ صوفیہ نے آنحضرت صلی اللہ علیہ وسلم اور صحابہ کرام کے افعال و اقوال و احوال و اعمال قلبیہ پر غور کر کے ہر ایک کے مقابلہ میں ایک ایک لفظ کو جو اس معنی پر دال تھا خاص کر دیا۔ تاکہ بول چال میں سہولت ہو اور فہم معنی میں غور و مامل کی ضرورت نہ ہو۔ خالد رضی اللہ عنہ تو ایک جلیل القدر صحابی تھے۔ ہر مسلمان جو لکھا پڑھا اور قرآن و حدیث کو سمجھتا ہے خاص خاص موقع میں کسی نہ کسی آیت پر ضرور غور کرتا ہے اسی کا نام مراقبہ ہے۔ غرض کہ کسی خاص مضمون پر آدمی پوری توجہ اور غور کرے تو اس کو اصطلاح صوفیہ میں مراقبہ کہتے ہیں۔ بشرطیکہ دین سے اس کو لگاؤ ہو اب کہئے اگر خالد رضی اللہ عنہ نے مراقبہ کیا تو کونسی تعجب کی بات ہوئی اس قسم کے مراقبہ تمام صحابہ کیا کرتے تھے۔ جس کا حال ہم نے مقاصد الاسلام کے حصہ دوم میں لکھا ہے۔ اگر تھوڑی تحلیف گوارا کر کے اس کو مطالعہ فرمائیں تو یہاں کا مضمون آسانی سے سمجھ میں آجائیگا۔ مصل اس کا یہ ہے کہ یہ حضرات ہمیشہ کسی نہ کسی مراقبہ میں رہا کرتے تھے۔

در خلوت و جلوت ز تو گفتیم و شنیدیم	خالی نبود از تو دے آن حسن ما
------------------------------------	------------------------------

دوسرا سبب یہ تھا کہ عمر رضی اللہ عنہ کے ماتھے پر انہوں نے روحانی بیعت

کر لی تھی کیونکہ عمر رضی اللہ عنہ جب منہ خلافت پر متمکن ہوئے خالد رضی اللہ عنہ
 دار الخلافہ میں نہ تھے اس لئے انہیں مشافہت بیعت کرنیکا موقع نہیں
 ملا تھا اور جب خلیفہ وقت کی خلافت تسلیم کر لی گئی تو وہی حکماً بیعت ہو گئی
 بہر حال معنوی اور روحانی بیعت ہو چکی تھی اور بیعت سے پھر جانا نہایت
 مذموم ہے۔ چنانچہ حق تعالیٰ فرماتا ہے اَنَ الَّذِیْنَ یَبَایِعُونَكَ اِنَّمَا یَبَایِعُونَ
 اللّٰهَ یَدُ اللّٰهِ فَوْقَ اَیْدِیْهِمْ فَمَنْ نَكَثَ فَاِنَّمَا یَنْکُثُ عَلٰی نَفْسِهٖ وَمَنْ
 اَوْفٰی بِمَا عَاهَدَ عَلَیْهِ اللّٰهُ فَسَیُؤْتِیْهِ اَجْرًا عَظِیْمًا یعنی جو لوگ تم سے بیعت
 کرتے ہیں۔ وہ تمہارے ہاتھ پر بیعت نہیں کرتے۔ بلکہ اللہ سے بیعت کرتے
 ہیں۔ اللہ کا ہاتھ اون کے ہاتھ پر ہے۔ پھر جو کوئی بیعت توڑ دے اوس نے
 اپنا ہی نقصان کیا۔ اور جس نے وہ معاہدہ پورا کیا جو خدا کے ساتھ کیا تھا
 تو ہم اوس کو بڑا ہی اجر عنایت کریں گے۔ انتہی

عرب میں دستور تھا کہ جب کوئی شخص کسی چیز کو کسی کے ہاتھ بیچتا ہے
 تو پہلے اوس چیز کی قیمت مقرر کی جاتی۔ اوس کے بعد بیچنے والا کہتا ہے کہ
 میں نے اس قیمت پر اس چیز کو بیچا اور خرید کرنے والا کہتا ہے کہ میں نے
 اوسے خرید لیا۔ اوس کے بعد ایک دوسرے کے ہاتھ پر ہاتھ رکھتا ہے۔
 یہ علامت اس بات کی تھی کہ طرفین سے معاہدہ ہوا۔ اور یہ معاہدہ اور وعدہ
 مکمل ہو گیا۔ اور طرفین سے کوئی وعدہ خلافی نہ کریگا۔ نہ بائع چیز دینے سے

انکار کرے گا۔ نہ مشتری قیمت ادا کرنے سے۔ یہ عام دستور تھا کہ جس وعدہ کو مستحکم کرنا منظور ہوتا تھا تو ہاتھ میں ہاتھ ملا کر وہ وعدہ کیا کرتے تھے۔ جیسا کہ اس حدیث شریف سے ظاہر ہے۔ عدۃ المؤمن کا خذ الکف یعنی مسلمان کا وعدہ ہاتھ میں ہاتھ ملانے سے کم نہیں۔ اس لئے بیع میں بھی یہی طریقہ اختیار کیا گیا۔ کہ طرفین سے جو وعدہ خرید و فروخت ہوا ہے وہ ضرور پورا کیا جائے گا۔ اسی ہاتھ میں ہاتھ ملانے کا نام بیعت ہے۔ چنانچہ لسان العرب میں لکھا، البیعة الصفقة علی ایجاب البیع اور صفقہ کے معنی مٹی الارب میں لکھا ہے یک بار دست زدن در بیع۔ غرض کہ لفظ بیعت عرب میں بیع و ثمنی کے موقع میں مستعمل تھا۔ اسی بنا پر حق تعالیٰ بیعت اسلامی میں بھی یہی طریقہ اختیار فرمایا۔ اس آیت شریف سے صرف اسی قدر معلوم ہوا کہ مسلمان بیعت کیا کرتے تھے۔ یعنی کسی چیز کو بیچتے۔ اور ہاتھ میں ہاتھ ملا کر اس کو موکد کرتے تھے مگر یہ معلوم نہیں ہوا کہ بائع کون ہے۔ اور مشتری کون اور کس چیز کو بیچتے تھے سو اس کا ذکر دوسری آیت شریف میں ہے۔ جو ارشاد ہے۔ ان الله اشترى من المؤمنين انفسهم واموالهم بان لهم الجنة۔ یعنی خدا نے مسلمانوں کی جان و مال کو جنت کے بدلے خرید لیا۔ انتہی اس سے ظاہر ہے کہ مسلمان بائع ہیں اور خدا سے تعالیٰ مشتری اور ان کی جان و مال بیع اور جنت قیمت ہے اس کی تفصیل یہ ہے کہ جب

نبی کریم صلی اللہ علیہ وسلم نے تمام احکام الہی مسلمانوں کو پہنچا دیئے اور یہ بھی معلوم کرادیا کہ اگر تم یہ سب کام کرو گے تو خداے تعالیٰ تمہیں جنت دے گا تو مسلمانوں نے بصدق دل اوس کو قبول کر لیا۔ جس کا مطلب یہ ہوا کہ ہماری ذاتوں میں اور مالوں میں جو تصرف خداے تعالیٰ نے کیا ہے۔ کہ فلاں کام اپنے اعضا سے کرو۔ اور فلاں مت کرو۔ اور مال فلاں امور میں خرچو اور فلاں میں مت خرچو سب ہمیں قبول ہے۔ ہم یہ کہیں گے کہ ہمارے مال میں یہ تصرف کیوں کیا جاتا ہے کہ اوس میں سے ایک حصہ خدا کی راہ میں دیں۔ یا اسراف نہ کریں۔ اور ہمارے نفوس میں یہ تصرف کیوں کیا جاتا ہے کہ اپنی خواہشوں کو روکیں اور مثلاً حسد و بغض وغیرہ سے احتراز کریں۔ غرض کہ حق تعالیٰ نے جتنے خواہشات و صفات آدمی میں پیدا کئے سب میں اپنا تصرف جاری فرمایا۔ مثلاً فلاں قسم کی بات کرو فلاں قسم کی بات نہ کرو۔ اسی طرح دیکھنے سننے کھانے پینے وغیرہ امور طبعیہ میں ایک ایک حد مقرر کر دی۔ اور حکم دیا کہ انہیں امور میں اون کو استعمال کریں۔ جن کی اجازت ہے۔ اسی طرح کل خواہشوں سے متعلق احکام شرعیہ مقرر کئے اور نیز جتنے صفات پیدا کئے مثلاً سخاوت۔ شجاعت۔ دوستی۔ دشمنی وغیرہ سب میں ایک ایک حد مقرر کر دی۔ مثلاً دوستی رکھو تو خدا کے واسطے۔ اور دشمنی رکھو تو خدا کے واسطے۔ علیٰ ہذا القیاس کل امور طبعیہ کا حال یہی ہے

کہ مطلق العنانی کے ساتھ مسلمان کوئی کام نہیں کر سکتا۔ ہر کام میں جو طریقہ بتایا گیا اسی طریقہ پر وہ کام کرنا چاہئے۔ جس کا مطلب یہ ہوا کہ اب نہ اون کے نفوس اون کے ہیں نہ اون کے اموال۔ بلکہ وہ سب اون کے پاس امانت ہیں جس طرح امانتی چیزوں کو آدمی خود مختاری سے اپنے خواہشوں میں استعمال نہیں کر سکتا بلکہ انہی کاموں میں استعمال کر سکتا ہے جنکی اجازت مالک نے دی ہوگی۔ اسی طرح مسلمان ہاتھوں سے مثلاً کام لیں تو وہی جنکی اجازت ہے۔ پادے لیکر کہیں جائیں تو وہیں جہاں جائیںکی اجازت ہے۔ آنکھوں کا کام لینا چاہیں تو وہی چیزیں دیکھیں جن کے دیکھنے کی اجازت ہے۔ کانوں سے سننا چاہیں تو وہی باتیں سنیں جن کے سننے کی اجازت ہے۔ خیال سے کام لینا چاہیں تو وہی خیال کریں جو منع نہیں۔ جان دینا چاہیں تو اسی موقع میں جہاں جان دینے کی اجازت ہے۔

۱۔ احوال ان احکامات کے مقرر کرنے سے ثابت ہو گیا کہ جان و مال سب خدا کی ملک ہیں ہمارے اختیار میں صرف بطور امانت دیئے گئے ہیں نہ جان پر ہمارا خود مختارہ تصرف رہا نہ اعضا پر نہ مال پر۔ جب ان باتوں کو مسلمانوں نے قبول کر لیا تو گویا یہ کہہ دیا کہ ہم نے اپنا جان و مال جنت کے معاوضہ میں خدا کے ہاتھ بیچ دیا۔ اس کے جواب میں خدا تعالیٰ فرماتا ہے ان الله اشترى من المؤمنين انفسهم و اموالهم بان لهم الجنة

یعنی تنہے اگر جان و مال کو بیچا تو ہنسنے بھی بے مواضع جنت خرید لیا۔ اس سے ظاہر ہے کہ مسلمان بائع ہیں۔ اور خدائے تعالیٰ مشتری۔ اور جان و مال بیع ہیں اور جنت ان کی قیمت۔ جب یہ قرار فرما دین سے ہو چکا تو حسب عادت صنفقہ اور بیعت یعنی ہاتھ میں ہاتھ ملانے کی ضرورت ہوئی تاکہ بیع و شرا پوری اور حتمی وعدہ ہو جائے۔ اب مسلمان تو اس صنفقہ کے لئے ہاتھ بڑھا سکتے ہیں مگر خدائے تعالیٰ کی شان نہیں کہ اپنا ہاتھ ان کے ہاتھ پر رکھے۔ اس لئے ارشاد ہوا کہ نبی صلی اللہ علیہ وسلم کے ہاتھ کو ہمارا ہاتھ سمجھ لو۔ اور ان کی بیعت کو ہماری بیعت چنانچہ ارشاد ہے ان الذین یبایعونک انما یبایعون اللہ یعنی اے نبی جو لوگ ظاہراً آپ کے ہاتھ میں ہاتھ ملاتے ہیں وہ آپکا ہاتھ نہیں ہمارا ہاتھ ہے۔ ید اللہ فوق ید ھم کیونکہ بیشتر ہی سے بیع اور اس کی قیمت کا تصفیہ ہو چکا ہے۔ اب اگر کوئی اس بیعت کو توڑ دے اور اپنی جان و مال میں اپنی ذاتی خواہش اور خود مختارانہ تصرف کرنے لگے۔ اور یہ بھول جائے کہ وہ بطور امانت ہمارے پاس ہیں تو اس کا نقصان دسی کو ہو گا کہ ہم بھی قیمت یعنی جنت نہ دیں گے۔ کما قال فمن نکث فاما ینکث علی نفسه اور جو شخص اس وعدہ کو جو ہاتھ میں ہاتھ دیکر کیا تھا جس سے تکمیل بیع ہو چکی تھی پورا کرے تو ہم اس کو اجر عظیم دیں گے کما قال اللہ تعالیٰ ومن اوفیٰ بعاہد علیہ اللہ فسیؤتیہ اجر اعظیما

آیہ موصوفہ سے معلوم ہوا کہ آنحضرت صلی اللہ علیہ وسلم خدا تعالیٰ کے طرف سے بیعت کرنے والوں کے ہاتھ میں ہاتھ ملا تے تھے۔ اور آپ کا ہاتھ خدائے تعالیٰ کا ہاتھ سمجھا جاتا تھا۔ اور یہ مقصود تھا کہ خدائے تعالیٰ وعدہ کرتا ہے کہ تم نے اپنے جان و مال کو خدا کے ہاتھ بیچ دیا تو خدا تعالیٰ بھی اپنی قیمت ادا کر دے گا یعنی جنت دیگا۔ ظاہر اس سے یہ معلوم ہوتا ہے کہ آنحضرت صلی اللہ علیہ وسلم کے ساتھ بیعت خاص ہوگی کیونکہ یہاں تک کا خطا خاص حضرت سے ہے۔ اور یہ تشریف کہ آپ کا ہاتھ خدائے تعالیٰ کا ہاتھ ہے حضرت ہی کے لئے زیر ماہ ہے مگر جب خلفائے راشدین نے بھی بیعت لی۔ اور اس سے بھی یہی مقصود تھا کہ اہل اسلام معاہدہ پر قائم رہیں۔ اور خدائے تعالیٰ کے طرف سے خلفائے کرام وعدہ کر کے اس بیع و شرا کو مستحکم کریں تو اس سے معلوم ہوا کہ ید اللہ فوق ایدیہم بھی وہاں صادق ہے اس لئے کہ یہ بیع و شرا کوئی نئی نہیں۔ بیع وہی جان و مال ہیں۔ اور قیمت وہی جنت۔ کیونکہ ان حضرات کا مقصود اس بیعت سے یہی تھا کہ مسلمان خدا و رسول کی اطاعت کریں۔ پھر جب دنیا دار بادشاہ بھی بیعت لینے لگے اور اس سے ان کا مقصود اسی قدر تھا کہ ہیکو مستقل بادشاہ مانو۔ اور ہماری اطاعت کرو۔ خواہ موافق شریعت حکم دیں یا مخالف ورنہ ہم تمہیں قتل کر ڈالیں گے تو یہ بیعت وہ نہ رہی۔ جس میں جان و مال کے معاوضہ میں

جنت تھی۔ اسوجہ سے یہاں ید اللہ فوق اید الیہ صمدی نہیں آسکتا
 چونکہ وہ بیعت جو سنت نبوی تھی اوس زمانہ میں فوت ہونے لگی تو بزرگان
 نے اوس بیعت کا طریقہ جاری کر دیا۔ اور اپنے مریدوں کو تلقین کی کہ اپنی
 جان و مال خدا کے ہاتھ بسچو۔ یعنی احکام الہی کی تعمیل کرو تو تمہیں خدا تعالیٰ
 جنت دیگا۔ جب انہوں نے قبول کر کے بیعت کی یعنی ہاتھ میں ہاتھ ملایا
 اور ان حضرات نے بھی خدا کی طرف سے ہاتھ میں ہاتھ ملایا تو وہ اصلی بیعت
 پوری ہو گئی۔ اب اگر کوئی بیعت کے وقت ان امور کا لحاظ نہ رکھے اور
 غرض جس کے لئے بیعت موضوع تھی فوت ہو جائے تو وہ بیعت بھی مثل
 بیعت سلاطین ہو جائے گی جس کو دین سے کوئی تعلق نہیں۔ اس سے ظاہر
 کہ اگر کوئی پیر جی اپنے مریدوں کو احکام شریع شریف ادا کرنے سے روکیں یا توجہ
 نہ دلائیں۔ اور یہ تلقین کریں کہ نماز روزہ حج و زکوٰۃ جو قرآن و حدیث و فقہ
 میں مذکور ہیں کوئی چیز نہیں بلکہ اونکا مطلب ہی کچھ اور ہے۔ اور ظاہر بیعت
 بیکار چیز ہے تو اس بیعت کو ہمارے نبی کریم سیدنا محمد رسول اللہ صلی اللہ علیہ
 وسلم کے دین سے کوئی علاقہ نہیں اس لئے مسلمانوں کو مشائخین کے ہاتھ پر
 بیعت کرنے کے وقت یہ خیال کرنا ضرور ہے کہ ہم نے اپنی جان و مال کو خدا تعالیٰ
 کے ہاتھ بسچ دیا ہے۔ اور پیر صاحب بھی یہی تعلیم و تلقین کریں کہ اب تمہیں ضرور ہے
 کہ ہر کام میں اپنی خواہشوں کو چھوڑ کر خدا و رسول کی مرضی کے مطابق کام کیا کرو۔

روض الیاسین میں امام یافعی ج نے لکھا ہے کہ عبد الواحد ابن
 زید کہتے ہیں کہ ہم ایک روز اپنی مجلس میں بیٹھے ہوئے تیاری جہاد میں
 مشغول تھے ایک شخص نے یہ آیت پڑھی۔ ان الله اشترى من المؤمنين
 انفسهم و اموالهم با ان لا یجئہم فیہم الحزنہ ایک جوان لڑکا جس کی عمر سال
 کی ہوگی اٹھا اور کہا اے عبد الواحد کیا اللہ تعالیٰ نے ہماری جان و
 مال کو جنت کی عوض میں خرید لیا۔ میں نے کہا ہاں۔ کہا میں آپ کو گواہ
 کرتا ہوں۔ کہ میں نے اپنی جان و مال کو جنت کے بدلہ میں اللہ تعالیٰ کے
 ہاتھ بیچ دیا۔ میں نے کہا تو ارکی دھار بہت سخت ہوتی ہے۔ اور تم لڑکے
 شاید صبر نہ کر سکو گے کہا کیا اب میں اس بیچ کو چھوڑ سکتا ہوں۔ یہ ہرگز
 نہ ہوگا۔ غرض اس لڑکے نے تمام مال جو اسکی میراث میں ملا تھا خیرات کے
 آمادہ سفر ہو گیا۔ جس روز ہم لوگ جہاد کے لئے نکلے وہ بھی گھوڑے سوار
 اور مسلح ہو کر ہمارے ساتھ ہو لیا۔ راستہ میں اوسکی حالت تھی کہ دن کو
 روزہ رکھتا اور رات کو نماز پڑھتا اور ہماری حفاظت بھی کرتا۔ جب ہم
 دار الروم میں پہنچے۔ اور دشمن کا لشکر نمودار ہوا۔ اوس لڑکے نے
 لشکر کفار پر حملہ کر کے نو آدمیوں کو قتل کیا۔ اور خود بھی شہید ہو گیا۔
 حالت نزع میں جب ہم اوس کے نزدیک پہنچے تو دیکھا کہ مارے خوشی
 کے اوس کی ہنسی تھم نہیں سکتی تھی۔ چنانچہ اوسکی حالت میں اوس کا

انتقال ہو گیا انا اللہ وانا الیہ راجعون سچی بیعت یہ تھی جس طرح صحابہ اپنی جان و مال سے اپنا تصرف اوٹھا لیتے تھے ان بزرگوار نے بھی ایسا ہی کیا بیعت یعنی پاک جانا اور اس کے لوازم پورے کرنا ایک سخت کام ہے اور اگر لوازم پورے نہ کئے جائیں یعنی اپنی خواہشوں کے مطابق کام کرنے لگیں تو بیعت توٹ جائے گی اولیاء اللہ کو درجہ ولایت و تقرب الہی اس وجہ سے حاصل ہوا اور ہوتا ہے کہ بیعت کو ادھنوں نے پوری کی۔ اور کرتے رہتے ہیں۔ احوال خالد رضی اللہ عنہ نے جب دیکھا کہ پیر کامل یعنی خلیفہ و جانشین رسول اللہ صلی اللہ علیہ وسلم کے ہاتھ جب بیعت کی وہ خدا کے ہاتھ پر بیعت ہو چکی۔ اس کے بعد اگر حمیت اور غیرت شجاعت و عجز سے اپنے نفسانی خواہش کے مطابق کام لیا جائے تو وہ بیعت توٹ جاتی اور جب بیعت توٹ گئی تو قیمت یعنی جنت کا استحقاق باقی نہیں رہتا۔ اور عمر بھر کی جانفشانیاں اکارت جاتی ہیں۔ اس لئے اس ذلت پر صبر کرنا ان پر آسان ہو گیا ورنہ ممکن نہیں کہ فاتح عراق و شام ہزاروں ہم خیموں کے مجمع میں کھڑے رہ کر اظہار دیں۔ اور ایک ضعیف آدمی ان کے گلے میں رسی ڈال کر کہنیچے۔ اور ٹوپی سر سے اتار لے اور وہ دم نہ ماریں یہ صرف اسلام کی برکات ہیں جو نفسانی خواہشوں کو پامال کر کے مہذب بنا دیتا ہے۔ یہاں ایک بات اور معلوم ہوئی کہ حق تعالیٰ نے جو صحابہ کے حالات کی خبر دی ہے

والذین معہ اشد آء علی الکفار رجماء بینہم یعنی صحابہ کافروں سخت
 ہیں اور آپس میں رجم لے۔ اس سے اس کیفیت کا مشاہدہ بھی ہو گیا عمر رضی اللہ
 نے جو اسراف کی نرا دی وہ بھی بجا تھی کیونکہ ان کو یہ کہنے کی مجال ہی تھی
 کہ ہم اپنے مال کے مختار ہیں اس لئے کہ وہ جانتے تھے کہ وہ ابابنا مال
 رہا ہی نہیں۔ وہ تو حنت کے معاوضہ میں بک گیا۔ جس کو خدا کے جانب سے
 خلیفہ برحق نے مول لے لیا اسی وجہ سے انھوں نے قبول بھی کر لیا اس سے
 ظاہر ہے کہ پیر کامل کو اپنے مرید کے مال میں تصرف کرنے کا حق ہے جیسا کہ
 اولیاء اللہ سے مروی ہے۔ مگر یہ نہیں کہ خود غرضی سے تصرف کرے۔ اس وجہ
 سے عمر رضی اللہ عنہ نے انکمال بیت اکمال میں داخل کر دیا جس سے عمر رضی اللہ
 کو کوئی ذاتی فائدہ مقصود نہ تھا۔

خالد بن ولید رضی اللہ عنہ نے جو اس ذلت کی حالت میں کہا کہ عمر
 رضی اللہ عنہ کے ہوتے فتنہ کا کیا احتمال ہے۔ اس سے عھلا اندازہ کر سکتے
 ہیں کہ عمر رضی اللہ عنہ کا انتظام پوری سلطنت میں کس قدر ہوگا۔ کیونکہ یہ
 اس وقت کہ رہے ہیں کہ فتنہ پیدا ہونے کا ظن غالب ہو گیا تھا۔ کیونکہ اسے
 شخص کو ذلیل کرنا جس کو موافق و مخالف نے بڑے بڑے سلطنت کا فاتح
 تسلیم کر لیا تھا۔ اور اس مقام میں کہ رہے ہیں جو مدینہ منورہ سے صد ہا کوس کا
 واقع ہے۔ یہاں پیام غر طلب ہے کہ خالد رضی اللہ عنہ کو کیونکر معلوم ہوا کہ عمر رضی اللہ

کی خلافت میں فتنہ کا احتمال نہیں۔ حالانکہ ناسخ التوایخ سے معلوم ہوتا ہے کہ عمر رضی اللہ عنہ کو لوگ فظا غلیظ القلب کہتے تھے اور وہ عام ماراضی کا سبب ہوتا ہے جس کا ثبوت خود قرآن شریف سے ملتا ہے کہ حق تعالیٰ نے نبی صلی اللہ علیہ وسلم کی شان میں فرمایا ولو کنت فظا غلیظ القلب لانقضوا من حولک یعنی اگر آپ سخت گواور سخت دل ہوتے تو لوگ آپ کے پاس سے بھاگ جاتے۔ پھر آپ کے کام بھی ایسے ہوتے تھے جو دل شکنی کے اسباب ہیں۔ چنانچہ واقعات مذکورہ سے ظاہر ہے۔ پھر خاں رضی اللہ عنہ نے جو کہا اسی کے موافق ظہور میں بھی آیا۔ اس لئے کہ آپ کے پورے زمانہ خلافت میں کوئی فتنہ پیدا نہیں ہوا۔ حالانکہ آپ کے زمانہ میں کل وہ بہادران اسلام موجود تھے۔ جنہوں نے عرب عراق شام مصر وغیرہ کو فتح کیا۔ اور بعد کی خلافتوں میں انہیں کے اکثر حضرات معرکوں میں شہید ہو گئے۔ اور بعض انتقال کر گئے۔ باوجود اس کے ان خلافتوں میں بہت سے فتنے پیدا ہوئے۔ ان تمام امور پر نظر ڈالنے سے معلوم ہوتا ہے کہ خالد بن ولید رضی اللہ عنہ نے یہ خیال کیا کہ اپنا دل جس خوف و ہراس کا گذر ہی نہیں۔ عمر رضی اللہ عنہ کے نام سے گہرا ہے اور بہت عجیب اس قدر طاری ہوتا ہے کہ بات کرنی مشکل ہو جاتی ہے تو اس سے وہ سمجھ گئے کہ اس میں عمر رضی اللہ عنہ کے صل کے کوئی دخل نہیں۔ یہ صرف ہیبت حق ہے۔

ہمیت حق است یا اس از خلق نیست | ہمیت ایس مرد صاحب لوق نیست

اس پر انھوں نے قیاس کیا کہ آپ کے خلافت میں ممکن نہیں کہ کوئی فتنہ
سراوٹھا سکے۔ یہ بات قرآن شریف سے بھی ثابت ہے۔ جو حق تعالیٰ
فرماتا ہے وما رمیت اذ رمیت ولكن الله رمى یعنی جب بے
نبی تم نے بدر کی لڑائی میں ایک مٹھی کنکریاں کفار پر پھینک مایں وہ تم
نہیں پھینکا۔ اللہ نے پھینکا۔ ہر خبیث کنکریوں کو پھینکنا یقیناً آنحضرت
صلی اللہ علیہ وسلم کا فعل تھا۔ مگر حق تعالیٰ وہ فعل اپنے طرف منسوب فرماتا
اور اسکی تصدیق بھی اس طرح ہو گئی کہ ایک مٹھی کنکریاں تمام لشکر کفار کے
آنکھوں میں لگیں۔ اس سے صاف ظاہر ہے کہ آنحضرت صلی اللہ علیہ وسلم کا
فعل برائے نام تھا۔ دراصل وہ فعل الہی تھا۔ اسی طرح عمر رضی اللہ عنہ کے
افعال ہی سمجھے جاتے تھے۔ کیونکہ باوجود اس تذلیل و توہین کے شجاعان
میں سے کسی نے آنکھ اٹھا کر نہیں دیکھا۔ کیا وہ تاثیر بندوں کے فعل میں
ہو سکتی ہے۔ یہ اللہ کے ہی فعل کی شان ہے۔ کہ سب کو مقہور اور مغرب باد
کیوں نہ ہو عمر رضی اللہ عنہ نبی کریم صلی اللہ علیہ وسلم کے خلیفہ جانشین
اور ظل اللہ تھے۔ اسی وجہ سے انکو اس قسم کے حکم کو نہیں مانا نہیں ہوتا تھا

نائب حق آن عمر بے قال وقیل | کارسیمیہ کذبے جبریل

اسوقت وہ مغلوب احوال ہو جاتے تھے۔ چونکہ یہ امور اسرار الہی ہیں۔

اولیاء اللہ کی کتابوں میں انکا مفصل حال معلوم ہو سکتا ہے۔ یہی ہیں اسی قدر بتلانا منظور ہے کہ عمر رضی اللہ عنہ کی وہ ہیبت تمام مسلمان و کفار دونوں میں تھی جس کا غشا ایک غیر معمولی قوت تھی۔

ناسخ التواریخ کے جلد دوم ص ۳۹ میں لکھا ہے کہ عمر رضی اللہ عنہ کسی نے خبر دی کہ عمرو بن عاص رضی اللہ عنہ نے بے حساب مال جمع کر لیا ہے آپ نے ان کو خط لکھا کہ اتنا مال تمہارے پاس کہاں سے آگیا۔ انھوں نے لکھا کہ ایسے ملکوں میں ہم نے جہاد کیا جہاں بے انتہا نعمتیں تھیں۔ ان کو فتح کر کے غنیمتیں حاصل کیں۔ یہ مال غنیمت ہے مال خیانت نہیں۔ عمر رضی اللہ عنہ نے کہا کہ ان باتوں سے مجھے کوئی کام نہیں۔ محمد بن سہل کو میں نے بھیجا ہے جتنا تمہارا مال ہے اس کا آدھا بیت المال میں داخل کرو انھوں نے آدھا مال داخل کر دیا انتہی۔ اگرچہ صاحب ناسخ التواریخ نے لکھا ہے کہ عمرو بن عاص رضی اللہ عنہ نے مال داخل تو کر دیا مگر عمر رضی اللہ عنہ پر محمد بن سہل کے رد و ہیبت کچھ لعن و طعن کیا۔

قرائن سے یہ بات قرین قیاس نہیں معلوم ہوتی۔ اس لئے کہ مال جان سے زیادہ عزیز نہیں ہوا کرتا۔ عمرو بن عاص رضی اللہ عنہ کی یہ حالت تھی کہ عمر رضی اللہ عنہ کے کہنے پر ایسے مواقع مہلکہ میں داخل ہو جاتے تھے کہ ان کے خطر جاں ہونے میں ذرا بھی شک نہیں ہو سکتا جیسا کہ شام و مصر

کہا اگر آپ مجھے اور میرے اہل و عیال اور قبیلے کو اس جیتے ہوئے گنج بھیر جان
 آپ کو بتا ہوں۔ آپ نے کہا میں کیا جانوں اس خزانہ میں اس قدر روپے
 ہے یا نہیں۔ کہ اس کے معاوضہ میں ایک قبیلے کو امن دیا جائے اس
 واقعہ بیان کیا کہ (یزوجرد) بادشاہ عجم (بھیر جان) کی عورت پر عاشق ہوا جو
 اس کا وزیر تھا۔ اور نہایت بیش بہا جواہر اور بہت سا مال انہی مشوقہ
 کے معاوضہ میں دیکر بھیر جان سے اس کو طلاق دلوائی۔ بھیر جان اس
 لڑائی میں مارا گیا۔ اب وہ خزانہ جہاں خنزروں سے میں جانتا ہوں بشرط
 امن آپ کو میں دکھلا دیتا ہوں۔ سائب رضی اللہ عنہ اس کو اور اس کے
 لوگوں کو امن دیکر تنہا اس کے ہمراہ اس خزانہ پر گئے اور اس کو نکال کھینچا
 جب غنائم تقسیم ہوئے تو خمس غنیمت لیکر عمر رضی اللہ عنہ کے پاس حاضر ہوئے
 جب آپ نے مسجد میں جا کر کل مال غنیمت تقسیم کر دیا۔ اس وقت سائب رضی اللہ عنہ
 نے عمر رضی اللہ عنہ کے کان میں اس کی حقیقت بیان کی۔ عمر رضی اللہ عنہ
 اسی وقت جواہر کا صندوق منگو کر حضرت علیؓ عثمانؓ طلحہؓ اور زبیر رضی اللہ
 عنہم سے فرمایا کہ اپنی مہریں اس پر کر دو۔ اور سائب رضی اللہ عنہ سے کہا کہ
 واپس جاؤ۔ اور بصرہ یا کوفہ میں جہاں لشکر ہو یہ جواہر بیچ کر اس کی قیمت
 اہل لشکر کو تقسیم کر دو۔ پھر ان سے کہا کہ اے سائب تمہیں ایسی کیا ضرورت
 تھی کہ مجھے دوزخ میں ڈالنے کی فکر کی۔ غرض وہ جواہر بیچ کر اس کی قیمت لشکر

میں تقسیم کی گئی۔ باوجودیکہ آدمی قیمت پر وہ بکے۔ جب بھی ہر سوار کے حصہ میں چار ہزار درہم آئے۔

دیکھئے ان جو ابہر کا حال نہ اہل لشکر کو معلوم تھا نہ اور کسی کو۔ یہاں رضی اللہ عنہ نے اس رازِ سرسبہ کو صرف عمر رضی اللہ عنہ کے کان میں کہا تھا۔ مگر اپنے اسکا خیال تک آنے نہ دیا۔ کہ ایکسی حیلہ شرعی سے اپنے تصرف میں اسے لاسکتے ہیں یا نہیں اور کم سے کم بیت المال سے خزانہ شاہی میں داخل کیا جائے تو کیا نقصان ہے کیونکہ مسلمانوں کو وہ غنیمت میں تو ملا ہی نہ تھا بلکہ یہ سنتے ہی فوراً واپس کر دیا۔ اس سے اندازہ ہو سکتا ہے کہ عمر رضی اللہ عنہ کے نزدیک مال کی کیا وقعت تھی۔ غرض کہ ان حضرات کی حالت ہی نرالی تھی۔ اسوجہ سے نہ اس حکم کی حقیقت معلوم ہو سکتی ہے جو عمر رضی اللہ عنہ نے آدھا مال دینے کو لکھا۔ اور نہ عمرو بن عاص کے قبول کرنے کی اصل وجہ معلوم ہو سکتی ہے۔ ایسے موقع میں اپنے طبیعتوں اور طبیعتوں کو قیاس کرنا بے موقع ہوگا۔

نہ ہر زن زنت و نہ ہر مرد مرد خدا بیخ انگشت یکسان کرد

تاریخ واقعی اور ناسخ التواریخ کی صفحہ (۱۶۵) جلد دوم میں لکھا ہے

کہ جب مکہ معظمہ وغیرہ سے لوگ آمادہ جہاد ہو کر آئے تو ابو بکر رضی اللہ عنہ نے سعد بن خالد کی درخواست پر ان کو نشان دیا۔ اس وقت وہ ہزار لشکر کی

سید سالاری دی۔ عمر رضی اللہ عنہ نے جب یہ سنا تو ابو بکر رضی اللہ عنہ سے
 کہا کہ اسے خلیفہ رسول اللہ صلی اللہ علیہ وسلم کیا آپ سعد کو ایسے لوگوں کا
 افسر بناتے ہو جو ان سے افضل ہیں۔ ابو بکر رضی اللہ عنہ نے عمر رضی اللہ عنہ
 کے کہنے پر ان سے نشان واپس منگو کر عمرو بن عاص کو دیا اور افسر بنایا
 سعد نے کہا مجھے اس کی کچھ پروا نہیں۔ خدا کی قسم جس جنگ میں میں لڑو گا
 ابو بکر رضی اللہ عنہ کے نشان کے تلے لڑو گا۔ کیونکہ میں نے اپنے نفس کو
 خدا کی راہ میں وقف کر دیا ہے اور لکھا ہے کہ ان کے والد کو بھی ابو بکر
 رضی اللہ عنہ نے معزول کر دیا تھا۔ اسکا بھی ان کو بیخ تھا۔ مگر باوجودیکہ
 بیخ پر بیخ ان کو ہوتا گیا۔ اور شکستہ خاطر تھے۔ اگر جہاد میں نہ جا کر واپس
 ہو جاتے تو ان پر کوئی مواخذہ نہ تھا کیونکہ وہ نوکر نہ تھے اپنی خوشی سے
 آئے تھے۔ مگر بات یہ ہے وہ عاشق جاں باز تھے۔ ان کو ڈولتوں کی
 کیا پروا۔

اولیں گام است پیش عاشقان در راه عشق	در گزشتن از سر و سامون نیک جان و مال
-------------------------------------	--------------------------------------

ان کو اپنے محبوب حقیقی کے وصال کی غرض سے صرف جان دینے کی
 ضرورت تھی نہ سرداری سے مطلب نہ نام آوری سے کام۔

سراخت کسے کہ در رہ عشق	سرداری از و عجبہ کار است
------------------------	--------------------------

ناسخ التواریخ و فتوح الشام میں لکھا ہے کہ یوسف بن یزید جو شجاعت میں

بے نظیر تھا قلعہ حلب میں پناہ گزین تھا۔ رات کو مسلمانوں پر شب خون
 مارا اور دن کو قلعہ کا دروازہ بند کر دیا۔ مسلمان اوں کے ہاتھ سے
 تنگ آ گئے تھے ابو عبیدہ رضی اللہ عنہ نے لشکر سے نامی و گرامی
 شخص کا انتخاب کیا جن کی شجاعت و تجربہ کاری تمام لشکر اسلام میں
 مسلم تھی۔ اور اوں پر داس رحمۃ اللہ علیہ کو افسر بنایا۔ یہ شخص قبیلہ
 بنی کندہ میں کسی کا غلام تھا اس لئے ابو عبیدہ رضی اللہ عنہ نے اوں
 حضرات سے معذرت کی۔ اوںھوں نے کہا وہ تو مسلمان ہیں اگر آپ
 کسی کافر کو ہمارا افسر بنا دیں تو بھی ہمیں کوئی عذر نہیں۔ داس رحمۃ اللہ
 علیہ اپنے ہمراہیوں کے ساتھ قلعہ کے اطراف اس غرض سے چکر لگائے کہ ہمیں
 اندر جانے کی راہ ملے۔ مگر نہ ملی۔ ایک مقام میں لوگوں کو غافل پایا۔
 فصیل قلعہ باوجودیکہ سات قد آدم اونچی تھی کسی تدبیر سے اوپر چڑھ گئے
 اور وہ شخصوں کو ابو عبیدہ رضی اللہ عنہ کے پاس بھیجا۔ کہ طلوع فجر کے
 وقت ایک ہزار کالشکر فلاں دروازہ پر روانہ کر دیجئے۔ اوں فصیل پر
 جو سپاہی سو رہے تھے اونکو نیچے پھینک دروازہ کی راہ لی۔ دیکھا کہ
 دروازہ باہر سے بند ہے اوںکو کھلا دیا اور وہاں کے سپاہیوں کو قتل
 کر کے دوسرے دروازہ پر آئے اور اوںکو کھول دیا۔ اوس وقت تو
 کو اطلاع ہوئی کہ مسلمان قلعہ کے دروازہ پر قابض ہو گئے فوراً اوس

لشکر کو حکم دیا کہ مسلمانوں کو قتل کر ڈالیں۔ اور ہر طرف سے نعرے بلند ہوئے
 اور تمام لشکر نے اون پر حملہ کر دیا۔ داس رحمۃ اللہ علیہ نے بھی اپنے ساتھ دو
 اٹھائیں شخصوں کو لیکر مقابل ہو گئے اور تکبیر اور تہلیل کے نعرے بلند
 کر کے اوس لشکر کثیر پر حملہ کر دیا۔ ادھر اون تیس آدمی اور او دھڑ چار ہزار
 کا لشکر دروازہ کے طرف متوجہ ہے کہ کسی طرح اوس پر قبضہ کر لیں۔
 مگر یہ حضرات آہنی دیوار کی طرح اڑے ہوئے ہیں کہ ایک قدم اوس
 لشکر کو آگے بڑھنے نہ دیں گے۔ گھمسان کی لڑائی ہو رہی تھی۔ ادھر طرفین
 کے کشتوں پر کشتے گر رہے تھے کہ اتنے میں خالد بن ولید رضی اللہ عنہ
 ایک ہزار سوار لیکر پہنچے۔ اور دڑتے ہوئے قلعہ میں گھسکر تکبیر کا نعرہ
 بلند کیا اور اس زور کا حملہ کیا کہ قلعہ والوں کے پاؤں اکھڑ گئے۔
 پھر کیا تھا ہر طرف سے الاماں الاماں کی صدا بلند ہونے لگی۔ اس عرصہ
 ابو عبیدہ رضی اللہ عنہ بھی آگئے۔ اور فرمایا کہ سب کو جمع کر کے اون پر
 اسلام پیش کیا جائے۔ چنانچہ سب سے پہلے یوسفار رحمۃ اللہ علیہ
 سچے دل سے اسلام قبول کیا۔ اور اون کے بعد بہت سے سردار مسلمان
 ہوئے۔ اس وقت یوسفار رحمۃ اللہ علیہ نے کہا کہ میں سیدنا محمد صلی اللہ
 علیہ وسلم کے دیدار پر انوار سے خواب میں مشرف ہو چکا ہوں اور قسم
 کھا کر کہا کہ توریت اور انجیل میں آنحضرت صلی اللہ علیہ وسلم کی بشارات

موجود ہے۔ فی الواقع یہودی پیغمبر ہیں۔ جن کی بشارت عیسیٰ علیہ السلام نے دی ہے۔ اس کے بعد انہوں نے اسلام میں بہت سے کار نمایاں کئے تھے۔ اس واقعہ میں بہت سے امور اس قابل ہیں کہ اہل ایمان اودن پر گھیری نظر ڈالیں۔ دیکھئے نامی گرامی شجاعان عرب ایک غلام کی ماتحتی میں چلے جا رہے ہیں۔ اور وہ حضرت جس طرح چاہتے ہیں اودن سے کام لیتے ہیں اگر جان دینے کو کہیں تو کسی کی مجال نہیں کہ دم مار سکے۔ کس چیز نے ان کو اس حالت تک پہنچا دیا تھا۔ ادنیٰ تا مل سے معلوم ہو سکتا ہے کہ وہ عشق حقیقی کا عشق تھا اوس وقت ان کی نظر نہ غلام پر تھی نہ افسر پر بلکہ ہر ایک کی زبان حال پر یہ شعر جاری تھا۔

مولف

فدائے آنکہ رساند بجوے دوست مرا | یہ بند گیش بنا ز م کہ خواجہ دوست مرا
رات کا وقت عالم میں سناٹا ہے۔ ہر شخص اپنے آرام گاہ میں خواب نشین کے فرے لے رہا ہے۔ اور یہ حضرات ہیں کہ اپنے مقتل کے گرد ایسے پھرتے ہیں جیسے شمع کے گرد پروانہ۔ اور زبان حال پر یہ شعر جاری ہے۔

صبا بلطف بجو آں غزال غنار | کہ سر بچوہ و سیاہاں تو دادوہ مارا
صحرا نوردی کے وقت یہ خیال ہے۔

رشتہ در گردنم افکند دوست | می بردہر جا کہ خاطر خواہ دوست
کبھی صحرا نوردی سے تھک جاتے ہیں تو سروش غیبی سے ندا آتی ہے۔

مقام عیش میری شوق بے رنج
 بلی بکرم بلا بستہ اندر عہد است
 شوق شہادت دل میں جوش بار رہا ہے کہ اگر موقع ہو تو رات ہی
 میں یہ معرکہ طے کر دیا جائے۔

برآں عزم کہ گر خود میر و دسر
 کہ سروش از طبق بردارم مشب
 مگر چونکہ وعص صبح کا تھا اس لئے تمام رات اس انتظار میں گزری کہ
 صبح کب ہوگی اور کب پیام یار آئے گا۔

ہمیشہ میں امید کہ نسیم صبح گا ہی
 بہ پیام آشنائی بہ نواز و آشنارا
 خدا خدا کر کے رات کا خاتمہ ہوا اور وعص وصل نزدیک پہنچا پھر گیا
 یہ حضرات علی الصباح کمال شوق و ذوق سے وعص گاہ یعنی دروازہ
 پر پہنچے جس کا فتح کرنا فتح باب مقصود تھا۔

علی الصباح کہ مردم بکار و بار رنڈ
 بلاکشان محبت بہ کوئے یار روند
 ہر چند ظاہر بنیوں کی نظر میں وہ قلعہ حلب کا دروازہ تھا۔ مگر ان حضرات
 کی نظروں میں وہ خاص خلوت سرا کا دروازہ تھا۔ وہاں پہنچتے ہی
 جاں بازی شروع کر دی۔

تاسر جو کوئے بر سر کوئے تو باختم
 واقف نشد کسکے چہ گوہست اس چہ
 مطلب یہ کہ جو لوگ اس کوچہ کے نہیں وہ کیا جانیں کہ معشوق کی گلی
 کہاں ہے پھر جب معرکہ کارزار گرم ہوا تو جو تیرا دھر سے آتا بہ فحوائے۔

گر چہ سب از کمان ہمیں گزرد | از کمان دار پسند اہل خسرو

غنیمت سمجھ کر سینہ و دل و جگر اور آنکھوں میں اسے جگمگ دیتے۔

و یا عشق را از مکر طفلان ہوننا کش | چو پستان می کنند از ذوق بہر آلودگیانرا

اور جب دشمنان خدا کو تیر تیغ کرتے تو بمصدق آیہ شریفہ فلم تقتلوہم
ولکن اللہ قتلہم یعنی تم نے اُن کو قتل نہیں کیا۔ اللہ نے قتل کیا۔

آپ بری الذمہ ہو جاتے ہیں۔ یہ حضرات جس مقام میں تھے وہ مقام
عشق ہے جہاں عقل کی رسائی ممکن نہیں۔ جو چون و چرا کر سکے۔ وہاں
نہ تعارض دیکھا جاتا ہے۔ نہ تناقض۔ قلبی حالات کے لذتوں میں اسے
مدہوش رہتے ہیں کہ ان چیزوں کی خبر تک نہیں ہوتی۔

عقل اگر اندک دل و بندہ لطفش جنم عشق است | عاقلان دیوانہ گردند از بے زنجیر پا

اگر کوئی عقل کی راہ سے اد نہیں کچھ وعظ و نصیحت کرتے تو کہتے ہیں۔

برو بکار خودے واعطایں چہ فراد است | مرافا و دل از کف ترا چہ افتاد است

اور ایسا ہی کسی عاشق نے کہا ہے۔

نمیدم ز منع گریہ مطلب صیت ناصح را | دل از من سنیا ز من آستیل از من کنای از من

الغرض بعضے حضرات نے بڑی بڑی کوششوں اور جاں فشانیوں سے
دولتِ شہادت حاصل کی اور تبتلا دیا کہ عشق اسے کہتے ہیں۔

شب پر و انہ شرح انتہائے شوق پریم | کف خاکستر افشانہ بردمان فافسے

سچا عشق یہ ہے اور حضرات نے نہ کبھی مضامین عشق میں موٹسگافیاں کیں
نہ اپنے کو عاشق مشہور کیا۔ نہ ہائے وہو کے نعرے بلند کئے۔ مگر اوسکی
حقیقت دکھلا دی۔

نایدن بلبل ز نو آموزی عشق است	ہرگز نہ شنیدیم ز پروانہ صدائے
-------------------------------	-------------------------------

ہم نے جو مضامین عاشقانہ لکھے۔ غالباً بعض حضرات اس پر اعتراض
کرنگے کہ اس میں تکلف کیا گیا اور واقعات میں شاعرانہ مضامین درج
کئے گئے۔ مگر دراصل ہم نے صحابہ رضی اللہ عنہ کے احوال کی صرف جہانی
کی اگر شبہ ہو تو اوں کے اقوال بھی پیش کئے دیتے ہیں۔ دیکھئے واقعہ
نے فتح الشام میں جنگ انجادین میں لکھا ہے۔ وردان ساٹھ ہزار جنگی
فوج کو خاص طور پر آراستہ و پیراستہ کر کے میدان جنگ میں لایا۔ سلائی
فوج کم ہونے کی وجہ سے معاذ رضی اللہ عنہ نے پر جوش اور زوردار
تقریریں کر کے یہ آیت پڑھی۔ اِنَّ اللّٰهَ اشْتَرٰی مِنَ الْمُؤْمِنِيْنَ
اَنْفُسَهُمْ وَاَمْوَالَهُمْ بِاَنْ لَّيْسَ لَهُمْ الْجَنَّةُ مِمْحَرَكَةً يَوْمَئِذٍ خَالِدِينَ
رضی اللہ عنہ نے کہا اے معاذ ذرا توقف کیجئے۔ تاکہ میں ان لوگوں کو
وصیت کر لوں۔ چنانچہ صفوں میں جا کر یہ کہتے تھے کہ دیکھو! کفار تم سے
کمی حصے زیادہ ہیں۔ عصر کے وقت تک کسی طرح ٹالے جاؤ۔ کیونکہ
اوس ساعت میں مدد ہوتی ہے۔ اس اثناء میں کفار نے تیرا نازی

شروع کر دی۔ بہت سے مسلمان شہید ہوئے۔ مگر لوگ خالد رضی اللہ عنہ کے
حکم کے لحاظ سے خاموش کھڑے ہوئے تھے۔ ہزارا بن الازور رضی اللہ عنہ
نے کہا مالنا والوقوف والحق سبحانہ تجلی لنا فامرنا بالحملة
یعنی حق تعالیٰ کی ہم پر تجلی ہو گئی ہے۔ اس موقع میں توقف سے کیا تعلق جملہ کا
حکم دیدتے تھے۔ دیکھئے ایک جلیل القدر صحابی کھلے لفظوں میں کہہ رہے ہیں
کہ حق تعالیٰ کی تجلی ہم لوگوں پر ہو چکی ہے۔ اور یقیناً یہیں کہ تاخیر کیوں ہو رہی
ہے کیا اسکی وجہ سوائے اس کے اور کچھ ہو سکتی ہے کہ اس جلوہ گری کے
شکریہ میں وہ جلدی سے جان فدا کرنا چاہتے تھے۔ **مولف**

جانانہ زرخ نقاب برداشت	وقت است کہ جان نثار سازیم
------------------------	---------------------------

اور کسی بزرگ نے فرمایا ہے۔

گر نثار قدم یا رگرامی نیکینم	جو ہر جان چسہ کارِ گرم باز آید
------------------------------	--------------------------------

اگر سچی حالت ان حضرات کی گواہی نہ دیتی تو فی الواقع ایسے مواقع میں
تجلی الہی کا ہونا کسی کے حاشیہ خیال میں بھی نہ آتا۔ کیونکہ اوروں کو جب
عشق ہی نہیں تو تجلی کا راز کیا جانیں۔ **مولف**

زلبیل شنوزانکہ شنیدہ	تو آن سرکہ از گل نیوشیدہ شد
شرح مجموعہ گل مرغ سحر داند و بس	کہ نہ ہر کو در قے خماند معانی داشت

اوس تجلی کا یہ اثر تھا کہ اب نہ جان و مال سے تعلق ہے نہ کسی چیز کی آرزو

آعاشقان جو بے مشورہ بند جاں | بکشود نافہ و دربر آرزو بہ بست

معرکہ کارزار گرم ہے۔ ہنگامہ محشر برپا ہے۔ گردہ کچھ ایسے مست نظر
ہیں کہ آنکھ تک نہیں جھپکتی۔

مڑگان بہم نمی زخم از زدرست خیز | غوغا و حشر خواب نشان عاشقی است

کبھی کمال مستی طرب انگیز سے کہتے ہیں۔

خلوت حاصل است و جای امن و زینت گاہ عیش | اینکہ می بنم بہ بیدار است یارب یا نجواب

اس قسم کی یہ بات بھی ہے جو کسی بزرگ نے کہی ہے۔

دار را معراج می خواند سرداران عشق | عشق کے ہر لواہوس برابر سردار اور د

اور کبھی رضا و تسلیم کی حالت میں یہ مضمون زبان حال سے ادا ہو رہا ہے

نشو و نصیب دشمن کہ شود ہلاک تیغ | سرو و ستار سلامت کہ تو خنجر آزمائی

غرض کہ عشق کا معاملہ ایسا عجیب و غریب ہے کہ کچھ سمجھ میں نہیں آتا۔

عجب راہمست راہ عشق کا سجا | کسے سر بر کند کش سر نباشد

اور سمجھ میں آئے تو کیونکر۔ عشاق اور آسودہ دلوں کی حالتوں نہیں

زمین و آسمان کا تفاوت ہے۔ **مولف**

حال جان سوختگان سوختہ جانان اتند | خام زیں مرحلہ و راست از انش خیر

بلبل زار لبز یاد و قفاں مرد و مہنوز ولہ | گل تر خندہ زبان ناز و تہنجر دارد

انہوں نے آسائش و غم کو پہلے ہی رخصت کر دیا کہ۔

ناز پروردگار نہ در راہ بدوست
عاشقی شیوے اصحاب بلاکش باشد
ناز کاں را سفر عشق حرام
اکہ بہر گام دریں روئے خطر نیست کہ
من آن زبان طمع بہ بریدم رعا فیت
کایں دل نہاد در کف عشقت ز کام را
چونکہ ان حضرات کا عشق کامل تھا۔ اسلئے اسکے آثار برابر مرتب ہوتے گئے
اور کامیابیاں حاصل کرتے رہے۔

عاشق کہ شد کہ یار بسویش نظر نہ کرد
لے یار در زمیست گز نہ طیبیت
غرض کہ جن پر اوس خاص تجلی کا پورا اثر ہوا۔ وہ تو واصل حق ہو گئے
اور عشق نے انہیں ٹھکانے لگا دیا۔ **مولف**

عشق از جانب مشوق پند نیست
دل بردا دل و جاں نیز بردا آخر کار
مگر جو لوگ شہادت سے معرکوں میں محروم رہتے تھے۔ اگرچہ اون کو فتح
اور اعلائے کلمۃ اللہ کی خوشی تو ہوتی۔ مگر اس کا غم ضرور رہتا تھا کہ اس
دولت عظمیٰ سے محروم واپس جاتے ہیں۔

از در دوست چہ پرسی بچہ عنوان فرم
ہمہ شوق آں بودم ہمہ حراماں فرم
اون کی زبان حال پر یہ مضمون جاری رہتا تھا۔ **مولف**

نازش بہیں کہ سر نہادیم زیر تیغ
طغیان ناز بہیں کہ جگر گوشہ تحلیل
پرداخت باریب و سوا نظر نہ کرد
در زیر تیغ رفت و شہیدش نمی کنند
آخر یہ کہ کر دل کو تسکین دیتے۔

نہایت شوق و اشتیاق
نہایت شوق و اشتیاق
نہایت شوق و اشتیاق

میل من سو وصال قصدا و سو فراق ترک کام خود گر قسم تبار آید کام دوست

جب اون کشتگانِ حنجرِ تسلیم کی طرف حسرت بھری نگاہوں سے دیکھتے تو کہتے کہ۔

چو با حسیب نشینی و بادہ پیمائی بہ یاد آ رہا حریفانِ بادِ پیارا

ہمارے اس کلام کی تصدیق کسی شہادتوں سے ہو سکتی ہے۔

فتوح الشام صفحہ (۱۷) میں واقدی رحمۃ اللہ علیہ نے خالد ابن الولید کا

قول نقل کیا ہے۔ آپ فرماتے ہیں واللہ اھدیت نفسی مرار للقتل

لعلی ادرق الشهادة یعنی خدا کی قسم بارہا میں نے اپنے نفس کو تلواروں

کے روبرو بطور ہر یہ پیش کیا۔ اس امید پر کہ شہادت نصیب ہوگی۔

مگر افسوس کہ نہ ہوئی۔ اور نیز واقدی رحمۃ اللہ علیہ نے صفحہ (۲۳) میں لکھا

کہ جب مسلمانوں کو فتح پر فتح ہونے لگی تو ہر قتل نے کہا کہ اگر عار نہ ہوتی تو

میں ملکِ شام کو چھوڑ کر قسطنطنیہ چلا جاتا۔ مگر اب بغیر اسکے چارہ نہیں

کہ مسلمانوں کے مقابلہ میں اپنی ذات سے جاؤں اراکینِ دولت نے کہا

یہ مناسب نہیں۔ ورنہ حاکمِ حمص نہایت جوان مرد شخص ہے اسکی

قوت اور معرکہ آزمائیاں ایسے ہیں کہ ہمارے ملک میں اسکی نظیر نہیں

اوسکو مسلمانوں کے مقابلہ میں روانہ کیجئے۔ ہر قتل نے اوسکو بلوایا اور

بارہ ہزار سوار دیکر روانہ کیا۔ روانگی کے وقت اوس نے وعہ کیا کہ

جب تک خالد رضی اللہ عنہ اور اون کے ہمراہیوں کا سر نہ لاؤں۔ اور
 ملک حجاز میں جا کر اونکی عبادت گاہوں کو منہدم نہ کر دوں۔ واپس
 نہ آؤں گا۔ جب اوس کے آنے کی خبر پہنچی خالد رضی اللہ عنہ نے ضرار
 ابن الازور سے کہا میں چاہتا ہوں کہ تم پانچ ہزار سوار لیکر اوس کے
 مقابلہ کو جاؤ۔ یہ سنتے ہی ضرار رضی اللہ عنہ نے نہایت خوشی سے کہا
 وافرحنا اے خالد رضی اللہ عنہ اس وقت جو مجھے مسرت ہوئی ہے۔
 کبھی اس سے زیادہ نہیں ہوئی تھی آپ مجھے اجازت دیجئے۔ میں تنہا
 اوس کے مقابلہ میں جاتا ہوں۔ یہ کہہ کر اٹھ کھڑے ہوئے۔ ہر چند خالد رضی اللہ
 عنہ نے کہا کہ فوج کو جمع ہو جانے دو۔ مگر اونہوں نے نہ مانا۔ اور کہا خدا کی قسم
 میں اب نہیں ٹھیر سکتا۔ جس کو توفیق ہوگی راہ میں مجھ سے آملیگا۔ یہ کہہ کر
 فوراً گھوڑے پر سوار ہو کر روانہ ہو گئے پھر فوج پیچھے سے روانہ ہوئی۔
 جب مقابلہ کا وقت آیا۔ تو سوائے پانچامہ کے کل لباس اتار دیا۔ اور
 ہتھیاروں میں سے صرف نیزہ لے لیا۔ اور سخت مقابلہ کر کے بہتوں کو
 قتل کیا۔ آخر جب نیزہ توٹ گیا تو کفار نے اون کو گرفتار کر لیا۔ یہ خبر
 جب خالد رضی اللہ عنہ کو پہنچی۔ تو فوراً روانہ ہوئے۔ اور سخت مقابلہ
 کر کے اون کو چھوڑا لائے۔ انتہی المختصاً

اب غور کیجئے کہ کس چیز نے اذ کو دشمن کے مقابلہ میں جانے پر ایسا

بیقرار کر دیا کہ ہزاروں کے مقابلہ میں برہنہ تن نکل کھڑے ہوئے بجز اسکے
اور کیا وجہ ہو سکتی ہے کہ صرف شوق شہادت تھا۔

غوطہ درخون خود از فرق زید با بدم | بشہید تو نہ زید کفن بہتر ازین

اس لئے کہ شہادت سے مقصود موت ہے۔ جسکی نسبت کہا جاتا ہے
الموت بحسریوصل الحبيب الی الحبيب یعنی موت ایک پہلے
کہ اس کے پار ہوتے ہی اپنے محبوب کی ملاقات ہوتی ہے۔

اب غور کیجئے کہ جو شخص شوق شہادت میں اتنا سامان کرے کہ ہزاروں
تیر نیزے شمشیروں کے روبرو اپنا تن برہنہ پیش کرے۔ اور اس پر بھی
وہ حاصل نہ ہو تو کس قدر اوسکو حسرت ہونی چاہئے۔

تایخ کامل میں لکھا ہے کہ جب سیئہ کذاب کے واقعہ میں زید ابن
خطاب حضرت عمر رضی اللہ عنہ کے بھائی شہید ہوئے۔ اور عبد اللہ بن عمر
رضی اللہ عنہ اپنے گھر واپس آگئے تو اپنے والد سے افسوس ناک لہجہ میں
کہا کہ چچا صاحب نے شہادت کی دعا کی۔ اور وہ اون کو نصیب ہوئی
اور میں نے بہت کوشش کی کہ مجھے بھی نصیب ہو۔ مگر نہ ہوئی۔ انکے سوا
اور بہت سے واقعات صحابہ رضی اللہ عنہ کے تصریحات ہیں جن سے
ظاہر ہے کہ ہمیشہ اون کو شہادت کی تمنا رہی۔ اور معرکوں میں اوسکے
حاصل کرنے کی کوشش کیا کرتے تھے۔

اب کہتے کہ ساتھ والے جب اس دولت سے بہرہ یاب ہوتے ہوں گے تو وہ کس حسرت بھری نگاہوں سے اوس کو دیکھتے ہوں گے۔ اور کس قدر اون کو رشک ہوتا ہوگا۔

ناسخ التواریخ جلد دوم صفحہ (۳۸۱) میں لکھا ہے۔ جب مصر پر اہل اسلام کی چڑھائی ہوئی سات کہنیں کفار کے ساتھ سخت مقابلے رہے مقوقس پادشاہ مصر نے کچھ مال دیکر صلح کرنا چاہا۔ تو عبادہ ابن صامت رضی اللہ عنہ نے کہا کہ ہم جو تم سے لڑتے ہیں اوس سے ہمارا مقصود نہ مال ہے۔ نہ جاہ۔ تم یا مسلمان ہو جاؤ۔ یا خیر قبول کر لو۔ ورنہ ہم تم سے ضرور لڑیں گے۔ کیونکہ ہمارا مقصود جنگ سے شہادت ہے ہمیشہ ہماری دعا یہ ہے کہ الہی ہکو یہاں سے اپنے گھر اور اہل و عیال کی طرف واپس نہ لیجاؤ اور شہادت سے محروم نہ کیجیو انتہی۔

یہ بات پوشیدہ نہیں کہ جو لوگ جنگ پر جاتے ہیں کسی کشتی اور دعائیں مانگی جاتی ہیں۔ کہ الہی خیر و عافیت سے ہمیں اپنے گھر پہنچائیو۔ اور اون حضرات کا یہ حال ہے کہ بجائے صحیح و سالم پہنچنے کے یہ دعائیں مانگتے ہیں کہ الہی جس آرزو اور شوق سے ہم گھر سے نکلے ہیں وہ مراد ہماری پوری کر ایسا نہ ہو کہ کہیں صحیح اور سالم گھر پہنچ جائیں۔ کیونکہ اس جہاد سے ہمیں نہ ملک گیری مقصود ہے جس سے ہم دنیا

میں جاہ و منزلت حاصل ہونہ مال۔ بلکہ مقصود اصلی صرف تیرا دیدار ہے۔

مرا بجا رجاں ہرگز اتفاقات نبود | رخ تو در نظر من جنین خوش آراست

واقعی رحمۃ اللہ علیہ نے صفحہ (۴۱) میں لکھا ہے کہ زید بن سعید رضی اللہ عنہ کا نکاح اونکی چچا کی لڑکی سے ہو کر تھوڑے ہی دن گزرے تھے کہ شوق کی لڑائی میں وہ سخت زخمی ہوئے لوگ اونکو معرکہ جنگ سے لشکر میں انہوں نے کہا کہ خدا کی قسم جس چیز کی مجھے آرزو تھی وہ نصیب ہوئی اور کلہ شریفہ پڑھتے ہوئے انتقال کئے جب یہ کیفیت اونکی دلہن کو معلوم ہوئی وہ دولہ کے دیدار کو اس حالت میں آئیں کہ ہنوز مہندی کا رنگ ہاتھوں سے اوڑنا تھا۔ اور خوشبو جو نکاح کے دن سوتیں لگائی گئی تھی اوسکی بوتک باقی تھی۔ بے اختیار اون پر گر کر کہا کہ جو دولت تمھیں خدا نے دی ہے تمھیں مبارک ہو۔ تم خدا کے پاس چلے گئے جس نے تمھیں ہمیں ملا کر جدا کر دیا۔ اب میں نے بھی اپنے نفس کو خدا کی راہ میں وقف کر دیا امید ہے کہ تم سے غم قریب ملاقات ہو جائے۔ اوس کے بعد وہ ہر معرکہ جنگ میں برابر شریک ہوئیں۔ چنانچہ بہت سے کفار کو انہوں نے قتل کیا۔ انتہی المخصا۔

ہر شخص جانتا ہے کہ دولہا کی موت پر نئی دلہن کا کیا حال ہوا کرتا ہے مگر اونکو اپنے شوہر سے کمال درجہ کی محبت تھی۔ انہوں نے دیکھا کہ اب

محبوب کو آج وہ دولت نصیب ہوئی کہ اس سے بہتر کوئی نہیں ہو سکتی
 بیٹے وصال الہی - جس سے ادن کو آج وہ مسرت ہے جو عمر بھر نصیب
 نہیں ہوئی تھی اوس مسرت کے خیال نے ادن کے دل پر وہ اثر ڈالا
 کہ غم آنے ہی نہ پایا - کیونکہ آدمی کو اپنے دوست کی خوشی سے خوشی
 ہوا کرتی ہے - اور جس قدر کسی سے زیادہ محبت ہوگی اسی قدر اسکی
 خوشی کا زیادہ اثر محسوس ہوگا - غرض کہ ادن بی بی کو شہادت اور
 وصال الہی کی قدر تھی - اور کمال درجے کا ایمان تھا - جس نے مقتضائے
 بشری اور طبیسی امور کو بھی آنے نہ دیا - شوق شہادت اور عشق کے
 واقعات اس قدر ہیں کہ اگر بیان کئے جائیں تو ایک کتاب ہو جائیگی -
 تاریخ واقعہ میں واقعہ جنگ یرموک میں لکھا ہے کہ ایک چھوٹا
 نہایت تین آورا اور قوی ہیکل مسلمانوں کے مقابلہ میں نکلا - ادھر سے
 ایک نوجوان مقابل ہوئے - اس نے انکو شہید کر ڈالا - معاذ رضی اللہ
 نے چاہا کہ خود اسکا مقابلہ کریں - مگر ابو عبیدہ رضی اللہ عنہ نے نبی صلی
 علیہ وسلم کا واسطہ دیکر کہا کہ آپ نہ جائیے - مجبور ہو کر واپس ہوئے
 اور پکار کر کہا اے مسلمانوں تم میں کوئی ہے کہ میرے گھوڑے پر سوار
 ہو کر میرے ہتھیاروں سے اس کا مقابلہ کرے -

یہ سنتے ہی آپ کے کم عمر فرزند جو ابھی بالغ بھی نہیں ہوئے تھے

پیش ہوئے اور کہا کہ اباجان گھوڑا مجھے عنایت کیجئے۔ چنانچہ وہ اپنے والد کے ہتیار لگا کر اس گھوڑے پر سوار ہوئے اور پدر بزرگوار سے کہا کہ اگر میں زندہ رہا تو خیر۔ ورنہ آپ پر میرا یہ آخری سلام ہے۔ اگر آپ کو رسول اللہ صلی اللہ علیہ وسلم کی خدمت میں کچھ عرض کرنا ہو تو مجھے فرما دیجئے۔ انہوں نے کہا بیٹا میرے طرف سے حضرت صلی اللہ علیہ وسلم کو سلام پہونچا کر عرض کرنا کہ خدائے تعالیٰ آپ کو امت کے طرف سے خیراتیں عطا فرمائے۔ یہ کہہ کر کہا۔ اے فرزند اب سدھارو۔ خدائے تعالیٰ تیں توفیق عطا کرے۔

عرض انہوں نے اس پہلوان پر سخت حملہ کیا۔ اور طرفین سے متحرک آزمائی ہوئی آخر کار انکو زخم کاری لگا اور شہید ہو گئے۔ انتہی المخصاً دیکھئے فرشتہ صفت صاحبزادے ہتیاروں سے آراستہ گھوڑے پر سوار ہو کر کس خوشی سے اس دیو کے مقابلہ میں جا رہے ہیں جیسے کوئی بن ٹھن کر گھوڑے پر سوار ہو کر اپنی دُہن کے گھر جاتا ہے اور وہ ضعیف پدر بزرگوار اپنے ہونہار فرزند کو ہتیاروں سے سجا کر گھوڑے پر سوار کر رہے ہیں اسوقت اون کے دل کی کیا حالت ہوگی۔ ادھر دیکھتے ہیں تو ایک خونخوار دیو کے مقابلہ میں ناتجربہ کار نابالغ فرزند جا رہے ہیں جن کی کامیابی اور سلامتی سے بالکل یاس ہے۔ ادھر جب اپنی آقاؐ

نامدار صلی اللہ علیہ وسلم پر نگاہ پڑتی ہے تو بے اختیار دل بکھلا دھتکتا ہے
کہ ایک کیا اگر ایسے ہزار لڑکے ہوں تو اون کے حکم پر فدا کرنا چاہئے۔
اور ہر وقت اشفاق مرتباً نہ جو پیش نظر تھے اوس حالت میں بھی صابراؤ
کے زبانی یہی کھلایا۔ کہ آپکے احسانوں کا بدلہ ہم سے کیا ہو سکے بجز اس
کہ دعا کرتے ہیں کہ ہمارے طرف سے خدا تعالیٰ آپ کو جزائے خیر دے۔

ہزاراں بابرمت آنچناں بگر و خم داری | اگر گرجاں ہم دہم الحق محقر بدیہ باشد

غرض کہ عشق الہی نے ان حضرات کے دلوں کو شوق شہادت سے لبریز کر دیا تھا
جبکی وجہ سے ان کو نہ اپنی حریت کا خیال تھا نہ داس رحمۃ اللہ علیہ کی غلامی نظر

در مدد عشق زآب وجد بود بحث | ہست ابجد ایس مکر از خوش گزشتن

و اس رحمۃ اللہ علیہ ہر چند غلام تھے۔ مگر چونکہ مقتل اور شہادت گاہ کی
طرف لیجا رہے تھے اون کے نظروں میں بڑے محسن اور قابل شکر اور
واجب الاطاعت تھے۔

سرت گردم سرم بر پا جانم باندازی | بزدش جانم ای جلا گیر و زود ہمت کن

دوسرا امر اس واقعہ میں قابل غور یہ ہے کہ جس شخص کے مقابلہ میں صاحبزاد
جابر ہے ہیں اوسکی کیا حالت تھی اوس وقت نہ اون کو خیال آیا کہ اپنے

نازک ہاتھوں کا اوس پیل تن جنگ آرمودہ مقابل پر کیا اثر ہوگا۔

اور نہ پیدر بزرگوار ہر پہاں تجربہ کرنے کیا کہ صاحبزاد کو مقابلہ میں آپ اپنی

جان کو ہلاکت میں نہ ڈالئے۔

اس سے ظاہر ہے کہ ان حضرات نے سمری عقل کو خیر باد کہہ دیا تھا۔
اور مقصود اصلی صرف شہادت اور وصال الہی تھا۔

فتح الشام میں واقعہ رحمتہ اللہ علیہ نے اور تاریخ التواریخ میں لکھا
کہ حلب ایک مستقل سلطنت تھی۔ اوہیں دو بھائی تھے۔ ایک کا نام یوسف تھا
اور دوسرے کا یوحنا۔ یوحنا زاہد و عابد شخص تھا۔ اور یوسف باہمی اور جہاز
جب ابو عبیدہ بنی اللہ عنہ نے حلب کے جانب رخ کیا۔ اور یوسف جنگ کے
آماہ ہوا۔ یوحنا نے صلح کی رائے دی اوس نے نہ مانا۔ اور اپنی جوانمردی
اور تجربہ کاری کے حالات بیان کرنے لگا۔ یوحنا نے ہنس کر کہا بھائی شاید
آپ کی موت قریب آپہنچی ہے۔ جو آپ مسلمانوں سے لڑنا چاہتے ہو۔
اس عرصہ میں کعب بن صمرہ ایک ہزار فوج لیکر حلب کے قریب آپہنچے۔
یوسف پانچ ہزار فوج کے ساتھ بارادہ شب خون ایسے وقت پہونچا کہ
اہل اسلام نماز صبح کی تیاری میں مشغول تھے۔ اول تو مسلمان ایک ہزار
اور کفار پانچ ہزار۔ اوس پر علاوہ یہ کہ مسلمان سنبھلنے بھی نہیں پائے تھے
کہ پانچ ہزار لشکر جبار کا اون پر حملہ ہو گیا۔ باوجود اسکے مسلمان نہایت
استقلال سے لڑتے رہے کہ دشمن کی اور فوج کثیر لک کے لئے آپہنچی
اور ساتھ ہی حملہ کر دیا۔ جب مسلمانوں نے اس فوج کثیر کو دیکھا تو یقین

کر لیا کہ اب جانبری کی امید نہیں۔ کعب بن صمرہ رضی اللہ عنہ کمال اضطراب کی حالت میں یا محمد یا محمد یا نصر اللہ انزل کہتے ہوئے مسلمانوں کو تسکین دیتے جاتے تھے۔ کہ اب نصرت آتی ہے۔ ایک دن ایک ات اسی حالت میں معرکہ کا ہزار گرم رہا۔ اس اثنا میں اہل حلب نے ابو عبیدہ رضی اللہ عنہ کے پاس جا کر صلح کر لی۔ جب وہ شہر کو واپس آئے تو یوقنا کو خبر ہوئی کہ اہل حلب مسلمانوں سے صلح کر کے اون کے طرفدار ہو گئے۔ یوقنا کمال غصہ سے فوج کو ہمراہ لے شہر میں گیا۔ اور صلح کر نیکے الزام میں قتل عام شروع کر دیا۔ جس سے تمام شہر میں واویلا مچ گیا۔ یوقنا نے پاس آ کر خیر خواہانہ صلح کر نیکی گفتگو کی۔ جس سے طرفداری اہل اسلام کی معلوم ہوتی تھی۔ چونکہ یوقنا نہایت غصہ میں تھا۔ یوقنا سے کہا کہ تو پہلے واجب القتل ہے جب اوس نے تلوار کھینچی تو یوقنا رحمۃ اللہ علیہ نے آسمان کے طرف دیکھ کر کہا یا اللہ تو گواہ رہ کہ میں اس قوم کے دین کا مخالف ہوں۔ اور اَشْهَدُ اَنْ لَا اِلَهَ اِلَّا اللّٰهُ وَاَشْهَدُ اَنَّ مُحَمَّدًا رَّسُوْلُ اللّٰهِ پھر اپنے بھائی سے کہا اب جو جی چاہے کرے۔ چنانچہ یوقنا نے اوس کا ہاتھ پکڑ لیا اور اہل حلب کو قتل کرنا شروع کیا۔ نہ کسی کا عذر سنتا تھا نہ فریاد تین سو آدمی قتل ہوئے تھے۔ کہ ابو عبیدہ رضی اللہ عنہ وہاں آئے۔ اور ان کا واویلا سن کر شہر میں داخل ہو گئے۔ اور سخت لڑائی ہوئی۔ یوقنا نابالاک

بھاگا۔ فوج کے ساتھ قلعہ میں پناہ گزیں ہوا۔ اور چار پانچ مہینہ اہل اسلام نے اوس قلعہ کا محاصرہ کیا۔ اس مدت میں یوفنا نے مسلمانوں کو سخت مصیبت میں ڈال رکھا تھا۔ آخر کار آنحضرت صلی اللہ علیہ وسلم یوفنا کے خواب میں تشریف فرما ہوئے۔ چنانچہ اوس فیضان دیدار نبوی سے وہ شرف براسلام ہوئے۔ انتہی لخصاً

دیکھئے ایسا متعصب شخص کہ صرف مسلمانوں سے صلح کرنے کے جرم میں اپنی قوم کے قتل عام کا حکم دیدیا اور چار پانچ مہینہ لشکر اسلام کو سخت پریشانی میں ڈال رکھا تھا۔ ایسے شخص کو صرف ایک نظر میں مٹا کر لینا گیا کوئی معمولی بات ہے۔ اگر اسکو معجزہ نہ کہیں تو پھر معجزہ کس چیز کا نام ہوگا اس میں شک نہیں کہ وہ ہدایت ازلی کا ظہور تھا۔ مگر عالم اسباب میں جو کام ظہور میں آتے ہیں۔ اسباب ہی سے متعلق سمجھے جاتے ہیں اسی وجہ سے قاتل مستحق قصاص ہوتا ہے۔ حالانکہ بمصدق اِذَا جَاءَ أَجْلُهُمْ لَا يَسْتَأْخِرُونَ سَاعَةً وَلَا يَسْتَقْدِمُونَ کے احسان ماننے کا حکم ہے حالانکہ بچہ کے موجود کرنے میں اون کو کوئی دخل نہیں۔ اگرچہ مار دیتا اذ رمیت ولكن الله رمى سے ثابت ہووہ رمی خدا سے تعالیٰ کی تھی۔ مگر بحسب ظاہر آنحضرت صلی اللہ علیہ وسلم کا معجزہ سمجھا جاتا ہے۔ اسی طرح

اس خواب میں بھی معجزہ ظاہر ہوا۔

واقعی رحمۃ اللہ علیہ نے لکھا ہے کہ جب قلعہ فتح ہو گیا۔ اور اہل
غنیمت تقسیم ہوا تو ابو عبیدہ رضی اللہ عنہ نے اہل الرائے سے کہا کہ اللہ
اس قلعہ کے بعد یہاں کوئی ایسا مقام باقی نہیں۔ جس سے خون ہو اب
انطاکیہ پر چڑھائی کرنی چاہئے۔ جو ہر قل کا پایہ تخت ہے۔ یا اور کوئی کما
مناسب ہے۔ یہ سنتے ہی یوقنا رحمۃ اللہ علیہ اٹھ کھڑے ہوئے اور عربی
فصیح تقریر شروع کی۔ کہ اے امیر خدائے تعالیٰ نے آپ کو دشمن پر فتح
دی ہے اور اسکی وجہ یہی ہے کہ آپ کا دین سچا ہے۔ اور نبی آپ کے
وہ ہیں جن کی خبر عیسیٰ علیہ السلام نے دی ہے کہ وہ یتیم ہونگے۔ اور انکو
اون کے دادا اور چچا پرورش کریں گے۔ کیا یہ بات سچ ہے۔ ابو عبیدہ رضی اللہ
نے کہا ہاں سچ ہے مگر میں حیران ہوں کہ کل تم ہمارے سخت دشمن اور ہمارے
شکر کو تباہ کرنے کی فکر میں تھے اور آج خیر خواہ معلوم ہو رہے ہو۔ اور
میں نے سنا ہے کہ تمہیں عربی بات نہیں آتی۔ حالانکہ تم اسوقت فصیح عربی
بول رہے ہو۔ کہا میں گواہی دیتا ہوں کہ اللہ تعالیٰ کے سوا کوئی معبود نہیں
اور محمد صلی اللہ علیہ وسلم اللہ کے رسول ہیں۔ اے امیر کیا میرے ایمان
لانے پر آپ کو تعجب ہے۔ کہا ہاں۔ کہا واقعہ یہ ہے کہ کل میں اس امر میں
نہایت متفکر تھا۔ کہ آپ لوگ ہمارے قلعہ تک کس طرح پہنچ گئے حالانکہ

ہمارے نزدیک کوئی قوم عرب سے زیادہ ضعیف نہیں سمجھی جاتی۔ اسی فکر میں میری آنکھ لگ گئی۔ خواب میں کیا دیکھتا ہوں کہ ایک شخص تشریف لے رہا ہے جن کا چہرہ چاند سے بھی زیادہ روشن ہے اور اونکی خوشبو مشک سے زیادہ بہتر۔ میں نے لوگوں سے پوچھا کہ یہ کون ہیں۔ کہا یہی تو محمد رسول اللہ صلی اللہ علیہ وسلم ہیں میں نے اون سے عرض کیا کہ اگر آپ نبی برحق ہیں تو دعائیں کہ خداے تعالیٰ مجھے عربی بات سکھلا دیوے۔ فرمایا اے یونس! میں محمد ہوں۔ عیسیٰ علیہ السلام نے میری ہی بشارت دی ہے۔ اور میرے بعد کوئی نبی نہ ہوگا۔ اگر خواہش ہو تو کہو لا الہ الا اللہ محمد رسول اللہ یہ سنتے ہی میں نے حضرت کے دست مبارک پر بوسہ دیا اور اسلام شریف قبول کیا۔ جب بیدار ہوا تو میرے منہ میں مشک سے بہت بواہر ہی تھی۔ اور مجھے عربی بات بھی آگئی۔ اوس کے بعد میں اپنے بھائی یوحنا کے کتب خانہ میں گیا دیکھا کہ اوس میں محمد صلی اللہ علیہ وسلم کے حالات لکھے ہیں چنانچہ وہ حالات بیان کر کے سچے شکر بجالایا۔ اور کہا کہ خدا کا شکر ہے کہ مجھے اس سچے دین کی طرف ہدایت کی۔ اور میرے دل میں اسے راسخ اور مستحکم کر دیا۔ میں جس طرح اب تک اطاعت شیطان میں جنگ کرتا تھا۔ اب خدا کی راہ میں کرونگا۔ یہاں تک کہ اپنے بھائی یوحنا سے جالموں۔ اوسکے بعد یوحنا کی جو بے قدری کی تھی اوس پر بہت رو کر کہا کہ سب لہان گواہ رہیں کہ

جس قدر میں مشرکوں کے قتل میں کوشش کروں گا اوس کا ثواب یوحنا کو بخشا ہوں۔ اور قسم کھا کر کہا کہ اب میرے دل میں خدا اور رسول صلی اللہ علیہ وسلم کے سوا کسی کی محبت باقی نہیں۔ اوس کے بعد رائے دی کہ ابھی انطاکیہ کا ارادہ مناسب نہیں۔ اسوقت قلعہ اعزاز کا قصد کرنا چاہیے۔ چنانچہ اودن ہی کے تدبیر سے وہ قلعہ فتح ہوا اور فتح انطاکیہ وغیرہ میں اودن سے بہت کار نمایاں طور میں آئے۔ ہر صبح وجدان والا شخص اپنے وجدان سے اسوقت کی کیفیت کا مشاہدہ کر سکتا ہے کہ ایک سخت کافر جس نے مسلمانوں کو تنگ کر رکھا تھا زبان عربی سے محض ناواقف فصیح عربی سے تقریر کر رہا ہے کہ محبوب ب العالمین صلی اللہ علیہ وسلم نے خواب میں تشریف لا کر ایک ایسا کثرہ دکھلادیا کہ طبیعت کا رنگ ہی بدل گیا۔ اور تجھے منصوبے تھے سب کی کاٹیا ہو گئی مبصداق شعر ملو

چو عکس رخت تافت بر جان من	ہمہ دیدہ گوئی کہ نادیدہ شد
اس مژدہ جاں فزا ہے مجمع عشاق نبوی پر عجیب قسم کی کیفیت طاری اور اوس عالم وجد میں ہر ایک کی زبان حال پر یہ شعر جاری ہے۔	۵
نہر آب تہ کیسویں ریشاں داری	غمرہ خاصن ہر گبر و مسلمان داری
غرض کہ اوس خواب سے ظاہر ہے کہ آنحضرت صلی اللہ علیہ وسلم کو تصرف	

اوس عالم میں برابر جاری ہیں۔ بلکہ غور سے دیکھا جائے تو معلوم ہو کہ اوس عالم میں اور بھی زیادہ قوی ہو گئے ہیں۔ اس لئے کہ جب تک آپ اس عالم میں تشریف رکھتے تھے متعصب کفار کچھ اثر نہ ہوا۔ بخلاف اوس کے اوس عالم میں ایسے سخت متعصب شخص کو ایک بار کم دینا کافی ہو گیا۔ اسی وجہ سے عاشقان جمال نبوی ہمیشہ اس آرزو میں رہتے ہیں کہ دولت دیدار سے مشرف ہوا کریں۔ اور فی الواقع اس کے آثار و برکات بھی نمایاں ہوتے ہیں۔ جس طرح یوقنا پر اوس عالم میں نظر ڈالنا کافی ہوا۔ اسی طرح اس واقعہ سے بھی معلوم ہوتا ہے جو واقعہ رحمتہ اللہ علیہ نے فتح محض میں لکھا ہے کہ ایک قیس نے جو ہرقل کا متمد علیہ تھا ایک رات آنحضرت صلی اللہ علیہ وسلم کو خواب میں دیکھا۔ اور اوس کے صبح مشرف بہ اسلام ہوا۔

فتح الشام اور زباخ التواریخ میں واقعہ فتح بصری میں لکھا ہے کہ وہاں کا بادشاہ روم اس نامی نے عین میدان جنگ میں چند سوال اسلام سے متعلق خالد رضی اللہ عنہ سے کئے۔ اور جوابات سن کر خفیہ طور پر مسلمان ہو گیا۔ ہر چند اپنے لشکریوں کو مسلمان ہونے کو کہا مگر کسی نے نہ مانا۔ بلکہ اوس کی جگہ پر دیر جان کو مقرر کیا۔ اور کئی روز جنگ ہوتی رہی۔ ایک رات روم اس رحمتہ اللہ علیہ نے کسی تدبیر سے مسلمانوں کو

قلعہ میں پہنچا دیا۔ چنانچہ وہاں سخت لڑائی ہوئی اور دیر جان مارا گیا۔
 بعد فتحِ روم اس رحمۃ اللہ علیہ کی بی بی خالدہ رضی اللہ عنہ کے پاس آئیں۔
 اور کہا کہ آج کی رات میں نے خواب میں دیکھا کہ ایک شخص نہایت خوبصورت
 نورانی چہرہ تشریف فرما ہیں۔ اور فرماتے ہیں کہ شام و عراق مسلمانوں
 ہاتھ فتح ہو گئے۔ میں نے پوچھا کہ حضرت آپ کون ہیں۔ ارشاد فرمایا کہ میں
 محمد رسول اللہ ہوں۔ پھر مجھے اسلام لانے کو فرمایا۔ چنانچہ میں مسلمان ہو گئی
 اوس کے بعد حضرت نے مجھے دو سورتیں قرآن کی سکھلائیں۔ خالدہ
 رضی اللہ عنہ نے کہا کہ کیا وہ سورتیں تم پڑھ سکتی ہو کہا ہاں۔ چنانچہ سورۃ
 فاتحہ اور قل ہو اللہ ربہ پڑھ کر سنا دیں۔ چونکہ اپن کو روم اس رحمۃ اللہ علیہ
 کے مسلمان ہونیکا حال معلوم نہ تھا۔ خالدہ رضی اللہ عنہ سے کہا کہ روم اس
 یا مسلمان ہو جائے یا مجھے چھوڑ دے۔ تاکہ میں مسلمانوں میں اپنی زندگی
 بسر کروں۔ خالدہ رضی اللہ عنہ نے ہنس کر کہا کہ وہ تو تم سے پہلے ہی مسلمان
 ہو چکے ہیں۔ یہ سن کر وہ نہایت خوش ہوئیں۔ انہی ملخصاً
 قرینہ سے معلوم ہوتا ہے کہ آنحضرت صلی اللہ علیہ وسلم نے دیکھا
 کہ روم اس رحمۃ اللہ علیہ مسلمان ہونے کی وجہ سے جلا وطن ہو رہے ہیں۔
 آپ کی طبع غمور نے یہ گوارا نہ کیا کہ وہ بالکل بے مونس و بے غموار ہو جائیں
 اس لئے انکی بی بی کو مسلمان ہونیکے لئے حکم فرمایا۔ چنانچہ صرف اسی

ایک ارشاد پر مسلمان ہو گئیں اور اسلام بھی کیسا کہ اپنا خان ومان اور شہر کو چھوڑ کر جلا وطن ہونے پر اوکو آمادہ اور مستعد کر دیا۔ حکومت اسے نہیں کہ ادھر حکم ہوا اور دھر تعمیل ہو گئی۔ کیا یہ بغیر تصرف کے ممکن ہے۔ پھر تصرف بھی کہاں۔ عالم ارواح میں جہاں دلوں پر تصرف ہوا کرتا ہے کیونکہ در حقیقت دل تابع روح ہے جس کو اصطلاح میں نفس نامطہ کہتے ہیں۔

غرض کہ کسی طرح سے ثابت ہے کہ آنحضرت صلی اللہ علیہ وسلم کے تصرفات اس عالم میں جاری ہیں۔ جن کا اثر اس عالم میں نمایاں ہوتا ہے اسی وجہ سے کعب ابن صمرہ رضی اللہ عنہ جن کا حال ابھی معلوم ہوا انھوں نے جب دیکھا کہ کفار کی بے شمار فوج کے مقابل میں اہل اسلام کا سربر ہونا دشوار ہے۔ آنحضرت صلی اللہ علیہ وسلم کو پکارا کہ جلد مدد فرمائیے۔ اور اوسکا ظہور بھی اس طور پر ہوا کہ مسلمانوں کو فتح نصیب ہوئی اور فتح بھی کیسی کہ خود بادشاہ فریق مخالف اسلامی فوج کا ایک سپاہی خیر خواہ بن گیا۔ یہ اون حضرات کی خوش اعتقادی کا اثر تھا کہ اپنے نبی کریم صلی اللہ علیہ وسلم کو اپنی کامیابیوں میں وسیلہ بناتے اور مواقع ہنگام میں باعث نجات سمجھتے تھے۔ اب ایسے مستند وسیلہ کو کوئی کھو بیٹھے تو وہ قسمت کی بات ہے۔

یہاں یہ بات یاد رہے کہ صرف کعب ہی نے آنحضرت صلی اللہ علیہ وسلم کو نہیں پکارا۔ بلکہ صحابہ کا عام دستور تھا کہ سختی کے وقت حضرت کو پکارتے

اور مدد طلب کرتے تھے۔ چنانچہ تباہی و کال میں علامہ ابن اثیر رحمۃ اللہ علیہ نے لکھا ہے کہ میلہ کذاب کی فوج تقریباً ساٹھ ہزار تھی۔ اور خالد بن ولید رضی اللہ عنہ کے ساتھ لوگ بہت کم تھے۔ جب ان کے سخت حملے ہوئے لگے تو مسلمانوں کے پاؤں اوکھڑ گئے۔

لکھا ہے کہ اس جنگ میں مسلمانوں نے ایسی مصیبتیں اور سختیاں اٹھائیں کہ کسی جنگ میں نہیں اٹھائیں۔ جب خالد رضی اللہ عنہ اور ان کے رفقاء نے جو ثابت قدم تھے دیکھا کہ نہایت نازک حالت ہے آنحضرت صلی اللہ علیہ وسلم کو پکارا۔ چنانچہ و اعجل الہ و اعجل الہ۔ ہر صحابی کی زبان پر او سوقت جاری تھا۔ پھر بفضلہ تعالیٰ او سکایہ اثر ہوا کہ میلہ کذاب داخل جہنم کیا گیا۔ اور او سکی فوج کو شکست ہوئی۔ انتہی ملخصاً دیکھئے اس جنگ میں کل صحابہ تھے۔ اس لئے کہ آنحضرت صلی اللہ علیہ وسلم کی وفات کی ساتھ ہی یہ جنگ ہوئی۔ اب کیا کوئی کہہ سکتا ہے کہ یہ حضرات مصیبت کے وقت آنحضرت صلی اللہ علیہ وسلم کو پکارنے اور مدد مانگنے سے معاذ اللہ مشرک ہو گئے تھے۔ اگر یہ حضرات مشرک ہوں تو یہ مضمون صادق آئے گا۔ مصرعہ

چو کفر از کعبہ نبریزد کجا ماند مسلمانان

صحابہ کے طریقہ عمل سے معلوم ہوتا ہے کہ آنحضرت صلی اللہ علیہ وسلم کو

اشد ضرورت کے وقت بکارتے تھے۔ ہر وقت اٹھتے بیٹھتے یا رسول اللہ ﷺ کہنے کی عادت نہیں کی تھی۔ نسخ التواریخ میں جنگ یرموک کے حال میں لکھا ہے کہ چار لاکھ آدمیوں کی فوج تھی۔ اور بقول واقدی رحمۃ اللہ علیہ اس کے دو چند یا سہ چند یعنی بارہ لاکھ تھی۔ اور اسلام کی فوج بہت کم اسوجہ سے بارہ ہزیمت ہوئی اور سنبھل کر پھر حاکم کرتے چنانچہ ایک بار اس حصہ کی فوج کو ہزیمت ہوئی جس میں ابوسفیان رضی اللہ عنہ تھے اور اوکا گزر عورتوں پر ہوا۔ ہندہ رضی اللہ عنہا جو ابوسفیان رضی اللہ عنہ کی بی بی تھیں انھوں نے خیمہ کا ستون لیا اور ابوسفیان رضی اللہ عنہ کے گھوڑے کے منہ پر مار کر ابوسفیان سے کہا کہ اسے صخر حرب کے بیٹے تم کہاں بھاگ رہے ہو۔ یہ وقت جان فدا کرنے کا ہے تاکہ اس کا بدلہ ہو جا جو رسول اللہ صلی اللہ علیہ وسلم کے مقابلہ میں تم کفار کو ہانگتے کرتے تھے۔ چنانچہ وہ مع فوج شکستہ پھری اور کفار پر حملہ کیا۔ لکھا ہے کہ خالد رضی اللہ عنہ نے چھ ہزار سوار لے کر فوج کفار کے قلب پر حملہ کیا۔

واقدی رحمۃ اللہ علیہ نے لکھا ہے کہ اس وقت اون سب کی زبان پر یا محمد یا منصور اقاتک اقاتک جاری تھا۔ یعنی اے محمد صلی اللہ علیہ وسلم اے فتح مند اپنی امت کی خبر لیجئے۔ خبر لیجئے۔ دیکھئے چھ ہزار صحابہ اور تابعین بارہ لاکھ فوج کفار کے مقابلہ میں جب لڑ رہے ہوں گے تو بمقتضا

بشریت اول کے دلوں کی کیا حالت ہوگی۔

اس میں شک نہیں کہ شوق شہادت پسپا نہیں ہونے دیتا تھا۔
 مگر یہ بھی منظور نہ تھا کہ امت نبوی فنا ہو جائے۔ ہر جذبہ عشق الہی کا مقتضی یہ تھا
 اس عالم سے سفر کر کے وہاں کے مزے حاصل کریں۔ مگر حقوقِ ولی نعمت
 جو پیش نظر ہو گئے تو اس لحاظ سے کہ وہ خود غرضی پر کہیں محمول نہ ہو جا
 یں کار کر دیا کہ حضرت اپنی امت کی خبر لیجئے۔ اگر چند روز اس عالم میں
 ہم سے خدمت لینی منظور ہو تو حاضر ہیں۔ ورنہ وہاں جانا تو عین مقصود ہے
 غرض کہ اس سختی کی حالت میں آنحضرت صلی اللہ علیہ وسلم کو پکار کر استدعا
 کی۔ اس سے ظاہر ہے کہ وہ اس ندا کو عین ثواب سمجھتے تھے۔

واقفی رحمۃ اللہ علیہ نے صفحہ (۱۷۴) میں لکھا ہے کہ جب اہل اسلام
 بہمنشا کا محاصرہ کئے ہوئے تھے ایک رات وہاں کے بادشاہ نے ایسے
 وقت شب خون مارا کہ اہل اسلام غفلت میں تھے کوئی سنبھلنے نہیں پایا تھا
 کہ کفار کی فوج کیش نے خونریزی شروع کر دی۔ صحابہ کا بیان ہے کہ وہ رات
 ایسی پر آشوب اور مصیبت کی تھی کہ کبھی ہم نے ویسی نہیں دیکھی۔ اس
 حالت اضطراب میں سب کی زبان پر یا عجل یا عجل یا نصر اللہ
 آنزل جاری تھا۔ انتہی

واقفی رحمۃ اللہ علیہ نے صفحہ (۱۸۱) میں ایک دوسرا واقعہ بھی

اسی قسم کا نقل کیا ہے کہ ایک رات بطیموس دس ہزار سوار لے کر قلعہ سے باہر نکلا۔ اور نہایت سرعت سے اہل اسلام پر شب خون مارا جس سے لوگ تاریکی شب میں سخت پریشان ہوئے اور ایک ہنگامہ برپا ہوا۔ خالد رضی اللہ عنہ نے یہ گڑ بڑ سنتے ہی چیخ مار کر کہا کہ واغوثاہ واغوثاہ والاسلاماہ یکدل قومی و رب الکعبۃ جس کا مطلب یہ ہو کہ اے محمد صلی اللہ علیہ وسلم بخدا میری قوم کے ساتھ کر کیا گیا۔ فریاد رسی کیجئے۔ تاکہ یہ صحیح سالم رہیں۔

ان وقائع سے ظاہر ہے کہ سخت مصیبت کے وقت صحابہ شافع ہر دوسرا صلی اللہ علیہ وسلم کو پکارتے اور مدد مانگتے تھے۔

ناسخ التواریخ اور تاریخ واقعی میں واقعہ مرج القباہ میں لکھا ہے کہ ابو عبیدہ رضی اللہ عنہ نے مسرہ ابن مسروق کو چار ہزار سپاہیوں کا امیر مقرر کر کے (دروب) کی طرف روانہ کیا۔ ہر قل نے دیکھا کہ مسلمانوں نے ادھر کا قصد کیا ہے۔ تیس ہزار کا لشکر مقابلہ کے لئے روانہ کر دیا۔ جب وہ قریب پہنچا تو مسرہ متفکر ہوئے۔

عبداللہ ابن حذافہ نے سبب دریافت کیا۔ کہا مجھے اپنی ذات کی کچھ فکر نہیں۔ خوف ہے تو یہ ہے کہ مسلمان کم ہیں۔ اور کفار زیادہ ہیں۔ کس طرح مقابلہ کیا جائے۔ کہا۔ اے امیر ہم لوگ کبھی موت سے ڈرتے نہیں۔

ہم نے تو اپنی جانیں خدا کی راہ میں وقف کر دی ہیں۔ اسی گفتگو میں تھے کہ کفار کا لشکر مقابلہ میں آگیا۔ اور انہیں سے ایک شخص نے آگے بڑھ کر کہا کہ اے اہل عرب تم جو ہمارے پیچھے پڑھ گئے ہو معلوم ہوتا ہے کہ تمہیں موت یہاں گھیر لائی ہے۔ بہتر ہے کہ تم اپنے تئیں ہمارے حوالہ کر دو۔ تاکہ تمہیں قید کر کے ہرقل کے پاس بھیج دیں۔ ورنہ تم میں سے ایک کو بھی زندہ نہ چھوڑیں گے یہ سنتے ہی ابوالہول دامت برکاتہہ نے اس کو قتل کر ڈالا۔ اور گھسان کی لڑائی ہوئی۔ اس وقت دامت برکاتہہ کے ہمراہی میں ایک ہزار اشخاص تھے۔ جو یا اچھل یا اچھل کھتے ہوئے حملہ پر کرتے جاتے تھے۔ انتہی لخصاً

دیکھئے نہ کہے جواز میں اگر ذرا بھی شک ہوتا تو اس زمانہ میں کوئی تو اسکا انکار کرتا اب انکار کیونکر ہو سکے۔ صحابہ سے لیکر اس وقت تک کل مسلمان موافق مخالف سب جانتے ہیں کہ ہر مسلمان کو ضرور ہے کہ اپنے نبی کریم صلی اللہ علیہ وسلم کو ہر روز پکارا کرے۔ دیکھئے نماز جو خاص عبادت ہے جس کی شان میں معراج المؤمنین وارد ہے۔ اور میں حضرت کو پکار نیکی ضرورت ہے۔ اگر کوئی نہ پکارتے تو وہ عبادت ناقص ہو جائیگی۔ بلکہ دوبار پڑھنے کی ضرورت ہوگی۔ کیونکہ کوئی فقیہ یا محدث نہیں جو التعمیات فرض یا نفل نماز میں پڑھنے کو ضروری نہ سمجھتا ہو۔ دیکھئے او میں جملہ نمازات

ایہا البنی موجود ہے۔ یہ خدا اس غرض سے ہے کہ آنحضرت صلی اللہ علیہ وسلم ہمیشہ شاہدہ جمال الہی میں مستغرق رہتے ہیں۔ اس موقع میں کسکی مجال تھی کہ اپنی طرف توجہ دلا سکے۔ مگر کمال بندہ نوازی سے یہ اجازت ہو گئی۔ کہ جب چاہو ہیں پکار لو تو ہم متوجہ ہو جائیں گے خصوصاً اوست کہ بارگاہ الوہیت میں تمہیں حضوری نصیب ہو۔ متوجہ کر کے ضرور سلام عرض کیا کرو۔ یہ ہے ستر التحیات میں سلام عرض کر نیکا۔

اب رہی یہ بات کہ حکیمانہ مذاق میں یہ گوارا نہیں کہ وقت احد تمام مسلمانوں کے طرف حضرت کی توجہ ہو سکے سو یہ بحث دوسری ہے اس قسم کے خیالات سے حکیموں نے خدا کے تعالیٰ کو بھی مطلق الوجود قرار دیا۔ اور صاف کہہ دیا کہ خدا کے تعالیٰ کو معاذ اللہ جزئیات کا علم ہی نہیں مگر اہل ایمان ان خیالات کو نفس ساوشی طیفانی سمجھتے ہیں۔ وہ جانتے ہیں کہ خدا کے تعالیٰ ہر آن میں عالم کے ذرہ ذرہ کی طرف متوجہ اور حاضر ناظر ہے اور قادر ہے کہ نبی کریم صلی اللہ علیہ وسلم کو ایسی قوت عطا فرمائے کہ جب کوئی امتی آپ کو پکارے آپ اس کی طرف متوجہ ہو جائیں۔ اور سب کے طرف آن واحد میں متوجہ ہو سکیں۔ اگر یہ محال ہوتا تو آنحضرت صلی اللہ علیہ وسلم کی زبان مبارک سے خدا کے تعالیٰ کبھی نہ کہلوتا کہ نامہ میں کل مسلمان السلام علیک ایہا البنی کہا کریں۔ کیونکہ خدا تعالیٰ جانتا تھا

کہ حضرت کی امت کے کروڑوں آدمی شرفاً و غرباً ہر زمانے میں السلام علیہ
ایہا البنی کہہ کر توجہ دلایا کرتے۔

یہ بحث ہم نے انوار احمدی میں کسی قدر تفصیل سے لکھی ہے۔ اس مقام
میں وہ بحث اور صلوة الحاجۃ ہمیں یا محل انی اتوجه بک الی ربک
اور دوسرے مباحث جو خدا سے متعلق ہیں مذکور ہیں۔ اگر انوار احمدی
میں دیکھ لیں جائیں تو فائدہ سے خالی نہیں المہیات میں جو خدا کے
ساتھ آنحضرت صلی اللہ علیہ وسلم پر سلام عرض کیا جاتا ہے اس سے غرض
معلوم ہوتی ہے کہ گویا ہم یہ عرض کر رہے ہیں کہ حسب الارشاد ہم بارگاہ الوہاب
میں حاضر ہو گئے ہیں۔ مگر نہ ہم میں صلاحیت حضوری ہے نہ ہماری عبادت
شایان بارگاہ کبریائی ہے۔ آپ کی مدد و درکار ہے۔ کہ یہ عبادت اور عرض
و معروض درجہ اجابت تک پہنچ جائے۔ اسی طرح صحابہ اور تابعین
مصیبت کے وقت آپ کو پکار کر مدد مانگتے تھے۔ کیونکہ وہ جانتے تھے
کہ آپ کو اس عالم میں تصرف دیا گیا ہے۔ جیسا کہ خوابوں اور قرآن
سے ثابت ہے۔

فتح الشام اور تاریخ التواریخ کی جلد دوم واقعہ جنگ جنادین میں
لکھا ہے کہ جب وہ دن سپاہ سالار روم نے اپنا لشکر جسکی ۶۰۰۰۰
تھیں اور ہر صفت ہزار سوار کی آراستہ کو کے مسلمانوں کے مقابل ہوا تو

ضرار بن الازور رضی اللہ عنہ نے زره وغیرہ بہن کراوس لشکر چمکے کیا۔
 اور اودھر سے اُن پٹیروں کی بوچھاڑ ہونے لگی۔ چونکہ زره سخت تھی۔
 زخم نہ لگا۔ اور اس حملہ میں انہوں نے قیس سواروں کو قتل کیا۔ اوس کے
 بعد انہوں نے خود اور زره وغیرہ پھینک کر یہ کہتے ہوئے حملہ آور ہوئے
 کہ میں ضرار بن الازور وردان کے بیٹے حران کا قاتل اور تم لوگوں کا
 بلائے بے درماں کی طرح مسلط ہوں۔ اوس وقت لشکر روم کسی قدر
 پیچھے ہٹا۔ مگر وہ حملہ کر کے لشکر میں گھس گئے۔ وردان نے ٹھنڈی سانس
 کھینچ کر کہا کہ یہ شخص میرے لڑکے کا قاتل ہے۔ اگر کوئی اس کو قتل کرے تو
 جو کچھ چاہے گا میں اسے دوں گا۔ ایک بطریق نے میدان میں آکر کہا
 میں اسے قتل کرتا ہوں۔ چنانچہ ایک ساعت تک دونوں معرکہ آرا
 ہوتی رہی۔ آخر ضرار رضی اللہ عنہ نے موقع پا کر اوس کے جگر میں نیزہ
 مارا جس سے وہ گر گیا۔ وردان نے کہا کیا اور کوئی اس کا مقابلہ کر سکتا ہے
 لوگوں نے کہا یہ شخص جن ہے۔ اس کا مقابلہ مشکل ہے۔ وردان نے کہا
 خیر میں خود اپنے لڑکے کا بدلہ اس سے لے لیتا ہوں۔ چنانچہ سامان جنگ
 سے آراستہ ہوا۔ اور مقابلہ کو نکلنا چاہا تھا کہ اصطفان نام ایک سردار
 نے روبرو آکر کہا کہ اگر حران کے بہن کا نکل میرے ساتھ کر دیتے ہو تو
 میں اوس کو قتل کر ڈالتا ہوں۔ اوس نے قبول کیا وہ مقابلہ کو نکلا۔

اور بہت دیر تک دونوں کا مقابلہ اس طور سے ہوا کہ دونوں لشکر کے لوگ تعجب کرتے تھے۔ آخر خالد رضی اللہ عنہ نے پکار کر کہا۔ اے ضرار یہ سستی کیسی جنبش کرو اور جو امر دی دکھلاؤ۔ یہ سنتے ہی انہوں نے غضبناک ہو کر سخت حملہ کیا۔ اصطفان نے ضرار رضی اللہ عنہ سے کہا کہ گھوڑے تھک گئے ہیں۔ مناسب ہے کہ اب پیادہ ہو کر لڑیں انہوں نے قبول کیا۔ چنانچہ اصطفان پیادہ ہو گیا۔ اس کا غلام جب اوس کو پیادہ دیکھا تو اوس کے لئے ایک گھوڑا لیکر لشکر سے نکلا۔ اوس وقت ضرار رضی اللہ عنہ نے اپنے گھوڑے سے کہا اے بطل تھوڑی دیر اپنی تیزی اور چالاکی دکھلا۔ ورنہ میں رسول اللہ صلی اللہ علیہ وسلم سے تیری شکایت کروں گا۔ یہ سنتے ہی گھوڑا ہنہنایا۔ اور نہایت چپٹ چالا ہو گیا۔ چنانچہ ضرار رضی اللہ عنہ نے اوس غلام کی طرف اوسے دوڑایا جو گھوڑا لارہا تھا وہ نہایت پھرتی سے دوڑا۔ انہوں نے اوس کو قتل کر اوس کے گھوڑے پر سوار ہو جنگ میں مشغول ہو گئے۔ اور اوس طریق کو بھی قتل کر ڈالا۔ انتہی

یہاں قابل توجہ یہ بات ہے کہ بطریق کے گھوڑے نے اتنی دیر کام نہیں کیا تھا جتنی دیر ضرار رضی اللہ عنہ کے گھوڑے نے کیا۔ کیونکہ وہ صبح سے اسی گھوڑے پر لڑ رہے تھے باوجود اس کے اوس

گھوڑا تھک گیا۔ اور اوس کو گھوڑا بے لے کی ضرورت ہوئی۔ اس سے اندازہ ہو سکتا ہے کہ ضرار رضی اللہ عنہ کا گھوڑا کس قدر تھکا ہوگا۔ مگر جب اونہوں نے اوسکو دھکی دی کہ رسول اللہ صلی اللہ علیہ وسلم کے پاس میں تیری شکایت کروں گا تو وہ مستعد ہو گیا اور کارنایاں کرکھایا گھوڑے کو شکایت کی دھکی دینی ظاہر ایک دل لگی کی بات معلوم ہوئی ہے مگر جب ہم اوس حالت اور مقام پر نظر ڈالتے ہیں تو صاف معلوم ہوتا ہے کہ دل لگی کا اوس مقام میں خیال تک نہیں آسکتا۔ وہ مقام تو ایسا تھا کہ موت آنکھوں میں بھر گئی تھی۔ بحال اضطراب و اضطراب کی حالت تھی۔ ایسی حالت میں یہ کہنا کہ تو تن آسانی کرے تو رسول اللہ صلی اللہ علیہ وسلم سے تیری شکایت کروں گا۔ بعینہ ایسا تھا جیسے بادشاہ کسی کی تعیناتی میں فوج دے۔ اور وہ خطرناک حالت میں رفاقت ترک کرنا چاہے تو اوس کو بادشاہ کے پاس شکایت کرنیکی دھکی دی جاتی ہے جس سے مقصود یہ ہوتا ہے کہ وہ سمجھ لیں کہ اگر ہم نہ لڑینگے تو بادشاہ ایسی نرا دیگا جس سے مر جانا اچھا ہے چنانچہ اس دھکی سے وہ جان دینے پر مستعد ہو جاتے ہیں۔

اس دھکی سے گھوڑے کے دل پر عواثر پڑا معلوم نہیں کہ وہ کس قسم کی نرا ہوگی۔ جس سے وہ گھبرا گیا۔ مگر اتنا تو معلوم ہوتا ہے کہ

ضرار رضی اللہ عنہ نے کچھ سمجھ کر وہ جملہ کہا تھا جس کو گھوڑا بھی سمجھ گیا۔
 اور مقصود حاصل ہو گیا۔ اب اگر ہم نہ سمجھیں تو ہماری عقل کا قصور ہے۔
 الغرض اس واقعہ سے اتنا ضرور پتہ چلتا ہے کہ آنحضرت صلی اللہ علیہ وسلم
 کے تصرفات اور اس عالم میں ایسے جاری ہیں جن کو جانور بھی سمجھتے ہیں
 اسوجہ سے صحابہ رضی اللہ عنہ سختی اور مصیبت کے وقت آنحضرت صلی اللہ
 علیہ وسلم کو بکارتے تھے۔ جیسا کہ ابھی متعدد واقعات سے معلوم ہوا
 اگر ان حضرات کے نزدیک یہ ثابت ہوتا کہ آنحضرت صلی اللہ علیہ وسلم
 تک نہ ہماری آواز پہنچتی ہے نہ آپ مدد کر سکتے ہیں تو بکارتے کو
 فضول بلکہ گناہ سمجھتے حالانکہ آنحضرت صلی اللہ علیہ وسلم کا ہر وقت مدد
 کرنا اور امت کے حالات پر ہر وقت مطلع ہونا اور ان کے ذاتی مشاہدہ
 سے ثابت ہو گیا تھا۔

واقعی رضی اللہ عنہ نے فتح الشام کے واقعہ قسرن میں لکھا ہے

کہ خالد بن ولید رضی اللہ عنہ دس صحابہ کے ساتھ ابو عبیدہ رضی اللہ عنہ
 کے لشکر سے دور ہو گئے۔ رات کا وقت تھا کہیں ٹھہر گئے تھے۔ صبح کی
 نماز پڑھ کر جانا چاہا تھا۔ کہ جبہ ابن ابہم نصرانی کا لشکر کثیر آ گیا۔ آپ بھی
 اس لشکر کے ہمراہ ہو گئے۔ جب قسرن کے قریب پہنچے تو وہاں کا
 بطریق فوج لیکر جبہ کے استقبال کو آیا۔ پہلے پہل خالد رضی اللہ عنہ سے

ملاقات ہوئی اون کو اپنا ہم مشرب سمجھ کر کہا کہ مسیح تم کو سلامت اور صلیب
 تمہیں باقی رکھے۔ یہاں یہ سننے کی تاب کہاں۔ فوراً کہا کہ اسے کجخت
 ہم صلیب کے پوجنے والے نہیں۔ محمد صلی اللہ علیہ وسلم کے صحابہ ہیں
 اور کڑی طیب پڑھ کر کہا اسے خدا کے دشمن میں خالد بن ولید ہوں یہ کہہ
 اوس کو گرفتار کر لیا۔ لشکر کفار نے ساتھ ہی اون کو اور آپ کے ہمراہیوں
 کو گھیر لیا ہر چند ان حضرات نے کشتوں سے اوس سرزمین کو بھر دیا۔
 مگر نہاروں کے مقابلہ میں دس گیارہ شخصوں کی ہستی ہی کیا۔ اول تو
 لڑتے لڑتے وہ تھک گئے تھے اوس پریشنگی کا غلبہ سب کو یقین ہو گیا
 کہ اب خاتمہ بانجیر ہونے کو ہے۔ اسی نفس شماری میں تھے کہ ہاتھ نے
 آواز دی کہ اے حاملین قرآن خوش ہو جاؤ مدد اور نصرت آپہنچی چنچا
 اوس وقت ابو عبیدہ رضی اللہ عنہ مع لشکر پہنچ گئے۔ اور مسلمانوں
 کی فتح ہو گئی۔ دیکھئے وہاں تار تھا نہ ڈاک۔ نہ اتنی مہلت ملی کہ ہمراہیوں
 میں سے کسی کو بھیج کر ابو عبیدہ رضی اللہ عنہ کو خبر دیں۔ مگر وہاں تو انتظام
 ہی دوسرا تھا۔ کل واقعات آنحضرت صلی اللہ علیہ وسلم کے روبرو
 ہو رہے تھے۔ جس طرح حضرت اس عالم میں حکم و احکام اپنی ذات سے
 فرماتے تھے اوس عالم میں تشریف لیجانی کے بعد بھی وہی طریقہ جاری
 رکھا۔ گو عموماً لوگوں کو اوس کی اطلاع نہ تھی۔ مگر بعض مواقع میں اطلاع

بھی فرمادیتے تھے۔ چنانچہ اوسے میں لکھا ہے کہ جس صبح میں یہ واقعہ
 پیش آیا اوسے رات ابو عبیدہ رضی اللہ عنہ کو آنحضرت صلی اللہ علیہ وسلم
 نے خواب میں نہایت سختی سے فرمایا کہ اے ابن جراح ایک بزرگ قوم
 دشمنوں کے ہاتھ میں پھنسی ہے۔ اور تم سوتے پڑے ہو۔ اٹھو اور
 جلدی سے جاؤ انشاء اللہ تعالیٰ وقت پر پہنچ جاؤ گے۔ چنانچہ وہ فوراً
 اٹھے اور نہایت اضطراب سے کہا انذار انذار بخیرے دوڑ دوڑو
 لوگوں نے کہا حضرت خیر تو ہے کہا کہ ابھی رسول اللہ صلی اللہ علیہ وسلم نے
 مجھے خبر دی ہے کہ موحّدین کی جماعت کو کفار نے گھیر لیا۔ چنانچہ اوسے وقت
 وہ فوج لیکر روانہ ہوئے۔ اور اشد ضرورت کے وقت وہاں پہنچ گئے۔
 اب کہئے کہ آنحضرت صلی اللہ علیہ وسلم کی مدد اور نصرت تھی یا نہیں۔ اگر
 کہا جائے کہ مدد الہی تھی تو اس میں کس کو کلام ہے۔ حق تعالیٰ فرماتا ہے
 الیہ مرجع الامر کله مگر اس لحاظ سے یہ بھی کہنا پڑے گا کہ ابو عبیدہ رضی اللہ عنہ
 نے بھی مدد نہیں کی۔ حالانکہ انہوں نے بموجب آیہ شریفہ تعاونوا علی البیئر
 والنقیی او کی مدد کر کے اپنا فرض منصبی ادا کیا۔ سچ پوچھئے تو انہوں نے
 کیا ہی کیا مدد تو خدا سے تعالیٰ کی طرف سے ہوئی ہے چنانچہ ارشاد ہے۔
 قوله تعالیٰ وما النصر الا من عند الله العزيز الحکیم اگر یہ سب سلیطاً
 ہو جائیں اور ہما دست کا مضمون پیش نظر ہو تو وہ بات دوسری ہے

مگر اسوقت بھی محققین وسائط واسباب کو پیش نظر رکھے ہیں۔ غرض کہ ایسا کسنتعین کے لحاظ سے انبیاء اور اولیاء کی مرد جائز نہ ہو تو ماوشما کی مرد بھی جائز نہ ہوگی۔ اور اگر ماوشما کی مرد جائز ہے تو انبیاء اور اولیاء کی مرد بطریق اولیٰ جائز ہوگی۔

واقعی رحمۃ اللہ علیہ نے جنگ مرج القباہ میں لکھا ہے کہ تیس ہزار لشکر روم کے مقابلہ میں ابوالہول رحمۃ اللہ علیہ اور اون کے ہمراہیوں نے جو ایک ہزار تھے وہ جو انفرادی دکھائی کہ اہل روم کے حوصلہ پست ہو گئے اسوقت دس ہزار کی فوج نے انہیں گھیر لیا۔ مگر اون کے استقلال میں فرق نہ آیا۔ چنانچہ نو ہزار آدمیوں کو قتل کر ڈالا۔ جب دونوں لشکر جدا ہوئے تو ابوالہول رحمۃ اللہ علیہ نظر نہ آئے انکی تلاش کی فکر ہو رہی تھی۔ کہ پھر آدمیوں نے حلقہ کیا۔ اور ایک ایک شخص کو دتل دتل بین بین بلکہ پچاس پچاس شخصوں نے گھیر کر شہید کر ڈالا۔ یا گرفتار کر کے لے گئے۔

غرض کہ ابوالہول رحمۃ اللہ علیہ کا حال دریافت کرنے کی نوبت نہ آئی۔ راوی کا قول ہے کہ معرکہ کارزار گرم تھا۔ کہ لشکر کفار میں شور مچا۔ اور معلوم ہوا کہ اون کے پیچھے سے لوگ لڑتے ہوئے چلے آ رہے ہیں۔ اور لا الہ الا اللہ محمد رسول اللہ کی آواز بلند ہے۔ ہم نے خیال کیا کہ شاید فرشتوں کی آواز نہ ہوگی۔ غور کرنے سے معلوم ہوا کہ ابوالہول رحمۃ اللہ علیہ

اور اول کے ساتھ والوں کی آواز ہے۔ چنانچہ وہ لشکر کفار کو بھاڑتے اور
جوسلٹے آنا اول کو نہ تیج کرتے ہوئے لشکر اسلام میں پہنچ گئے جب لڑائی
موقوف ہوئی مسیرہ رحمتہ اللہ علیہ امیر لشکر نے حال دریافت کیا۔ کہا کہ کفار
مجھ پر حملہ کر کے میرے گھوڑے کو قتل کر ڈالا۔ جس سے میں گر پڑا۔ اور انھوں
نے قابو پا کر مجھے اور میرے چند ساتھ والوں کو زنجیروں میں جکڑ دیا۔ جب
رات ہوئی تو میں نے رسول اللہ صلی اللہ علیہ وسلم کو دیکھا کہ فراتے ہیں
اے (وامس) مت ڈرو۔ خدا کے پاس میرا بہت بڑا مرتبہ ہے۔ یہ کہا کہ میرے
اور میرے رفقاء کے زنجیروں پر ہاتھ پھیرا۔ وہ فوراً گر گئیں۔ پھر نصرت و فزع
کی بشارت دیکر فرمایا میں تمھارا نبی محمد رسول اللہ ہوں (صلی اللہ علیہ وسلم)
اور فرمایا کہ مسیرہ کو ہمارا سلام پہنچا کر کہنا کہ خدا تمھیں جزائے خیر دے۔ یہ کہہ
خائب ہو گئے۔ جب میں بیدار ہوا تو دیکھا کہ زنجیروں گرمی ہوئی ہیں اور
پھرے والے تھک کر خواب غفلت میں بے خود پڑے ہیں۔ ہم نے انھیں
تلواریں وغیرہ لے اور قتل کر ڈالا۔ سب رسول اللہ صلی اللہ علیہ وسلم کی
برکت تھی جو ہمیں وہاں سے نجات ملی۔ انتہی

ابو اہول رحمۃ اللہ علیہ جب گرفتار ہو کر زنجیروں میں جکڑے ہوئے
قید میں ہو گئے وہ رات اول پر کس مصیبت کی ہوگی۔ پھر جب ایسی بکری
اور بے بسی کی حالت میں آنحضرت صلی اللہ علیہ وسلم نے نفس نفس کش فرمایا

ہو کر اون کو قید سے ایسے طور پر رہائی دی کہ کسی فرد بشر کو علم ہی نہیں بلکہ ہر کس و ناکس کو اس کا سمجھنا مشکل ہے تو کہیں کہ اون کا دل اس احسان پر اور اپنے مرنے والی عین پر کس درجہ خدا ہوتا ہو گا اگر اون سے کہا جاتا کہ نبی صلی علیہ وسلم وفات پا گئے اب اون کو امت سے تعلق ہی کیا۔ اور یہ اعتقاد رکھنا شرک ہے کہ حضرت کو دور کے حالات بھی معلوم ہوتے ہیں تو کیا اپنے ذاتی مشاہدہ اور اس کے آثار ظاہر ہونیکے بعد ویسی باتوں کی طرف انہی کی توجہ ہوگی؟ ہرگز نہیں۔ غرض کہ اس روایت سے ثابت ہے کہ جو لوگ آنحضرت صلی اللہ علیہ وسلم کے دین کے خدمت گزار ہیں اور آپ کی خاص قسم کی توجہ مبذول رہتی ہے اور بفضلہ تعالیٰ اون کی مشکل کشائیاں آپ برابر فرماتے رہتے ہیں۔

واقعی رحمۃ اللہ علیہ نے صفحہ (۲۶) میں فتح و شوق کے حالات میں تفصیلی واقعات لکھے ہیں جن سے ظاہر ہے کہ اہل اسلام نے اس جنگ میں بہت سی سختیاں اٹھائیں جب مسلمانوں کا پورا امتحان ہو گیا اور وہ اس امتحان میں کامیاب ثابت ہوئے اور سوقت آنحضرت صلی اللہ علیہ وسلم نے ابو عبیدہ رضی اللہ عنہ کے خواب میں تشریف لا کر فرمایا کہ آج رات انشاء اللہ فتح ہو جائیگی۔ یہ کہہ کر حضرت صلی اللہ علیہ وسلم نے جانی کا قصد فرمایا ابو عبیدہ رضی اللہ عنہ کہتے ہیں کہ میں نے کہا یا رسول اللہ بہت جلد تشریف لے جائے ہیں

فرمایا ابو بکر رضی اللہ عنہ کے جنازہ پر مجھے جانا ہے۔ چنانچہ ایسا ہی ہوا کہ اسی شب فتنہ ہوئی اور دریافت سے ثابت ہوا کہ ابو بکر رضی اللہ عنہ کا انتقال اسی شب میں ہوا تھا۔ انتہی مختصراً

اس سے ظاہر ہے کہ آنحضرت صلی اللہ علیہ وسلم کے رد و اس عالم اور اس عالم کے واقعات اور حالات برابر پیش نظر ہیں اور قرب و بُعد یکساں ہے۔

واقعی رحمۃ اللہ علیہ نے صفحہ (۱۴۲) فتح الشام کے واقعہ یرموک میں لکھا ہے کہ جب اوس مقام کی فتح میں تاخیر ہوئی اور وحشت ناک خبریں عمر رضی اللہ عنہ کو پہنچیں تو وہ نہایت متفکر تھے کہ آنحضرت صلی اللہ علیہ وسلم کو دیکھا کہ کسی باغ میں تشریف رکھتے ہیں اور ابو بکر رضی اللہ عنہ بھی ساتھ ہیں عمر رضی اللہ عنہ نے سلام عرض کر کے کہا یا رسول اللہ صلی اللہ علیہ وسلم میرا دل مسلمانوں میں لگا ہوا ہے خدا جانے اذنی کیا حالت ہوگی مجھے خیر بھی ہے کہ دس لاکھ ساٹھ ہزار رومی مسلمانوں کے مقابلے کو آگئے ہیں قرآن اے عمر رضی اللہ عنہ! خوش ہو جاؤ کہ خدا نے تعالیٰ نے مسلمانوں کو فتح دی اور اون کے دشمن کو شکست ہوئی۔ اور کفار کثرت سے مارے گئے۔

عمر رضی اللہ عنہ نے صبح کی نماز پڑھتے ہی صحابہ کو یہ خوش خبری سنائی سب نہایت خوش ہوئے اور اس خواب کی تاریخ لکھ رکھے چند ہی روز میں یہ

خبر آئی اور معلوم ہوا کہ اسی رات فتح ہوئی جس رات حضرت صلی اللہ علیہ وسلم نے بشارت دی تھی۔ انتہی

صحابہ رضی اللہ عنہ جب ایسے واقعات بذات خود دیکھے اور معتقدہ علیہ لوگوں کی زبانی سنتے ہو گئے اور اس کی تصدیق وقتاً فوقتاً ہوتی ہوگی تو کیا ان تجربوں کے بعد بھی حضرت کے علم غیب ذاتی میں ادن کو شک رہتا ہوگا؟ ان ہی اسباب سے وہ ہمیشہ کہا کرتے تھے واللہ ورسولہ اعلم۔

واقعی رحمۃ اللہ علیہ نے صفحہ (۱۹۳) میں لکھا ہے کہ جب نابالغ

کو شام میں فتح پر فتح ہونے لگی تو ہر قل نے مدد کے لئے فوجیں جمع کرنی شروع کیں اور ہر طرف سے صوبیدار اور سلاطین آنے لگے۔ فلنظاؤس

بادشاہ رومیہ نے بھی ارادہ کیا اور چاہا کہ سلاطین سابقہ نے جو خزانہ

جمع کیا ہے اس کو اس کام میں لائے۔ اس غرض سے اس متفعل مکان

کو کھولنے کا ارادہ کیا جو ظلم سے بنایا گیا تھا وہاں کے محافظین نے کہا

کہ اے بادشاہ اس گھر کو بنکر سات سو برس ہوئے کسی بادشاہ نے اسے

نہیں کھولا بلکہ ہر ایک نے وصیت کی کہ کوئی نہ کھولے۔ فلنظاؤس نے

زمانہ کراوے کھولا۔ دیکھا کہ ایک تختی پر بہت سی نصیحتیں لکھی ہیں

اور انہیں یہ بھی لکھا ہے کہ جب زمین پر گری پھیل جائیگی تو زمین بھارت

میں ایک چراغ ہدایت روشن نکلے گا۔ جس سے جہل کی تاریکی دور ہو جائیگی

اونکی سواری اونٹ ہوگی وہ توحید کی طرف بلائیں گے اونکا دین سب
 دینوں پر غالب ہو جائے گا پھر جب وہ عالم روحانی کو جائیں گے تو
 ایک مخفی شخص والی ملک ہونگے جن کا دل منور بخیر صدق ہوگا۔
 اون کے بعد ایک شخص جن کا حامی سخت ہوگا۔ عدل اونکی صفت اور
 حق اونکی منقبت جبہ اونکا بیونہ لگا ہوا ہوگا۔ دُورہ اونکا تلوار کا کام
 دیگا۔ اون کے زمانہ میں بہت سی دولتیں جاتی رہیں گی۔ اوس کے
 ظہور کا وقت وہ ہوگا۔ یہ مکان جو حکمت سے بنایا گیا ہے کھولا جائیگا
 ایس شخص کی خوش خبری ہے جس کے دل میں حکمت مستحکم ہو۔ اور عقل میں
 حکمت کے چراغ روشن ہوں اور حق کو سمجھ کر پیروی کرے۔ اور باطل سے
 دور رہے۔ جب فلظا اوس نے وہ پڑھ لیا تو عطا اوس سے جو اونکا
 کامتولی تھا۔ پوچھا کہ اے پدھرہ بران اس حکمت کے بارہ میں آپ کیا کہتے ہو
 کہا اے بادشاہ کیا کہوں جسکو بٹے بٹے لوگوں نے بنایا ہے اور حکمائے اوسکو معلوم کر لیا
 مگر اتنا تو کہہ سکتا ہوں کہ ہر قل کی دولت معرض زوال میں ہے اور اوسکا
 ملک سوریا سے قسطنطنیہ کی جانب منتقل ہو گیا۔ اور یہی خبر جو ہر ہرین حکم
 نے دی ہے کہ جب ہر صفا کا نور فاران کے پہاڑوں سے ظاہر ہوگا تو
 خلعت جہالت دور ہو جائے گی عدل اون کا خیمہ ہوگا لباس اونکا
 بیونہ لگا ہوا اون کے زمانہ میں نجات دہی پائیگا جو اونکی شریعت کی

اتباع کر گیا۔ اس تقریر سے فلطافوں کے دل میں اثر ہوا مگر نبطا ہر لکھا کہ غزائے بارہ میں غور کرنے کی ضرورت ہے اس وقت مجھے ہر قل کی مدد کو جانا ضرور ہے کیونکہ ترک کا نامہ میرے نام آچکا کہ دین مسیح کی مدد کروں۔ اگر میں دیر کر دوں گا تو محروم ہو جاؤں گا۔ چنانچہ وہ تیس ہزار کرچی سپاہیوں کو منتخب کر کے روانہ ہو گیا۔ جب انطاکیہ میں پہنچا تو ہر قل نے نہایت نزک اور شان و شوکت سے استقبال کر کے اپنے سرارپوؤں کے مقابل اوس کے سرارپوے قصبہ کرائے اور لشکر روم میں بڑی خوشی ہوئی۔ اور فتح و نصرت پر تفاؤل لیا گیا اور لشکر میں خوشی کے نعرے بلند ہوئے لشکر اسلام کے جاسوسیوں نے جب یہ خبر ابو عبیدہ کو پہنچائی کہ بادشاہ رومیہ آگیا اور لشکر کفار میں خوشیاں منائی جا رہی ہیں۔ تو ابو عبیدہ رضی اللہ عنہ دعا کے لئے آسمان کی طرف ہاتھ اٹھائے اور بارگاہ کبریائی میں عرض کی الہی دشمنان اسلام ہمارے مقابلہ کے لئے فوجیں کثرت سے جمع کر رہے ہیں اور اہل کو کمکی فوجیں بھیج رہی ہیں۔ تو اس بات پر قادر ہے کہ اہل کو پریشان کر دے اور ان کے قدم اوکھاڑ دے۔ الہی جس طرح تو نے اہل کو کی لڑائی میں اپنے نبی کی مدد فرمائی تھی اب بھی مدد فرما اور ہمیں نصرت دے ابو عبیدہ رضی اللہ عنہ یہ دعا کر رہے تھے اور تمام اہل اسلام آمین کہہ رہے تھے۔ کیونکہ مسلمانوں کو ظاہری اسباب کے لحاظ سے کسی قسم کی توقع نہ تھی

اگرچہ ہوا تھا تو صرف خدا کے تعالیٰ کی ذات پر۔ اسوجہ سے یہ دعا حاضر نظر
 حالت میں نہایت خشوع و خضوع سے کی گئی۔ اس کے بعد ابو عبیدہ رضی اللہ عنہ
 معاذ بن جبل کی ہمراہی میں تین ہزار کالشکر و کیر سواحل کے طرف واپس کیا
 اتفاقاً ایک قافلہ ملا۔ جس میں ایک ہزار جانوروں پر غلہ لدا ہوا ہرقل کی فوج کے
 لیجا رہے تھے۔ معاذ رضی اللہ عنہ نے اس پر قبضہ کر لیا۔ اور صحیح و سالم
 اوسکو لیکر لشکر اسلام پہنچ گئے۔ یہ دعا کا پہلا اثر تھا۔ کہ وہ غلہ جو طرابلس
 حکاکر صیدا۔ قیساریہ اور قسطنطنیہ سے فراہم کر کے لایا ہے تھو گھر پہنچے
 مسلمانوں کو مل گیا۔ اور کس حالت میں کہ مسلمانوں کو اوسکی سخت حاجت تھی
 اور کس موقع میں جہاں مسلمانوں کو پانی ملنا مشکل تھا۔ یہ ہیں خدا تعالیٰ کے
 کارسازیاں کہ دشمنوں کے ہاتھ سے اپنے دوستوں کی خدمت لی۔ کس شوق
 و محبت سے اپنے بادشاہ کے پاس رسوخ حاصل کر نیلے لئے اوہوں نے
 وہ غلہ فراہم کیا ہوگا۔ اور کس آسانی سے اونے چھین کر مسلمانوں کو دیدیا گیا
 الغرض ہرقل نے بہت ہی غضبناک ہو کر جنگ کا حکم دیدیا۔ اور صف آرائی
 ہوئی۔ فلطانوس اور دوسرے رئیس اور قلعہ دار ہرقل کے قریب ایک ستار
 مقام میں ٹھہرے۔ اور یوقتانے صفوں کی ترتیب نئی شروع کی فلطانوس
 نے ہرقل کی زین پر ہاتھ مار کر کہا اے بادشاہ میں دو سو فرسخ سے اپنا ملک
 چھوڑ کر اس غرض سے آیا ہوں کہ آپ کے روبرو سچ کی خدمت کروں۔ آپ کے

لشکر نے اس وقت تک بہت جانفشانیاں کیں اب میں چاہتا ہوں اذکو شکست دیکر آپکا اور اپنا دل تھنڈا کروں۔ ہر قل نے اوسکا دل خوش کرنے کے لئے کہا کہ آپ کی سلطنت میری سلطنت سے قدیم ہے۔ عرب اس درجہ کے لوگ نہیں ہیں کہ اُن کے مقابلہ کے لئے اپنی ذات سے جائیں اگر ایسا ہو تو بادشاہوں کی حشمت و عزت میں فرق آجائیگا۔ فلطائوس نے کہا کہ اے بادشاہ اب کوئی عزت و حشمت ہماری باقی رہی ہے عرب کے ہماری عزت کو خاک میں ملا دیا۔ اور ہماری دین کی عزت کو برباد کر دیا جہاد ہر چھوٹے بڑے پر فرض ہے۔ کیا آپ نہیں جانتے کہ جو شخص دنیا کو محبت کی نظر سے دیکھتا ہے اُسکو خواہشیں اپنی طرف کھینچتی ہیں اور تعلق مرزخرفات کے ساتھ بڑھتا ہے جس سے جہل کی کثافت اوسکے سینہ میں جمتی ہے اور آخرت کی طلب سے اوس کو روک دیتی ہے۔ اور جو اپنی خواہشوں کو چھوڑ کر اپنے خالق کی اطاعت میں جلدی کرتا ہے اوس کو دار قدس کی طرف ترقی ہوتی ہے۔

میں نے دیکھا کہ تم لوگوں پر غفلت کا پر وہ پڑ گیا اور ایسی چیزوں کے طرف مائل ہوئے جو فائدہ نیر ہیں تو ایسی امت کو مسلط کیا جو سب سے زیا^{دہ} ضعیف تھی۔ اور تم کو تمہارے ملک سے نکال دیا۔ اور وطن سے دور لے دیا اس کی بڑی وجہ یہ ہے کہ تم اس خواہشوں کو پورا کرنے پر اڑے ہوئے ہو

اور حکم کرتے ہیں امر حق کا لحاظ نہیں رکھتے۔ اور رعیت سے ایسے حقوق اور گیس لگاتے ہو جو مختار حق نہیں۔ اور ظلم سے مال لیتے ہو۔ اور ناکا رواج دے رکھا ہے۔ اسی وجہ سے مختاری مدد نہیں ہوتی اور مصیبت مصیبت تم پر آ رہی ہے۔

جب فلنظافوس کا کلام کسی قدر سخت ہوا تو حاجب ہرقل نے آواز بلند سختی سے کہا کہ اے سردار ایسے موقع میں بادشاہ پر اس قسم کا حملہ نکرنا چاہیے تم سے بڑے بڑے لوگوں نے اور بغیر نصیحت کی مگر انہوں نے اس کی کچھ پروا نہ کی۔ فلنظافوس اس کی سخت کلامی سے برہم ہوا۔ اور ظاہر ہوا کہ کچھ نہ کہا۔ مگر دل میں مخالفت پیدا ہو گئی۔ جب رات ہوئی تو اپنے خاص خاص چہدہ دار اور مضاجین کو بلا کر کہا کہ یا تم لوگ اس بات پر راضی ہو کہ ہرقل کا دربان مجھ سے سخت کلامی کرے اور دوسرے ہم چشم بادشاہوں کے سامنے جھک جھڑکی دے۔ تم جانتے ہو میرا گھر ہرقل کے گھر سے بڑا ہے۔ اور اس کا نسب میرے نسب سے کم ہے۔ اور میری سلطنت اس کی سلطنت سے قدیم ہے۔ حکما کا قول ہے کہ نفس کی عزت بادشاہوں کے جاہ کے مقابل ہے اس کو ذلیل نہ کرنا چاہیے اور ان کا قول ہے۔ ان کو نصیحت مت کرو۔ کیونکہ تم اس کا نفع چاہو گے۔ اور وہ تم کو ایذا دیکر اپنی خواہش پوری کرنا چاہے گا۔ تم جانتے کہ ہم دو سو فرسخ سے یہاں آئے وہ خیال کرتا ہے کہ ہم اس کی

دولت وافر ہی کی وجہ سے آئے ہیں۔ اور ہم اوس کے زمرہٴ خدام میں شریک ہیں
 میرا نفس ہرگز گوارا نہیں کرتا کہ اس جاہل کی اطاعت کروں۔ میں نے
 قصد کر لیا ہے کہ ان عربوں کے طرف سے جاؤں اور اذن کا مذہب دریافت کروں
 اوس مذہب کا حق ہونا ظاہر ہے۔ صدق اوسکی تائید دیتا ہے جو شخص
 اوس دین پر ہوگا وہ قیامت میں ہول اکبر سے بے فکر رہے گا۔ اس بات
 میں تم کیا کہتے ہو اور انہوں نے کہا اے بادشاہ آپ کو اپنا دین اور ملک عزت
 چھوڑ کر ایسے لوگوں کے تابع ہونا جنکو نہ کوئی فضیلت ہے اور نہ اذن کے
 پاس حکمت ہے۔ کیونکہ گوارا ہوتا ہے۔ فلنظانوس نے کہا کہ حکمت بالغہ کا
 وطن تو ا وہیں کے نفوس میں ہے۔ کیونکہ نور توحید نے اذن کے ذہنوں
 کو مصفا کر دیا۔ اور فناء طیس ربانیہ نے اذن کے جوہر عقول کو اپنے نبی کی
 شریعت کی پیروی کے جانب کہینچ لیا جو شخص چاہے کہ عالم علیتین سے ملے
 تو اوس کو یہ نہ چاہئے کہ زمین جبل پر پھیرے اور انھوں نے کہا اے بادشاہ تم
 آپ کو دایمی عزت سے روکنا نہیں چاہتے۔ اگر آپ ہلکے بھی حق کی راہ لیجانا
 چاہتے ہو تو ہم آپ کے ہیں۔ اور آپ کے آگے رہیں گے۔ فلنظانوس نے
 کہا کہ اب اپنے خیالات کو بھٹکنے نہ دو۔ کل کی رات ہم اس جیل سے سوا
 ہونگے کہ ہر قل کے گھر کے اطراف حفاظت کے لئے چکر لگا رہے ہیں۔
 اور لشکر عرب میں چلے جائیں گے۔ جب دوسری رات فلنظانوس تیار ہو کر

سوار ہونے کا ارادہ کیا تو ہر قل نے یوقنا کی زبانی کچھ کہلایا۔ یوقنا رحمۃ اللہ علیہ نے جب پیام پہنچا کر اٹھنا چاہا فلنظانوس نے پوچھا کہ تم کو کیا کہا میں حکم طلب ہوں۔ کہا اپنا شہر تم نے کیوں چھوڑا۔ کہا عرب طلب پر غالب ہو گیا اور سارے واقعات بیان کئے۔ فلنظانوس نے کہا اچھا یہ تو بتاؤ کہ عربوں کے صفات جو تم پر ظاہر ہوئے ہیں وہ کس قسم کی ہیں۔ کہا اے بادشاہ میں اون کے دین میں داخل ہوا۔ اور اون کے معاملات پر مطلع ہوا۔ اور اسرار سے واقف ہوا۔ دیکھا کہ وہ ایسی قوم ہے کہ اہل بات کو سنتی نہیں اور حق بات سے ٹلتی نہیں۔ عبادت الہی میں اون کی یہ کیفیت ہے کہ رات کو سوتے نہیں۔ جب بات کرتے ہیں تو اوادسمین خدا تعالیٰ ہی کا ذکر رہتا ہے ظالم سے مظلوم کا حق دلاتے ہیں۔ اون میں جو غنی ہیں فقیروں کی امداد کرتے ہیں۔ اون کے امیر فقیروں کے لباس میں ہیں۔ عزت والا اور ذلیل و بچہ پاس لکیاں ہے۔ فلنظانوس نے کہا کہ جب تم نے اون کے ایسے حالات دیکھے تو کون چیز مانع تھی کہ اون کے دین پر قائم ہو جاتے اور انہیں میں سے کہا اپنے دین کی سچائی اور اپنی قوم کی رفاقت۔ فلنظانوس نے کہا جو فلسفہ پاکیزہ ہوتے ہیں جب حق بات دیکھتے ہیں تو جاذبہ یقین اون کو اخلاص کی طرف کھینچتا ہے اور وہ اعلیٰ علیین کی طرف ترقی کر جاتے ہیں۔ اس تقریر کے بعد یوقنا رحمۃ اللہ علیہ نے کہا کہ اسکی باتیں تو گواہی دیتی ہیں

کہ دین اسلام کی حقانیت اوس کے ذہن نشین ہو گئی اور دن بھر اسی فکر میں رہے۔ جب رات ہوئی تو فلنظانوس کے پاس آئے اور سوت وہ سوار ہونا چاہتا تھا۔ فلنظانوس نے اون سے کہا کہ خدا تعالیٰ نے تم کو کس حجاب میں ڈال رکھا ہے جو متعین کی راہ کا اتباع نہیں کرتے۔ جو شخص طالب حق ہو اوس کے لئے حق واضح ہے۔ اور جو باطل کا اتباع کرتا ہے وہ اوس سے چھپا ہوا ہے۔ یوفارحمۃ اللہ علیہ نے کہا اے بادشاہ یہ جو اشارہ آپ کر رہے ہیں اسکے کیا معنی ہیں۔ کہا اگر ہم بصیرت سے دیکھتے تو عرب کی ملت سے کبھی نہ ملتے۔ اور نہ اون کے بدلہ میں دوسروں کو اختیار کرتے معلوم ہوتا ہے کہ تم ایسے نعتیں طلب کرتے ہو جو زائل ہونے والے ہیں۔ اور جس کا انجام عذاب ہے۔ یوفارحمۃ اللہ علیہ یہ سن کر خاموش ہو گئے۔ اور وہاں سے نکل کر اس تلاش میں ہوئے کہ اصلی حالت کیا ہے۔ اور اس راستہ میں جہاں مسلمانوں کا لشکر جا نیکو تھا ٹھہر گئے۔ جب فلنظانوس سوار ہوا اور سراپردہ سے باہر نکلا۔ دیکھا کہ اپنے نبی اعظم صلح ہو کر چار ہزار سوار دن کے ساتھ تیار کھڑے ہیں۔ یہ سب وہاں سے روانہ ہوئے اور لشکر اسلام کے قریب ہوئے تھے کہ یوفارحمۃ اللہ علیہ پیش ہو کر کہا کہ اے بادشاہ کیا لشکر اسلام پر حملہ کرنے کا ارادہ ہے۔ کہا خدا کی قسم یہ ہرگز میرا خیال نہیں بلکہ میں اون کے دین میں داخل ہونیکے لئے جا رہا ہوں۔ اب کہو کہ تمہیں اس دین میں داخل

ہوئے۔ کون چیز مانع ہے۔ اسوقت یوسف ارحمۃ اللہ علیہ نے کہا کہ اے بادشاہ مجھے بعض حوادث نے اپنے طرف کھینچ لیا ہے۔ اور کل واقعات بیان کئے کہ کیا کہ میں روم سے غدر کرنا چاہتا ہوں۔ فلنظا نو کس بہت خوش ہوا۔ کہ تم سے یہ کیونکر ہو سکے گا۔ کیونکہ تمہارے ساتھ لوگ تھوڑے ہیں۔ کہا اے بادشاہ میرے گھر میں اسوقت دو سو اکا ہتر صحابہ موجود ہیں۔ جو بیس ہزار فوج روم کے برابر ہیں میں مناسب سمجھتا ہوں کہ آپ اسوقت لوٹ جائیں میں امیر ہیں کو اس واقعہ کی خبر دیدیتا ہوں۔ کل جب صف آرائی ہوگی تو آپ اپنے لشکر کے ساتھ ہرقل کے قریب اور ادوس کو گھیرے ہوئے رہو اور میں شہر میں جا کر دو سو صحابہ جو قید ہیں اون کو رہا کر کے تیار دیتا ہوں لشکر اسلام جب حکم کرے تو آپ مع لشکر ہرقل پر حملہ کر کے اوس کو گرفتار کر لیجئے اور میں اپنے ہمراہیوں کے ساتھ شہر میں داخل ہو کر انشاء اللہ تعالیٰ فتح کر لیتا ہوں۔ اور اگر آپ ظاہر ہونا نہیں چاہتے تو کسی اعتمادی کے تحت میں لشکر دیکر تشریف لیجائے۔ فلنظا نو س نے کہا کہ یہ کام جب میں نے اختیار کیا تو میرا خیال نہ اپنے ملک کے طرف تھا نہ دنیا کے اور کسی ملک کے طرف۔ بلکہ جب یہ کام پورا ہو جائیگا اور میرے ہاتھ سے اسلام کی مدد ہوگی تو میں مکہ منظمہ کو جا کر حج کرونگا۔ اور نبی کریم صلی اللہ علیہ وسلم کے قبر شریف کی زیارت کر کے بیت المقدس میں رہوں گا۔ یہاں تک کہ وہیں مر جاؤنگا۔ اوسکے بعد

کہ ہمارے اس ارادہ کا حال امیر عرب کو کون پہنچائیگا۔ یوفارحمۃ اللہ علیہ نے کہا کہ اون کے جاسوس یہاں موجود ہیں۔ جبکو میں پہنچتا ہوں اون کے ذریعے سے میں کہلا دیتا ہوں۔ یہی باتیں ہو رہی تھیں کہ ایک پیر مرد وہاں موجود چونکہ شب تا ایک تھی یوفارحمۃ اللہ علیہ نے بہت غور و تامل سے اون کو دیکھا کہ وہ عمرو بن امیہ ہنمری رضی اللہ عنہ ہیں اونھوں نے سب پر سلام کے یوفارحمۃ سے کہا کہ امیر ابو عبیدہ رضی اللہ عنہ نے تمھیں دعا دیکر یہ کہلا یا ہے کہ اونھوں نے خواب دیکھا ہے کہ رسول اللہ صلی اللہ علیہ وسلم تشریف فرما ہیں کہ اسے ابو عبیدہ خدا سے تعالیٰ کی رضامندی اور رحمت کی تمھیں بشارت ہے کہ کل انطاکیہ صلح سے فتح ہو جائیگا۔ اور جو واقعات بادشاہ روم یعنی فلنطاؤس پر اس موقع میں گذرے اور جو پیش آنے والے ہیں سب بیان کئے اور فرمایا کہ یوفارحمۃ اللہ علیہ اور فلنطاؤس تم سے قریب ہیں۔ اونکو اس سے مطلع کر دو فلنطاؤس نے جب ان واقعات و بشارات کو سنا ایک ایسی حالت اون کی طاری ہوئی کہ جس کو وجد کہئے تو بے موقع نہ ہوگا۔ اور ساتھ ہی توحید و رسالت کی شہادت دیکر کہا کہ یہ دین بیشک حق ہے۔

پھر وہاں سے لوٹکر بادشاہ کے لشکر کے اطراف چکر لگائے۔ یہ معلوم کرائیکے لئے کہ بادشاہ کے لشکر کی حفاظت کر رہے ہیں۔

یوفارحمۃ اللہ علیہ اپنے گھر گئے۔ واپس ہوئے تو راستہ میں بادشاہ کا

حاجب جو انطاکیہ سے نکلا تھا۔ اور اوس کے ساتھ ضرار بن ازور اور رفا
اور دو سو قیدی ساتھ تھے۔ اور قصد کر چکا تھا کہ ان کو قتل کر کے اُن کے سر
مسلمانوں کے لشکر میں جب صف آرائی ہو پھینک دے۔ جب یوفارحمۃ اللہ علیہ
نے یہ سنا تو کہا اے بڑے حاجب تم جانتے ہو کہ صبح صف آرائی جنگ کی ہوگی
اور تم اُن کے سر انکے دیو بروڈال دو گے تو ضرور وہ لوگ جسکو گرفتار کریں گے
کبھی زندہ نہ چھوڑینگے خدا سے ڈرو اور جلدی مت کرو۔ اور ازل کو میرے
پاس چھوڑ دو۔ اور بادشاہ سے عرض کرو کہ ان کے قتل میں توقف کرنا۔
اُسوقت تک بہتر ہے کہ عربوں کا انجام کیا ہوتا ہے۔ حاجب قیدیوں کو
یوفارحمۃ اللہ علیہ کے پاس چھوڑ کر بادشاہ کے پاس گیا اور حوا و نھوں نے
کہا تھا بیان کیا۔ بادشاہ نے کہا اؤ کو انھیں کے پاس چھوڑ دو۔ حاجب کہ
کہا کہ بادشاہ کا حکم ہے کہ تم انکی حفاظت کرو۔ یوفارحمۃ اللہ علیہ نے اُن کو لیکر
اپنے خیمہ میں آئے۔ مگر انکا نکلنا انطاکیہ سے شاق ہوا۔ کیونکہ انھوں نے
قصد کر لیا تھا کہ ان کی مدد سے شہر پر قبضہ کر لیں گے۔ بہر حال جب خیمہ میں
آئے تو ان کے بیڑ میں وغیرہ سب کاٹ دیئے۔ اور ہتھیار اٹکو دیئے۔ اور انکو
اس مشورہ کی خبر دی جو فلطانوس کے ساتھ ہوا تھا کہ ہر قل پر مسلط ہو جائیں
ضرار رضی اللہ عنہ نے کہا خدا کی قسم کل میں جہاد کر کے خدا تعالیٰ کو راضی کر لوں گا
واقعی رحمۃ اللہ علیہ نے لکھا ہے کہ ہر قل نے خواب دیکھا ایک شخص

آسمان سے اتر ا اور اوس کے تخت سے اوس کو گرا دیا۔ اور تاج اوس کے سر سے اڑ گیا۔ اور ایک شخص کہ رہا ہے جو زمانہ دور تھا۔ آگیا۔ اور سورہ تیر ملک سے نکل گیا اور تیری سلطنت سورہ سے زائل ہو گئی۔ شقاق و ففاق جا کر دولت وفاق قائم ہو گئی۔ اور اوس شخص نے لشکر میں بھوک ماری۔ جس سے تمام لشکر میں آگ بھڑک اٹھی۔ جب ہر قل منید سے بیدار ہوا تو سمجھ گیا کہ اب ملک کا زوال ہے۔ اب تمام اپنے اہل و عیال اور کنبے کے لوگوں کو روانہ کر دیا۔ اور اپنے غلام طالیس ابن ریموس کو جو اوس سے بہت مشابہ تھا اپنا لباس پہنا کر اپنے قائم مقام کر دیا۔ اور خود روپوش ہو گیا۔ جب طالیس صبح کو میدان جنگ میں کھڑا ہوا۔ اور معرکہ کارزار گرم ہوا۔ تو صحابہ نے نہایت جانفشانی کی۔ اور اودھر فلنطانوس نے طالیس کو گرفتار کر لیا۔ یہ دیکھتے ہی لشکر کفار نے سمجھا کہ ہر قل گرفتار ہو گیا۔ اور بھاگڑی مسلمانوں نے اودن کا تعاقب کر کے ہزاروں کو قتل کیا۔ اور تین ہزار آدمیوں کو قید کر لیا اور تمام متاع اور خزانے وغیرہ لوٹ لئے۔ اور کل اموال غنیمت ابو عبیدہ رضی اللہ عنہ کے روبرو لائے گئے۔ اور انھوں نے سجدہ شکر بجالایا۔ اور تمام مسلمانوں نے ایک دوسرے پر سلام کیا۔ اور یو قنا رحمۃ اللہ علیہ اور فلنطانوس اور اودن کے رفقا جب ابو عبیدہ رضی اللہ عنہ کے پاس آئے تو سب اچھی تعظیم کے لئے کھڑے ہو گئے۔ اور کبار صحابہ رضی اللہ عنہ نے کہا کہ ہم نے رسول اللہ

صلی اللہ علیہ وسلم نے سنا ہے کہ کسی قوم کا کریم جو تمھارے پاس آ جائے تو اس کی
 تکریم اور بزرگی کرو۔ فلنظانوس نے مسلمانوں کی تواضع اور حسن سیرت دیکھ کر
 کہا کہ خدا کی قسم یہی وہ قوم ہے جس کی بشارت عیسیٰ علیہ السلام نے دی تھی
 اس وقت تمام خاندان کے لوگ اسلام لائے۔ اور کفار کے ساتھ جہاد کئے
 یہاں تک کہ تمام شہر فتح ہو گئے اوس کے بعد فلنظانوس حج کر کے نبی صلی اللہ
 علیہ وسلم کے قبر مبارک کی زیارت کے لئے مدینہ مبارک گئے۔ عمر رضی اللہ عنہ
 نے جب اذکو دیکھا تو کھڑے ہو گئے۔ اونھوں نے اور تمام مسلمانوں نے
 اودن سے مصافحہ کیا۔ پھر وہ بیت المقدس میں جا کر عبادت میں مشغول ہوئے
 یہاں تک کہ انتقال ہو گیا۔

تاریخ واقعی میں لکھا ہے کہ جب عمرو بن عاص رضی اللہ عنہ نے مصر
 پر چڑھائی کی اور قبطیوں سے مقابلہ ہوا تو بہادران اسلام نے داؤد جو انخر دی کی
 اور ایک ہزار سے زیادہ قبطیوں کو قتل اور بہتوں کو قید کر لیا اور باقی سب
 سامان وغیرہ چھوڑ کر بھاگ گئے۔

اس جنگ میں مسلمانوں کو بہت سامان اور غلام و لونڈیاں ملے۔
 منجھان کے ارا نو سہ بادشاہ مقوقس کی لڑائی بھی غنیمت میں ملی عمرو بن عاص
 رضی اللہ عنہ نے اپنے ہمراہیوں سے کہا کہ آپ لوگ جانتے ہو کہ حق تعالیٰ کا
 ارشاد ہے هل جزاء الاحسان الا الاحسان اور یہ بھی جانتے ہو کہ ہمارے

بادشاہ مقوقس نے ہمارے نبی کریم صلی اللہ علیہ وسلم کی خدمت میں ہدیہ روانہ کیا تھا اور حضرت کی عادت تھی کہ ہدیہ قبول کر کے اسکا شکریہ ادا کرتے۔ ہم لوگ زیادہ تر مستحق ہیں کہ مقوقس نے جو ہدیہ بھیجا تھا اسکا معاوضہ کر دیں۔ اس لئے میری رائے ہے کہ شہزادی اوس کے باپ کے پاس روانہ کر دی جائے۔ سب نے بطیب خاطر قبول کیا اور ان کی رائے کی تحسین کئے اور شہزادی کو اعزاز کے ساتھ روانہ کر دیا۔ انتہی

یہ غور کرنے کا مقام ہے کہ شہزادی کا لمبا ناکوئی معمولی بات نہیں۔ ایک نعمت غیر مترقبہ تھی جس سے ہر شخص کو اوس وقت یہ خیال ہو گا کہ اوس کے سوا وضع میں بڑے بڑے منافع حاصل کر سکتے ہیں بادشاہ اپنے جگر گوشہ کے سوا وضع میں ہماری کوئی بات رد نہ کر سکے گا ایسی نعمتِ عظمیٰ سے دست بردار ہو جانا کوئی آسان بات نہیں خصوصاً ایسے وقت میں کہ ایک بڑے ملک کو فتح کرنے جا رہے ہیں جہاں چھوٹے چھوٹے ذرائع کامیابی بڑی وقعت کی نظروں سے دیکھے جاتے مگر سبحان اللہ کسی بزرگوار نے یہ بھی تو نہ کہا کہ یہ امر خلافِ مصلحت ہے۔ ادھر ایک عقیدت مند نے اپنی رائے پیش کی ادھر تمام لشکر نے فوراً اس کو قبول کر لیا کیوں نہ ہو سب ایک رشتہ عقیدت میں بندھے ہوئے تھے۔

راہ ہزار چارہ گرا ز چار سو بہست

زلفت ہزار دل بہیکتے ارمو بہست

اگر ان حضرات کے معمولی طبائع ہوتے تو ضرور اعتراض پیش کیا جاتا کہ اگر مقوقس نے ہدیہ بھیجا تھا تو وہ ایک معمولی بات تھی جو سلاطین میں ہوا کرتی ہے اور وہ ہدیہ ہی کیا تھا۔ دو چار لونڈیاں ایک غلام۔ ایک گھوڑا۔ ایک گدھا۔ ایک چنچر اور کچھ شہد وغیرہ اس کے معاوضہ میں ایسی نعمت غیر مرتقبہ کو دیدینا ہرگز مقتضائے عقل نہیں۔ پھر اگر معاوضہ دیا بھی گیا تو کیا فائدہ۔ اگر آنحضرت صلی اللہ علیہ وسلم زندہ ہوتے تو ممکن تھا کہ خوش ہوتے۔ اب تو مصرعہ

اُس قبح بشتکست و آں ساقی نماند

کا مضمون ہے۔ آدمی جب مرا وہ گیا گند را ہو گیا اس کو خوش کرنا اور اس کا خوش ہونا ممکن نہیں بغرض اس قسم کی بیسیوں عقلی دلائل پیش کرتے اور اس پر بہت زور دیا جاتا کہ مردہ کی خوشی کے واسطے کوئی کام کرنا نہ تھا اور درست ہے نہ شرعاً مگر ان حضرات تک تو نئے خیالات کا گزر ہی نہ تھا وہاں تو وہ خیالات جمے ہوئے تھے جو آنحضرت صلی اللہ علیہ وسلم کی تعلیم اور فیضانِ صحبت نے اُن کے دلوں میں کندہ کر دیا تھا اس لئے کسی کو ان پر ایک خیالات کا خطور بھی نہ ہوا اور سب نے آنحضرت صلی اللہ علیہ وسلم کی خوشنودی کو اپنی کامیابی پر مفت تدم رکھا۔ محبت اسے کہتے ہیں کہ جو وفاداری اور جاں بازی رو برو تھی وہی غائبانہ ہے۔ اس میں ذرا بھی فرق نہیں اور جو امیدیں حضرت کی خوشنودی کے ساتھ پہلے وابستہ تھیں

اب بھی ہیں کیوں نہ ہو صحابہ کی محبت ایسی نہ تھی کہ صرف اشعار میں رونے
 رولانے کی غرض سے عمدہ مضامین تراشے جائیں بلکہ اس زمانے میں شعرا جو
 وجد انگیز عالی مضامین میں اشعار لکھ کر عشاق کے دلوں کو ہلا دیتے ہیں وہ
 اُن حضرات کی سچی حالت تھی اور اس اخلاص و عقیدت مندی کے نتائج بھی
 ان حضرات کو حاصل ہوتے تھے۔ واقدی رحمۃ اللہ علیہ نے لکھا ہے کہ جب
لوقا اور ہرنس جو لشکر شام کے بڑے سردار تھے دمشق سے بھاگے۔ ایک روز
 بولس جو اسی جنگ میں مسلمان ہو گئے تھے خالد رضی اللہ عنہ سے پوچھا کہ
 آپ کا قصد تھا کہ ان دونوں کا تعاقب کریں کیا وجہ ہے کہ اس ارادہ کو اپنے
 فسخ کر دیا؟ فرمایا کہ ان کو بھاگ کر چار روز ہوئے اور وہ اس عرصہ میں بہت
 دور کل گئے ہونگے کیونکہ بھاگنے والا جان بچانے کی غرض سے بہت تیز رفتور
 ہوتا ہے ہمیں امید نہیں کہ انکو پاسکیں۔ کہا میں اس ملک کے راستہ سے
 واقف ہوں بہت نزدیک کے راستہ سے آپ کو لیماسکتا ہوں۔ مگر آپ
 مع لشکر نصرا نیوں کا لباس پہنے کیونکہ نصرا نیوں پر سے گذرنا ہو گا چونکہ مقصود
 اس بادہ بیانی سے رضا سے الہی حاصل کرنا تھا فرمایا مضائقہ نہیں چنانچہ اپنے
 مع چار ہزار اہل اسلام کے نصرا نیوں کا لباس زیب بدن فرمایا اور یہ کہتے
 ہوئے روانہ ہوئے۔

از کوچہ اش گذشتن مقصود عاشقان است | بر سر کلاہ تری باشد و یا کیانی

اور تھوڑے عرصہ میں ان کو پالیا اور جنگ عظیم ہوئی جس میں گونجا جو
ہرقل کا داماد تھا خالد بن ولید رضی اللہ عنہ کے ہاتھ سے مارا گیا اب تمام
بہادران لشکر شام اس تاک میں ہیں کہ کسی طرح خالد رضی اللہ عنہ کو شہید الیں
اور انکی یہ حالت کہ پکار پکار کر کہہ رہے ہیں کہ میں بہادر سوار ملک عرب ہوں
کیا تم گمان کرتے ہو کہ ہم تم پر قابض نہ ہونگے یہ گز نہ ہو گا یہ وہ وقت تھا کہ لشکر شام
کو ہزیمت ہو چکی تھی اور بہادران اسلام غنیمت لوٹنے میں مشغول تھے ہرگز
جو سپہ سالار لشکر شام تھا بہادر افسروں سے خطاب کر کے کہا کہ بھتیجی وہی شخص ہے
جس نے خطہ شام کو اکٹ دیا۔ بصری۔ فاران۔ دمشق اور اتحادین کو فتح کیا
اسوقت یہاں سے اب اسکو جانے نہ دو۔ ہر طرف سے بہادران شام آپ پر
توٹ پڑے۔ اور آپ تنہا ان سے لڑ رہے تھے چونکہ وہ پہاڑی مقام تھا۔
گھوڑے کام نہیں دیتے تھے۔ اس لئے بہادران شام نے پیادہ ہو کر خالد
رضی اللہ عنہ کو گھیر لیا آپ بھی پیادہ ہو گئے اور داد جواں مروی دیر ہے تھے
کہ ہرگز نے پیچھے سے آکر آپ پر اس زور سے وار کیا کہ آپ کا خود کٹ گیا۔
اور اس کے ہاتھ سے تلوار گر گئی اسوقت آپ کو خیال ہوا کہ ہرگز کے طرف
متوجہ ہوں تو جتنے لوگ مقابل ہیں ان کو موقع مل جائیگا اور اسی حالت پر
رہوں تو دشمن قوی کو پورا موقع حاصل ہے کہ دوسرا وار کرے اسوقت آپ کو
سوائے اس کے کچھ نہ سوچا کہ آواز بلند تعمیر و ہلیل کہ کرنی کریم صلی اللہ علیہ وسلم

پرورد پڑھا اس کے بعد تھوڑا عرصہ نہیں گزرا تھا کہ اہل اسلام کی فوج کا مدد ملتا
 ہوئی پہنچ گئی اور فتح ہو گئی۔

خالد رضی اللہ عنہ نے عبدالرحمن ابن ابی بکر رضی اللہ عنہ وغیرہ جو اُمید
 کے لئے آئے تھے اُن سے پوچھا کہ آپ کو کیسے معلوم ہوا کہ میں یہاں ہوں انھوں
 نے کہا ہم اہل شام سے لڑ رہے تھے جب انکو ہزیمت ہوئی تو مالِ غنیمت کے
 لوٹنے میں مشغول ہو گئے اسوقت غیب سے آواز آئی کہ تم غنیمت میں مشغول ہو
 اور اودھرد و میوں نے خالد رضی اللہ عنہ کو گھیر لیا ہے یہ سنتے ہی ہم بھاگ کر
 آپ کی مدد کو نکلے اور ہمیں یہ بھی معلوم نہ تھا کہ آپ کہاں ہیں ایک پہلوان نے
 ہمیں یہ خبر دی کہ آپ اس پہاڑ میں ہیں جب آپ تنہا ایک فوج کثیر سے گھر گئے
 اور ہر طرف جہان تک نظر پڑتی ہے سب خون کے پیاسے نظر آتے ہیں اور ایک
 قوی پہلوان ایک وار کر کے دوسرا مار کرنے کے لئے مستعد سر رکھڑا ہے اور
 اتنی بھی فرصت نہیں کہ اسکو مڑ کر دیکھیں اور اسکا و فیہ کریں اور رفیقوں کا
 یہ حال کہ خبر تک نہیں وہ کہاں ہیں کہئے وہ کیسی خطرناک اور مایوسی کی حالت
 ہوگی اسوقت درود شریف کا یاد آ جانا ایک حیرت خیز امر ہے کیونکہ وہ وقت
 وظیفہ پڑھنے کا نہ تھا وہاں تو یہ ضرورت تھی کہ اس خطرناک تہلکہ سے کسی طرح
 رستگاری ہو اور دشمن پرستح پائیں ظاہر اور درود شریف کو اس سے کوئی منہا
 نہیں مگر وہ حضرات صحبت یافتہ سرورِ عالم صلی اللہ علیہ وسلم تھے وہ جانتے تھے

کہ بارگاہِ کبرائی میں جو عرض و معروض اپنے آقائے دارین کے توسل سے پیش ہو
اسکی پذیرائی فوراً ہو جاتی ہے چنانچہ احادیث سے ثابت ہے کہ ہر دعا کے اول
و آخر درود شریف پڑھا جائے اس میں یہ لم ہے کہ درود شریف ایک خاص قسم
کی دعا ہے جو صیب خدا صلی اللہ علیہ وسلم کے حق میں کی جاتی ہے۔ اس سے
یہ ثابت کرنا مقصود ہے کہ ہم بھی حضرت کے دعا گو یوں میں ہیں ورنہ خدا تعالیٰ
نے آپ کو وہ مدارج و مراتب عطا فرمائے ہیں کہ کسی کا وہم و خیال بھی وہاں
نہیں پہنچ سکتا یہی دعا گوئی اور خیر خواہی پسند بارگاہِ کبرائی ہے جسکا اظہار
عرض حاجت کے وقت کیا جاتا ہے غرض کہ اس نازک حالت میں بجائے اسکے
کہ کچھ دعا کریں درود پڑھنے لگے اور بارگاہِ کبریا میں عرض کی تو یہ کی کہ یا اللہ
محمد صلی اللہ علیہ وسلم پر درود و سلام بھیج جس کا مطلب یہ ہوا کہ ہمیں اپنے مرنے کا
غم نہ جینے کی خوشی ہمارا مقصود اصلی یہ ہے کہ ہمارے آقائے نامدار پر تو پئے درود
درود و سلام بھیج۔ اگر غور سے دیکھا جائے تو اس سے بہتر حسن طلب کا کوئی
طریقہ نہیں ہو سکتا کیونکہ جب بارگاہِ کبرائی میں یہ بات باور کرا دی گئی کہ مرتے
و مر تک ہم تیرے صیب کریم صلی اللہ علیہ وسلم کا دم بھرتے ہیں اور ایسی
نازک حالت میں دعا بھی ہے تو یہی کہ الہی ہر طرح کا فضل احسان و رحمت
اپنے صیب پر فرماتا تو ایسے عقیدت مند خیر خواہ جان نثار پر کس قدر مہربانی تو
حضرت کی ہوگی اور قاعدہ ہے کہ جو دوست کا خیر خواہ جان نثار ہو اس کے

ایک خاص قسم کی محبت ہوتی ہے اور اس کی حاجت روائی باعث خوشنودی
دوست سمجھی جاتی ہے غرض کہ اُس نازک حالت میں حبیب خدا صلی اللہ علیہ وسلم
کے ساتھ جو خلوص تھا بارگاہِ کبریائی میں پیش کر کے اپنی حاجت کا اظہار کیا
کہ اگر اس وقت حاجت ہے تو یہی ہے کہ اپنے حبیب صلی اللہ علیہ وسلم پر پورا
فضل و احسان فرما اور اپنے ذاتی حاجت پر اسکو مقدم کر کے اپنی حاجت اور
ضرورت کو حق تعالیٰ کی مرضی پر تفویض کر دیا۔ اب ایسے مخلص کی حاجت روائی
میں کس قدر توجہ ہونی چاہئے جس کا نتیجہ یہ ہوا کہ یا تو وہ حالت تھی کہ جس کو
وہم واپس ہیں کہیں تو بیجا نہ ہوگا یا فوراً انقلاب عظیم ہو گیا۔ اور فوج عظیم پر
انکا غلبہ ہو کر فتح ہو گئی یہ سب طفیلِ نبی کریم صلی اللہ علیہ وسلم ثمرہ اوس
دعا گوئی کا تھا جو اُس نازک حالت میں کی گئی اگر ہم میں وہ خلوص نہیں تو ان
حضرات کی تقلید ہی کر کے انشاء اللہ تعالیٰ فائز المرام ہو سکتے ہیں۔

آ کام المرجان میں لکھا ہے کہ حسن ابصری رحمۃ اللہ علیہ سے مروی ہے کہ
ایک درخت تھا جس کی پرتش لوگ کرتے تھے۔ ایک شخص نے یہ حالت دیکھ کر
حمیت اسلام کے جوش میں اوسکو کاٹنا چاہا۔ جب کاٹنے لگا تو شیطان نے
آدمی کی شکل میں آکر کہا یہ کیا کرتے ہو۔ کہا کہ لوگ خدا کے تعالیٰ کو چھوڑ کر اُس کی
عبادت کرتے ہیں۔ اس لئے میں اسے کاٹ ڈالتا ہوں۔ شیطان نے کہا کہ میں
ایک بات ایسی بتاتا ہوں کہ آپ کو اس سے زیادہ نفع ہو۔ کہا وہ کیا کہا اسکو

خلوص

چھوڑ دیجئے اس کے معاوضہ میں ہر روز دو دینار یعنی اشرفیاں آپ کو پہنچ
جایا کرنگی۔ صبح ہوتے ہی آپ اپنے بچے کے بچے سے لیلیا کیجئے۔ کہا اس کا
اطمینان کیونکر ہو سکے۔ کہا میں ضامن ہوں۔ یہ یس کر مکان کو آگیا۔ صبح ہوتے ہی
جب دیکھا تو فی الواقع تکبہ کے بچے دو دینار رکھے ہوئے تھے لیلیا۔ دوسرے
روز جب تکبہ کے بچے دیکھا تو کچھ نہ تھا۔ غصہ میں آکر کہا کہ اب تو اوس خوت
کو کاٹ ڈالو گا۔ جب وہاں پہنچا اور کاٹنا چاہا تو پھر ایک شخص آکر پوچھا
کہ یہ کیا کرتے ہو۔ کہا لوگ خدائے تعالیٰ کی عبادت کو چھوڑ کر اس درخت کی
پرستش کرتے ہیں اس لئے اس کو کاٹ ڈالتا ہوں۔ کہا تو جھوٹا ہے۔ اب
ہرگز نہیں کاٹ سکتا۔ اوس نے یس کر کاٹنے لگا۔ اوس شخص نے اوس کو
زمین پر دے مارا اور گلا گھونٹتے ہوئے پوچھا کہ تو جانتا ہے میں کون ہوں۔
میں شیطان ہوں۔ اول جب تو نے یہ قصد کیا تھا تو غصہ خدا کے واسطے تھا
اس لئے میں کچھ نہ کر سکا۔ اس لئے کہ دو دینار کی چاٹ لگا دی۔ آج کا یہ غصہ
دینار نہ ملنے کی وجہ سے تھا اس میں تجھ پر غالب ہو گیا۔ انتہی

دیکھئے دونوں وقت کام ایک تھا۔ یعنی پرستش درخت کو موقوف کرانا
مگر خلوص کے وقت کامیابی کی توقع تھی۔ اور غرض ذاتی کے وقت معاملہ بالعکس
ہو گیا۔ اس سے ظاہر ہے کہ نہ بت پرستی سے خدا تعالیٰ کا کوئی نقصان ہے۔
نہ اوس کے موقوف ہونے سے کوئی نفع۔ بلکہ دونوں صورتوں میں بندوں کی

نفع یا نقصان ہے۔

صحابہ خلوص سے دین کی حمایت کرتے تھے اوس سے اونکے مدارج بڑے اور اوس خلوص کا یہ اثر ہوا کہ دور دراز تک اسلام پھیل گیا۔ اور اقوام کے دلوں میں اونکی عزت وہ ہوئی کہ کسی قوم کو نصیب نہیں۔ اوس کے بعد جب خلوص جاتا رہا تو بجائے ترقی منزل شروع ہوا اور مسلمانوں کی وہ عزت جو اسلام کے زمانہ میں دوسری قوموں کے دلوں میں تھی جاتی رہی غرض کہ جو کام خلوص سے کیا جائے اوس میں ایمانی فائدہ ہے۔

شفاء میں قاضی عیاض رحمۃ اللہ علیہ نے اور اسکی شرح میں خواجه ^{علیہ السلام} نے بہت سی وغیرہ سے نقل کیا ہے کہ جنگ اُحد میں ایک انصاریہ سوی کے باپ بھائی اور خاوند شہید ہو گئے جب انھیں یہ خبر پہنچی تو بے اختیار دوڑیں اور ہر طرف پوچھتی پھرتی تھیں کہ رسول اللہ صلی اللہ علیہ وسلم کی کیا حالت ہے لوگوں نے کہا خیریت ہے۔ کہا اس سے میری تسکین نہیں ہو سکتی جب تک کہ جمال جہاں آرا کو میں اپنی آنکھوں سے نہ دیکھ لوں۔ چنانچہ حضرت صلی اللہ علیہ وسلم کی خدمت میں حاضر کی گئیں۔ جب آپ کو انھوں نے مسند آرائے صحت و عافیت پایا کمال مسرت سے کہا اکل مصیبة بعد اکل جلال یعنی یا رسول اللہ صلی اللہ علیہ وسلم تم صحت مند ہو گئے۔ آپ کے بعد میں سب آسان میں انتہی ہر شخص جانتا ہے کہ عورت کو اپنے باپ بھائی سے خصوصاً شوہر سے

عزت و احترام

محبت و احترام

کیسی محبت ہوتی ہے اور انکے مرنے سے عورتوں کا کیا حال ہوا کرتا ہے عمر بھر جو داغ انکے دلوں کو جلاتا رہتا ہے۔ ان قربتداروں سے ایک ایک کی موت جو آفت ڈھاتی ہے محتاج بیان نہیں پھر جب وقت واحد میں مینوں کی تنہا کی خبر کا کاکٹ پہنچی ہوگی تو دل کا کیا حال ہونا چاہئے مگر سبحان اللہ وہاں تو سوائے آنحضرت صلی اللہ علیہ وسلم کے خیال کے کسی کا خیال بھی نہ تھا۔

یست بلوح ولم جز الف قامت یار
چہ کم حرف وگر یازنداد استاد م

اس لئے کسی کی موت کا انکے دل پر کچھ اثر نہ ہوا اور جن تک انھوں نے تجھے غم حضرت کو دیکھ نہ لیا کسی کے طرف تو جہنم کی اور کس عہدگی سے یہ مضمون ادا کیا کہ جب آپ سلامت ہیں تو پھر ہمیں کسی کا کیا غم۔

یہ امر پوشیدہ نہیں کہ قرابت قریبہ کا غم آدمی کی فطرت میں داخل ہے باوجود اس کے آنحضرت صلی اللہ علیہ وآلہ وسلم کی محبت ان کے دل میں کسی مستحکم اور راسخ نہوگی کہ یہ فطری امر بھی اس کے مقابلہ میں سر نہ اٹھا سکا۔

چونکہ فطرتی اور طبعی امور پر امر عارضی غالب نہیں ہو سکتا اسوجہ سے یہ بات کبھی سمجھ میں نہ آئیگی کہ اُن بیوی کو سوائے آنحضرت صلی اللہ علیہ وسلم کے خیال کے شوہر وغیرہ مقبولوں کا اسوقت کچھ غم نہ تھا فی الحقیقت آدمی ہی بات سمجھ سکتا ہے جس کا کبھی اسے وجدان ہوا ہو اور جن امور کا کبھی وجدان ہی نہ ہوا ہو تو سمجھ اس کی اُن سے قاصر رہتی ہے مگر عقل کی رو یہ درست نہیں

کارپا کاں راقیاس از خود مگیر

کیونکہ یہ ضرور نہیں کہ ایک شخص کے کل وجدان دوسرے کے جیسے ہوں۔
 دیکھ لیجئے جن طبیعتوں کو شعر کا مذاق ہوتا ہے۔ اُن کو بعضے اشعار پر وہ لفظ
 ہوتا ہے کہ وجد کی کیفیت ان پر طاری ہو جاتی ہے اور دوسروں کو اس کا
 احساس تک نہیں ہوتا اعلیٰ ہذا القیاس عنین کو جماع کے التذاذ کا وجدان
 ممکن نہیں غرض کہ ان بیوی پر جو وجدانی کیفیت اور سوقت طاری تھی اسکے
 آثار یہ بتلا رہے ہیں کہ ان کو اس وقت اپنے شوہر وغیرہ کا ذرا بھی غم نہ تھا
 بلکہ ہمہ تن آنحضرت صلی اللہ علیہ وسلم ہی کی فکر میں مستغرق تھیں بات یہ ہے
 کہ آنحضرت صلی اللہ علیہ وسلم کے ساتھ نسبت عشقیہ ہونا ایک دولت عظمیٰ ہے
 ہر کسی کو کہاں نصیب ہو سکتی ہے۔ **مصراع** طعمہ ہر مرغ کے انجیر نیست۔
 اہل اسلام میں وہی لوگ بڑے درجہ کے سمجھے جاتے ہیں جن کو نبی کریم
 صلی اللہ علیہ وسلم کے ساتھ کمال درجہ کی محبت ہوتی ہے اور کمال درجہ کے
 ایمان کا مدار بھی اسی پر رکھا گیا ہے جیسا کہ صحیح حدیث شریف میں وارد ہے
 کہ لا یؤمن احدکم حتیٰ اکون احب الیہ من ولده ووالدہ والناس
 (اجمعین یعنی کوئی ایمان نہیں لاتا جب تک اس کے دل میں میری محبت اولاد
 اور باپ اور تمام لوگوں کی محبت سے زیادہ نہیں ہوتی اس پر قرینہ یہ ہے کہ
 صحابہ رضی اللہ عنہم کی یہ حالت تھی کہ آنحضرت صلی اللہ علیہ وسلم کے خلاف

مذہب حضرت الانبیا من اجل کم

کوئی شخص کیا ہی دوست ہو اگر کچھ کہتا تو وہ ہرگز نہ مانتے اور حضرت ہی کی اطاعت کرتے اسکی وجہ یہی تھی کہ محب اپنے محبوب کی اطاعت کرتا ہے جیسا کہ مشہور ہے ان المحب لمن یحب بطبع اس حدیث سے جو معلوم ہوتا ہے کہ ایمان سے پہلے صحابہ کو آنحضرت صلی اللہ علیہ وسلم سے محبت ہو جاتی تھی اسکی وجہ یہ تھی کہ جو کفار منصف مزاج تھے وہ آنحضرت صلی اللہ علیہ وسلم کے اخلاق عادات اور حرکات و سکنات پر غور کیا کرتے تھے پھر جب ان تمام امور میں غیر معمولی کمال کا مشاہدہ کرتے تو بالطبع آپ سے انکو محبت ہو جاتی تھی کیونکہ طبیعت انسانی کمال پسند واقع ہوئی ہے دیکھ لیجئے کہ کسی کمال کا شخص کسی شہر میں آجاتا ہے تو لوگ اس کے گردیں ہو جاتے اور ان کو اس سے محبت پیدا ہوتی ہے۔ کسی بزرگ کا قول بہن کسب کمال کن کہ عزیز جہاں شوی۔ جب ایک کمال باعث محبت ہو جائے تو آنحضرت صلی اللہ علیہ وسلم کی ذات ستودہ صفات و جمیع کمالات صوری و معنوی تھی سوائے متعصب کے ایسا کون ہوگا جسکو آپ کے ساتھ ذاتی محبت نہ ہوتی ہوگی۔ حضرت کے کمالات تعجبے انتہا ہیں مگر اس میں سے چند یہاں بطور مشتمل نمونہ از خردارے لکھے جاتے ہیں۔

آپ کی شرافت نبی تمام ملک عرب میں مسلم تھی کیونکہ آپ قریشی اور ہاشمی تھے اور قبیلہ قریش اور اوس میں سے خاص نبی اشم نہایت معظّم اور کرم مانے جاتے تھے کیونکہ کعبہ شریف جو ملک عرب میں واجب التعمیر تھا اس کے

کل خدمات اسی قبیلہ سے متعلق تھے۔ اور علاوہ اس کے اُس قبیلہ کی شجاعت اور سخاوت شہرہ آفاق تھی۔ آپ کی شجاعت کا یہ حال تھا کہ اسد اللہ الغالب علی کرم اللہ وجہہ فرماتے ہیں کہ جب کبھی ہنگامہ کا نواز گرم ہوتا اور دونوں فوجیں باہم قریب ہو جاتیں تو ہم لوگ حضرت کی پناہ میں آ جاتے اور حضرت سب سے آگے دشمن کے قریب رہتے اور یہ بھی اپنے فرمایا ہے کہ میری اور سب اہل لشکر کی حالت جنگ بدر میں یہی تھی کہ حضرت کی پناہ میں ہم لوگ چلتے تھے اور حضرت فوج اعداء کے جانب بڑھے جاتے تھے۔

آپ کی طاقت اور قوت جسمانی کی یہ کیفیت تھی کہ ابورکابہ جو تمام عرب میں زبردست پہلوان مانا جاتا تھا جس کا مقابلہ کوئی نہیں کر سکتا تھا اُس نے ایام جاہلیت میں یعنی بعثت سے پہلے آپ سے کشتی کی درخواست کی آپ نے قبول فرمایا اور تواتر تین بار اسکو زمین پر مارا اور اسکا فرزند رکا بھی نہایت قوی پہلوان تھا بعد بعثت جب آپ نے اسکو دعوت اسلام کی اُس نے کہا کہ اگر آپ کشتی میں مجھ پر غالب ہو جاؤ گے تو میں مسلمان ہو جاؤں گا چنانچہ کشتی ہوئی اور آپ اس پر غالب ہو گئے اور وہ مشرف باسلام ہوئے۔ کمانی انصاف وغیرہ۔

آپ کی مروت کا یہ حال تھا کہ ابو طالب ہر روز صبح ان کو کھانا کھلایا کرتے انہیں آنحضرت صلی اللہ علیہ وسلم بھی ہوتے۔ ان کے حسب افضائے طبع

نہایت انصاف صلی اللہ علیہ وسلم

نہایت انصاف صلی اللہ علیہ وسلم

نہایت انصاف
روایت حضرت
ابو جابر

دست درازی کر کے ایک دوسرے کے سامنے سے کھانا کھا لیتے چنانچہ حضرت
کے روبرو سے لے لیتے اور حضرت خاموش بیٹھے رہتے اور بھوکے رہ جاتے
تھے ابوطالب نے یہ دیکھ آپ کا کھانا ہی غلوہ مقرر کر دیا۔ اب غور کیجئے
کہ لڑکپن میں جب یہ حالت ہو تو ایام نبوت میں کیا حال ہو گا۔

تواضع کا یہ حال تھا کہ آپ فرمایا کرتے کہ میں ایک بندہ ہوں حسبِ
غلام کھاتے ہیں میں بھی کھانا ہوں اور حسبِ طرح غلام بیٹھتے ہیں میں بھی بیٹھا ہوں
اور اکثر آپ مسکینوں کی بیاہری پسی فرماتے اور فقر کے ساتھ تشریف رکھتے
اور کسی مجلس میں جاتے تو جہاں جگہ مل جاتی وہیں تشریف رکھتے اگر غلام بھی
آپ کی دعوت کرتا تو تشریف لیجاتے ایک بار ایک عورت خدمت میں حاضر ہوئی
جس کی عقل میں کچھ فتور تھا اور عرض کی کہ مجھے آپ سے کچھ کام ہے فرمایا مدینہ
جس راستے میں بیٹھنا منظور ہو بیٹھ جا۔ میں وہیں آ جاؤنگا چنانچہ وہ کسی راستہ
میں بیٹھی اور آپ بھی اس کے ساتھ وہاں بیٹھ گئے اور جو اسکی التجا تھی وہ
پوری فرمادی۔

فصاحت کا یہ حال کہ لوگوں کو آپ کی غیر معمولی فصاحت سے تعجب ہوتا
چنانچہ کنز العمال میں روایت ہے کہ عمر رضی اللہ عنہ نے تعجب سے استفسار کیا
کہ یا رسول اللہ صلی اللہ علیہ وسلم آپ تو کبھی ہم لوگوں سے جدا نہیں ہوئے۔
پھر کیا وجہ کہ آپ ہم سب سے فصاحت میں زیادہ ہیں فرمایا جبریل علیہ السلام

نے مجھے تعلیم کی اور شفاء میں قاضی عیاض رحمۃ اللہ علیہ نے روایت کی ہے کہ صحابہ نے عرض کی یا رسول اللہ صلی اللہ علیہ وسلم ہم نے ایسے شخص کو نہیں دیکھا جو فصاحت میں آپ سے زیادہ ہو۔ عرب میں مختلف قبائل ہیں اور ہر ایک کے محاورات علیحدہ ہیں آپ جس قبیلہ کے لوگوں سے گفتگو کرتے ہیں اسی کے محاورات میں کرتے ہیں اور فصحاء و بلغاء کے جواب خاص طرز پر دیتے جسکو ہر کس و ناکس نہیں سمجھ سکتا تھا چنانچہ شفاء میں اکثر مذکور ہے۔

کمال عقل اس درجہ پر تھا کہ تمام عقلا آپ کے تدابیر سے حیران ہیں جو لوگ آپ کی نبوت کے قائل نہیں انہوں نے بھی آپ کو اعلیٰ درجہ کا عقلمند تسلیم کر لیا ہے جیسا کہ اہل یورپ نے بھی اسکی تصحیح کی ہے۔

آپ کی صدق و راست بازی اور امانت کی یہ کیفیت کہ قبل نبوت بھی سب بکواسین کہا کرتے تھے ایک بار آپ نے کفار قریش کو جو کل مخالف اور عانی دشمن تھے جمع کر کے فرمایا کہ اگر میں کہوں کہ ایک لشکر عظیم الشان چلا آ رہا ہے تو کیا تم لوگ اس کی تصدیق کرو گے سب نے بالاتفاق کہا کہ بیشک ہم تصدیق کریں گے کیونکہ آپ کبھی جھوٹ نہیں کہتے۔

حکم کی یہ کیفیت کہ کیسی ہی اذیت پہنچے بدلہ لینا جانتے ہی نہیں دیکھئے جناب احد میں آپ کے دندان مبارک شہید ہوئے چہرہ مبارک پر شہید زخم آیا صحابہ پر یہ امر ہائیک شاق ہوا کہ سب نے عرض کی یا رسول اللہ

صلی اللہ علیہ وسلم اس موقع میں آپ اُن اشقیاء کے حق میں بددعا کیجئے اپنے فرمایا یہ میرا کام نہیں ہے مجھے حق تعالیٰ نے خلق کو دعوت کرنیکے لئے رحمت بنا کر بھیجا ہے۔ اس کے بعد اپنے دعا کی یا اللہ میری قوم کو ہدایت فرما دے جانے نہیں کہ میں اُنکا کیسا خیر خواہ ہوں۔

غزوہ کا یہ حال کہ اگر کسی نے قتل پر بھی اقدام کیا تو اپنے معاف فرمایا۔ چنانچہ شفا میں روایت ہے کہ کسی غزوہ میں آپ اکیبار درخت کے سایہ میں تنہا آرام فرما رہے تھے اور صحابہ و کمر و رختوں کے تلے تھے ایک کافر جس کا نام غوث تھا سب کو غافل پا کر بارادہ قتل حضرت صلی اللہ علیہ وسلم کے قریب آگیا اور تلوار کھینچ کر وار کرنا چاہا تھا کہ آنحضرت صلی اللہ علیہ وسلم بیدار ہو گئے اور اس کے ہاتھ سے تلوار گر پڑی آپ نے وہی تلوار لیکر فرمایا کہ اب تجھے کون بچا کرے گا کہا کہ مواخذہ میں رعایت فرمائیے آپ نے اسکا قصور معاف فرمایا۔ اس نے اپنے قبیلہ میں جا کر کہا کہ میں ایسے شخص کے پاس سے آ رہا ہوں۔ جو خیر الناس ہے اور اُسی میں انس رضی اللہ عنہ سے روایت ہے وہ کہتے ہیں کہ میں آنحضرت صلی اللہ علیہ وسلم کے ہمراہ تھا حضرت ایک چادر اوڑھے ہوئے تھے جن کے کنارہ نہایت گندہ اور سخت تھے۔ ایک اعرابی آیا اور اس چادر کو اس زور سے کھینچا کہ حضرت کے گردن مبارک پر اس کا اثر نمایا ہوا اور کہا اے محمد صلی اللہ علیہ وسلم یہ دو اونٹ جو میرے ساتھ ہیں اُن پر

غزوہ کا یہ حال کہ اگر کسی نے قتل پر بھی اقدام کیا تو اپنے معاف فرمایا۔

مال لاد دو جو تمہارے پاس ہے وہ نہ تمہارا مال ہے نہ تمہارے باپ کا بلکہ اللہ کا مال ہے حضرت خاموش ہو گئے اور کچھ وقفہ کے بعد فرمایا کہ ہاں اللہ کا مال ہے اور میں اس کا بندہ ہوں اسکے بعد فرمایا اے اعرابی کیا تجھ سے اس سختی کا بدلہ لیا جائے جو تو نے میرے ساتھ کی اس نے کہا نہیں فرمایا کیا جج کہا اس وجہ سے کہ آپ برائی کے بدلہ میں برائی نہیں کیا کرتے آپ نے ہنس کر فرمایا کہ اسکے ایک اونٹ پر جو اور ایک اونٹ پر کھجوریں لاد دو۔ انتہی

سخاوت کی یہ کیفیت کہ جابر بن عبد اللہ رضی اللہ عنہ فرماتے ہیں کہ جب کسی نے آنحضرت صلی اللہ علیہ وسلم سے کچھ سوال کیا کبھی آپ نے لفظ لاکو زبان پر نہیں لایا اسی مضمون کو فرزدق شاعر نے لکھا ہے۔

ما قال قط لا الا في شهده | هولا الشهد كانت لاءه نعر

غور کیجئے کہ اس سے بڑھ کر سخاوت میں کوئی رتبہ ہو سکتا ہے کہ کسی سائل کو محروم نہ کیا جائے حیرت تو یہ ہے کہ اگر حضرت کے پاس کچھ نہ ہو واجب بھی آپ سائل کو محروم نہ فرماتے چنانچہ سفار میں ترمذی شریف سے نقل کیا ہے کہ ایک شخص نے آنحضرت صلی اللہ علیہ وسلم سے سوال کیا آپ نے فرمایا کہ اس وقت میرے پاس کچھ نہیں لیکن تم جس چیز کی درخواست کرتے ہو وہ خرید لو ہم اس کی قیمت ادا کر دیں گے عمر رضی اللہ عنہ نے عرض کی یا رسول اللہ صلی اللہ علیہ وسلم خدا تعالیٰ نے آپ کو اس امر کی تکلیف نہیں دی کہ جو چیز آپ کے پاس نہ ہو

نہایت
فاضل
عالم
محدث
الاحیاء
السنن
الاصول

وہ بھی سائل کو دلا دیں اس کلام سے آنحضرت صلی اللہ علیہ وسلم کے چہرہ مبارک
 آثارِ کرامت نمایاں ہوئے ساتھ ہی ایک صاحب نے عرض کی یا رسول اللہ
 صلی اللہ علیہ وسلم آپ فراغت سے خراج فرمائیے اور اس خدا کی نسبت جو عرش
 کا مالک ہے کبھی خیال نہ کیجئے کہ آپ پر تعلیٰ ڈالے گا۔ حضرت صلی اللہ علیہ وسلم نے
 اس کلام پر تبسم فرمایا اور چہرہ مبارک پر آثارِ بشارت نمایاں ہو گئے اور فرمایا
 مجھے بھی خدا کے تعالیٰ نے ایسا ہی امر فرمایا ہے۔

انس رضی اللہ عنہ سے روایت ہے کہ کسی نے آنحضرت صلی اللہ علیہ وسلم
 سے کچھ سوال کیا آپ نے اس کو بکریوں کا ایک آٹا بڑا ریوڑ عطا فرمایا کہ دو ہڑوں
 کے درمیانی میدان کو بھردیا تھا وہ شخص نہایت خوشی سے اپنے گھر گیا اور قوم
 سے کہا کہ لوگو محمد صلی اللہ علیہ وسلم کے فرماں بردار ہو جاؤ انکی عطا کا یہ حال ہے
 کہ ان کو فاقہ کا کچھ خون نہیں۔ ایک جنگ میں قبیلہ ہوا زن کے چھ ہزار شخص
 قید کر لئے گئے تھے قبیلہ کے طرف سے انکی رہائی کے باب میں سفارش ہوئی
 آپ نے اذکور ہا فرمادیا۔ جس کا مطلب یہ ہوا کہ ایک ہی بات میں چھ ہزار نوڈی
 غلام آزاد فرمادیے۔ ایک بار نوڈ ہزار درہم کہیں سے آئے آپ نے ان کو
 ایک بور یہ پر ڈلوادیا اور تقسیم شروع کی یہاں تک کہ اسی مجلس میں سب تقسیم کر دیئے
 معوذ بن عقرہ رضی اللہ عنہ کہتے ہیں کہ میں نے ایک طبق میں طب و دگر ٹریاں
 آنحضرت صلی اللہ علیہ وسلم کی خدمت میں حاضر کیں آپ نے اس کے معاوضہ میں

زیور اور سونا کف بھر کے عطا فرما دیا۔ ابوہریرہ رضی اللہ عنہ کہتے ہیں کہ کسی آنحضرت صلی اللہ علیہ وسلم سے سوال کیا آپ نصف وسق جو خجینا تین من ہوتے ہیں قرض لیکر اُس کو عنایت فرمایا جب قرضدار تقاضے کو آیا تو آپ نے ایک پورا وسق اسکو عنایت کر کے فرمایا کہ نصف ادائی قرضہ میں لو اور بخشش یہ چند روایات ہیں جو سفار قاضی عیاض سے نقل کی گئیں۔ اسی پر قیاس کر لیجئے کہ روزانہ داد و دہش کا کیا حال ہو گا کیونکہ قاعدہ کی بات ہے کہ جب کوئی شخص سخی مشہور ہوتا ہے تو اہل حاجت کا وہاں مجمع رہا کرتا ہے پھر جب ملک عرب جن کی فلاکت و افلاس شہرہ آفاق ہے وہاں کے فقرا اس داد و دہش کے حالات خاص و عام سے سنتے ہونگے تو دور دور سے جوق جوق آتے ہونگے۔

مقاصد الاسلام کے چھٹے حصہ میں بھی چند حالات آپ کی سخاوت کے لکھے گئے ہیں غرض کہ یہ سخاوت حضرت صلی اللہ علیہ وسلم ہی کا حصہ تھا۔ یہ ایک ہی ایسی صفت ہے کہ آدمی کو محبوب بنا دیتی ہے۔ دیکھئے حاتم کے نام پر ایتنا محبت آتی ہے اور قارون کا نام سن کر بغض پیدا ہوتا ہے حالانکہ ان دونوں سے اسوقت کوئی تعلق نہیں بخلاف اس کے جب حضرت صلی اللہ علیہ وسلم کی داد و دہش اور جود و سخا کا مشاہدہ ہوتا ہو گا تو کسی کیسی امیدیں آپ سے وابستہ ہونی ہونگی۔

احمال جملہ اخلاق حمیدہ و صفات پسندیدہ آنحضرت صلی اللہ علیہ وسلم میں کامل طور پر پائے جاتے تھے ہر شخص سمجھ سکتا ہے کہ یہ صفات وہ ہیں کہ جنہیں سے کسی میں ایک بھی پائی جائے تو اس کے ساتھ عموماً محبت ہو کرتی ہے پھر جب یہ تمام صفات علی و جہ الکمال حضرت میں موجود تھے جن کو سب لوگ مشاہدہ کرتے تھے تو ایسا کون ہو گا جس کو باطبع آپ کے ساتھ محبت نہ پیدا ہوتی ہوگی۔ ہاں یہ بات اور ہے کہ عار اور تعصب وغیرہ کی وجہ سے یہ امور نظر انداز کر دیئے جاتے تھے مگر اس قسم کے لوگ ایمان بھی لاتے نہ تھے ان کا ذکر ہی کیا کلام اُن لوگوں میں ہے جو تعصب کو دور کر کے نظر انصاف سے ان کمالات کو دیکھا کرتے تھے انکو مقتضائے طبع حضرت سے کمال درجہ کی محبت ہونے میں کسی قسم کا شک نہیں ہو سکتا کیونکہ حسن و احسان اور کمالات پر نظر پڑنے کے بعد آدمی کے دل میں خود بخود محبت پیدا ہونا جلی اور فطرتی امر ہے بہر حال یہ کہنا بالکل قرین قیاس ہے کہ ان کمالات کو دیکھ کر اہل انصاف کو باطبع محبت پیدا ہوتی تھی جس کی خبر آنحضرت صلی اللہ علیہ وسلم نے دی کہ لاؤ من احدکم حتی اکون احب الیہ الخ۔

یہاں یہ شبہ پیدا ہوتا ہے کہ عمر رضی اللہ عنہ نے عرض کی یا رسول اللہ صلی اللہ علیہ وسلم سوائے اپنی جان کے میں آپ کو سب سے زیادہ دوست رکھتا ہوں اس پر ارشاد ہوا ان یؤمن احدکم حتی اکون احب الیہ من نفسه

یعنی کوئی ایمان نہ لائے گا جب تک میری محبت اس کے دل میں اسکی جان سے یا
 نہ ہوگی عمر رضی اللہ عنہ نے عرض کی یا رسول اللہ اگر کسی محبت میرے دل میں میری
 جان سے بھی زیادہ ہے فرمایا (اَلَا نِیَا عَمَّا) حال یہ کہ عمر رضی اللہ عنہ
 نے دیکھا کہ اپنی جان آدمی کو بہت عزیز ہوتی ہے یہ عرض کر دی کہ میں اپنی جان
 کو سب سے زیادہ عزیز رکھتا ہوں اس پر جب یہ ارشاد ہوا کہ جب تک کوئی اپنی جان
 سے بھی زیادہ مجھ کو عزیز اور محبوب رکھے گا ایمان نہ لائے گا تو عمر رضی اللہ عنہ
 اصل مطلب کو سمجھ گئے کہ فی الواقع ایمان لانے سے پہلے یہ کیفیت ہوا کرتی ہے
 اسوجہ سے ہر مسلمان حضرت کے حکم پر اپنی جان دینے کو مستعد ہو جاتا ہے یہ اطاعت
 خبر دیتی ہے کہ مسلمان کو اپنی جان سے بھی زیادہ حضرت کی محبت ہوتی ہے
 کیونکہ اطاعت محبت پر دلیل ہے اسوقت عرض کی یا رسول اللہ یہ محبت تو مجھے
 بھی حاصل ہے اور قسم کھا کر صاف کہہ دیا کہ آپ کی محبت جان سے بھی زیادہ ہے
 کما قالَ وَالَّذِیْ اَنْزَلَ عَلَیْكَ الْکِتَابَ لَا کُنْتَ اَحَبَّ اِلَیَّ مِنْ نَفْسِی
 الَّتِیْ بَیْنَ جَنَّتَیْ اَس کے جواب میں حضرت صلی اللہ علیہ وسلم نے فرمایا اَلَا نِیَا عَمَّا
 یعنی اب تم نے سمجھ کر کہا کیونکہ اسوقت قسم کھا کر اپنے دعوے کو مدلل کیا اور پہلے جو
 عرض کی تھی وہ سرسری طور پر تھا جیسا کہ ان کے اس قول سے ظاہر ہے لَا کُنْتَ
 اَحَبَّ اِلَیَّ مِنْ کُلِّ شَیْءٍ اِلَّا نَفْسِی

ہیں

کنز العمال کی کتاب الفضائل میں یہ روایت ہے کہ انس رضی اللہ عنہ کہتے

کہ ایک روز آنحضرت صلی اللہ علیہ وسلم کسی باغ میں تشریف لگئے تھوڑی دیر کے بعد ایک شخص دروازہ پر آکر کھٹ کھٹایا اپنے فرمایا کہ اے انس رضی اللہ عنہ اٹھو اور دروازہ کھولا کر ان کو خوش خبری دو کہ تم جنتی ہو اور میرے بعد خلیفہ ہو گے میں نے عرض کی کہ انکو یہ بات معلوم کرا دوں فرمایا ہاں معلوم کرا دو جب میں دروازہ کھولا تو ابوبکر رضی اللہ عنہ تھے میں نے انکو وہ خوش خبری دیدی پھر دروازہ پر کسی نے ٹھوکا حضرت صلی اللہ علیہ وسلم نے فرمایا اے انس رضی اللہ عنہ اٹھو اور انکو خوش خبری دیدو کہ وہ جنتی ہیں اور ابوبکر رضی اللہ عنہ کے بعد خلیفہ ہو گے میں نے عرض کیا کیا انکو یہ بات معلوم کرا دوں فرمایا ہاں معلوم کرا دو جب میں دروازہ کھولا تو عمر رضی اللہ عنہ کھڑے تھے میں نے انکو خوش خبری دیدی پھر ایک شخص آیا اور دروازہ پر کھٹ کھٹایا فرمایا اے انس رضی اللہ عنہ اٹھو اور انکو خوش خبری دو کہ وہ جنتی ہیں اور عمر رضی اللہ عنہ کے بعد خلیفہ ہوں گے اور سید ہوں گے جب دروازہ کھولا تو عثمان رضی اللہ عنہ کھڑے تھے میں نے انکو خوش خبری دیدی اور حضرت کی خدمت میں حاضر ہو کر کہا یا رسول اللہ میں کبھی نہیں کایا اور کبھی تمنا نہیں کی اور جب سے آپ سے بیعت کی اور آپ کے ہاتھ پر اپنا ہاتھ رکھا اوس ہاتھ سے کبھی شرمگاہ کو نہیں چھوا۔ حضرت نے فرمایا اے عثمان رضی اللہ عنہ یہ وہی بات ہے جسے تمہارے ادب کا یہ ثمرہ ہے۔ انتہی۔

دیکھئے اس ادب کی آنحضرت صلی اللہ علیہ وسلم نے کبھی تعلیم نہیں فرمائی

وزنِ کل صحابہ سے ایسا ہی مروی ہوتا۔ مگر بات یہ ہے کہ کل صحابہ مؤدب تھے
یعنی قلبی کیفیت اور فکری تقریباً ایک قسم کی تھی کہ آنحضرت صلی اللہ علیہ وسلم کی
عظمت سب کے دلوں میں سرایت کی ہوئی تھی جس کے آثار مختلف طور پر
ظاہر ہوتے تھے۔ ہر صاحب بقضائے طبع ایک نئی قسم کا ادب تراش لیتے تھے
جس کو شریعت میں کوئی دخل نہیں بلکہ اور فکری طبیعت کا اقتضار تھا اور آنحضرت
صلی اللہ علیہ وسلم بھی ان کو ایسے اختراعوں سے روکتے نہ تھے چنانچہ اس
حدیث میں دیکھ لیجئے کہ جب انھوں نے اپنی حالت کی خبر اس موقع بشارت
میں دی تو یہ نہیں فرمایا کہ کس نے تم سے کہا تھا کہ ایسی چیز اپنے ذمہ پر لازم کر لو
جس کا شریعت میں کوئی اصل نہیں۔ بلکہ ایسے سخت الزاموں سے آنحضرت
صلی اللہ علیہ وسلم اکثر منع فرمایا کرتے تھے چنانچہ احادیث میں مصرح ہے کہ کسی
بیوی نے یہ التزام کیا تھا کہ رات بھر جاگیں اور ایک رستی ٹانگ رکھتی ہیں
اگر نیند غلبہ کرتی تو وہ اس سے سر کے بالوں کو باندھ لیتی تھیں۔ حضرت صلی اللہ
علیہ وسلم نے وہ رسی کھلا دی اور ان کو اس سے منع فرمایا اور بعض صحابہ نے
ہمیشہ روزہ رکھنے کا التزام کیا تھا اس سے ان کو منع فرمادیا تھا اس کے سوا
کئی نظائر کتب احادیث میں اسکے موجود ہیں برخلاف اس کے عثمان غنی رضی اللہ عنہ
کے اس التزام کی وقعت کی کہ اسی کو باعث مدارج قرار دیا۔ وجہ اس کی یہی تھی
کہ عبادت الہی میں اس قدر غلو کرنا ضرورت سے زیادہ ہے جیسا ارشاد ہوا

اُنہا کر لینا کافی ہے بخلاف نبی صلی اللہ علیہ وسلم کی تعظیم کے کہ وہ باعث ترقی مدارج ہے کیونکہ جس قدر حضرت کی عظمت زیادہ ہوگی اسی قدر ادب زیادہ ہوگا چونکہ یہ التزام ادب باعث ترقی مدارج تھا اس لئے حضرت نے اُس سے منع نہیں فرمایا اور اسکی خاص وجہ یہ ہے کہ آنحضرت صلی اللہ علیہ وسلم محبوب رب العالمین ہیں جس قدر محبوب کی عظمت زیادہ ہو اور اس سے زیادہ ادب کیا جائے باعث خوشنودی محب ہوتی ہے۔

اس سے ثابت ہے کہ مشائخ عظام اس قسم کے آداب میں علو اور التزام کرتے ہیں وہ شارع علیہ الصلوٰۃ والسلام کے مرضی کے خلاف نہیں بلکہ باعث ترقی مدارج ہے اب ان حضرات کو ان امور کے لحاظ سے بدعتی کہنا بے موقع ہوگا خدائے تعالیٰ ہم لوگوں کو دین میں بصیرت عطا فرمائے جس سے ہم تحمل و غیر تحمل امور میں فرق کر سکیں۔

کنز العمال کی کتاب الفضائل میں ہے کہ ابوالدرداء رضی اللہ عنہ فرماتے ہیں کہ ایک روز آنحضرت صلی اللہ علیہ وسلم نے خطبہ پڑھا۔ جب خطبہ سے فارغ ہو ابو بکر رضی اللہ عنہ سے فرمایا اٹھو اور خطبہ پڑھو وہ اٹھے اور خطبہ پڑھے مگر جب قدر کہ حضرت نے پڑھا تھا اُس سے کم۔ جب وہ فارغ ہوئے تو عمر رضی اللہ عنہ کو ارشاد ہوا کہ تم بھی خطبہ پڑھو انھوں نے ابو بکر رضی اللہ عنہ کے خطبہ سے بھی کم پڑھا اسکے بعد حضرت صلی اللہ علیہ وسلم نے کسی شخص سے فرمایا کہ تم بھی پڑھو انھوں نے

ایک طولانی خطبہ شروع کیا۔ آپ اون پر خفا ہو گئے اور فرمایا بیٹھ جا۔ انتہی لخصاً ظاہر خطبہ پڑھانے سے صرف ادب کا امتحان مقصود تھا جس میں دونوں صاحب کامیاب ہوئے اور تیسرے بزرگوار جن کا نام راوی نے مصلحتاً چھپا دیا ناکام رہے۔

اب غور کیجئے کہ ادب کی تعلیم یوں امت کو ہو اگر تھی غفلت میں فرائض کی گئی وہ موقع تو ایسا تھا کہ دل کھول کر اپنی طبیعت کے جوہر دکھائیں چنانچہ تیسرے صاحب نے ایسا ہی کیا مگر ان حضرات کی طبیعت نے اسکو گوارا نہیں کیا اور امثال امر کے لئے خطبہ تو پڑھا مگر اس مضمون کو ملحوظ رکھ کر کہ (ایازہ خود شناس) اتنا پڑھا کہ اپنا خطبہ حضرت کے خطبہ سے بڑھ نہ جائے۔ اس ادب کے مقابلہ میں مقتضائے طبیعت کو چھوڑنے کی انھیں ضرورت ہوئی جن لوگوں کی طبیعت میں ادب نہیں وہ اپنی طبیعت سے مجبور ہیں کیونکہ مقتضائے طبیعت یہی ہے کہ آدمی کسی کے روبرو اپنے کو ذلیل کرنا نہیں چاہتا۔ اور ادب اسوقت تک ظہور میں نہیں آتا کہ جس کا ادب کرے اسکو معزز اور اپنے آپ کو اس کے مقابلہ میں محقر سمجھے اسی مقتضائے طبیعت نے شیطان کو آدم علیہ السلام سے ادب کرنے نہیں دیا۔

خصائص کبریٰ میں ابو ہریرہ رضی اللہ عنہ سے روایت ہے کہ وہ خدا کی قسم کھا کر کہتے ہیں کہ حضرت کے زمانہ میں بھوک کے مارے اکثر میری حالت ہوتی کہ کہیں زمین پر اپنے جگر کو لگا دیتا اور کہیں پیٹ پر پتھر باندھتا۔ ایک روز مارے

بھوک کے راستہ پر بیٹھ گیا۔ ابو بکر رضی اللہ عنہ اودھر سے گزرے اور ان سے قرآن شریف کی ایک آیت پوچھی۔ اس میں میری غرض یہ تھی کہ میری حالت دیکھ کر اپنے ہمراہ لیجائیں۔ اور کھانا کھلائیں۔ مگر انہوں نے خیال نہ کیا پھر عمر رضی اللہ عنہ آئے۔ اور ان سے بھی اسی غرض سے ایک آیت پوچھی۔ انہوں نے بھی کچھ توجہ نہ کی۔ پھر حضرت ابوالقاسم صلی اللہ علیہ وسلم تشریف فرما ہوئے اور میری حالت دیکھ کر تشریف فرما کر مجھے پکارے۔ میں لبیک یا رسول اللہ عرض کیا۔ فرمایا میرے ساتھ چلو۔ جب مکان میں تشریف لگئے تو مجھے داخل ہونے کی اجازت دی۔ میں جب داخل ہوا تو ایک پیالہ دیکھا۔ جس میں دودھ تھا فرماتے یہ کہاں سے آیا کہا گیا کہ فلاں شخص نے بھیجا ہے۔ مجھے ارشاد فرمایا کہ اہل صفہ کو بلا لو۔ ابو ہریرہ رضی اللہ عنہ کہتے ہیں۔ کہ اہل صفہ بیٹھے ڈھالیہ میں رہنے والے لوگ اسلام کے مہمان تھے۔ نادر کو جو روپے تھے نہ مال تھا۔ جو حضرت کے پاس کہیں سے صدقہ آجاتا تو ان کے پاس بھی جیتے۔ اور اوس میں سے کوئی چیز نہ لیتے۔ اور اگر بد آجاتا تو ان کے پاس بھی بھیجتے اور کچھ آپ بھی رکھ لیتے۔ اور اوس میں بھی ان کو شکر نہ لیتے۔ الغرض جب اس جماعت کو بلا نیکے لئے مجھے فرمایا تو مجھے برا معلوم ہوا۔ اور اپنے دل میں کہا کہ اس تھوڑے سے دودھ میں اہل صفہ کا کیا ہوگا۔ اگر وہ مجھے عنایت ہوتا تو مجھے توقوت آتی۔ اور میں جب ان کو بلا نیکے لئے بھیجا جاتا ہوں تو جب وہ آئیں گے تو ان کو بلا نیکے لئے مجھی کو حکم ہوگا۔ اور یہ دودھ اس قدر نہیں

کہ انکو بلا نیکی بعد میرے حصہ میں بھی کچھ آ سکے۔ مگر چونکہ خدا و رسول کی اطاعت ضروری تھی انکو بلا لیا۔ اور وہ آکے مکان میں بیٹھ گئے۔ مجھے فرمایا۔ یہ پیالہ اون کو دو۔ میں نے لوگوں کو دنیا شروع کیا۔ ہر ایک سیری سے پکڑ مجھے دینا میں دوسرے کو دیتا۔ غرض کہ سب سیراب ہو کر پئے۔ اور نوبت رسول اللہ صلی اللہ علیہ وسلم کی آئی۔ حضرت صلی اللہ علیہ وسلم نے اس پیالہ کو دست پر رکھا۔ اور میری طرف دیکھ کر بشم کر کے فرمایا۔ اب میں اور تم ہی باقی رہ گئے ہیں عرض کیا جی ہاں۔ فرمایا بیٹھ جاؤ اور پیو۔ چنانچہ میں نے خوب پیا۔ پھر فرمایا اور پیو۔ پھر پیا۔ کئی بار اس طرح سے ارشاد ہوا اور میں پیتا گیا۔ آخر میں عرض کیا یا رسول اللہ صلی اللہ علیہ وسلم اب گنجائش نہ رہی۔ اور قہقہہ حضرت صلی اللہ علیہ وسلم کے دست مبارک میں دیا حضرت صلی اللہ علیہ وسلم نے وہ بچا ہوا دودھ پی لیا۔ ^{ایستقامت} صحابہ رضی اللہ عنہ کے اخلاص اور توکل کی حالت اس روایت سے معلوم ہو سکتی ہے کہ دوسرے حوائج اور اسباب نعم تو کہاں بھوک کے مارے بیتاب ہو کے اقسام کی تبدیلی میں کرتے کہ اسکی اذیت کم ہو۔ مثلاً زمین پر چکر کو لگا دینا اور پیٹ کو پتھر باندھنا۔ اس قسم کے امور ہیں کہ جن سے بھوک نہیں جاسکتی۔ مگر خیال کیا جاتا تھا کہ شاید اس سے اذیت کم ہو جائے۔ باوجود اس قدر ضرورت کے کبھی کسی سے سوال نہیں کرتے تھے۔ دیکھئے ابوہریرہ رضی اللہ عنہ نے حق صدیق اکبر رضی اللہ عنہ اور فاروق رضی اللہ عنہ کو اپنے طرن آتے دیکھا ہوگا

تو کس قدر اونکو خوشی ہوئی ہوگی کہ یہ دونوں حضرات اسلام میں سربراہ اور راہ ور
مسلمانوں کے خیر خواہ ہیں۔ ضرور رحم کریں گے۔ اگر اس وقت ذرا اون سے اپنے
بھوک کا حال بیان کر دیتے تو ضرور وہ اونکو کھانا کھلاتے اگر اپنے پاس کچھ
نہ تھا تو کچھ اور تدبیر کرتے پھر بھوکے بھی کون۔ ابو ہریرہ رضی اللہ عنہ جیسے
جلیل القدر اسلام کے سچے خیر خواہ اون کے لئے تو بہت کچھ سامان کیا جاسکتا
مگر بحان اللہ انھوں نے بھوک کا نام تک زبان پر نہ لایا۔ اور تدبیر کی تو یہ کہ
کہ ایک آیت پوچھی۔ جس سے اونکی نظر اپنے پر پڑے۔ اور وہ خود معلوم کر لیں
مگر معلوم نہیں کیا میں کیا مصلحت الہی تھی۔ کہ ایسے جلیل القدر فریضہ حضرات کی
اون پر نظر پڑنے نہ پائی۔ اور اونکو حالت یاس میں چھوڑ کر چلے گئے ایسی حالت
میں آنحضرت صلی اللہ علیہ وسلم کا وہاں تشریف فرما ہونا اور اونکو دیکھ کر شرم فرمانا
ایک عجیب راز سر بہ معلوم ہوتا ہے۔ کہ جس کا وجدان خاص ابو ہریرہ رضی اللہ عنہ
کو ہوا ہوگا جب ابو ہریرہ رضی اللہ عنہ حضرت کے ساتھ جا رہے ہونگے اونکے
دل کی حالت جو ہوگی او سکونہ ابو ہریرہ رضی اللہ عنہ بیان کر سکتے تھے نہ کوئی دوسرا
بیان کر سکتا ہے۔ اس کے بعد ایک امتحان کا معاملہ درپیش ہوا تو اس محسوسہ
کی حالت میں ارشاد ہو رہا ہے کہ تھوڑا سا دودھ جو صرف اونہی کے لئے کافی ہو
نہی کر ایک جماعت کو بلا کر اون کو پلا دیں اس امتحان میں سربراہ ہونا اونہی کا کام تھا
کیونکہ ضرورت کے وقت ہر چیز نسیل ہو جاتی ہے۔ اگر ابو ہریرہ رضی اللہ عنہ

پھر عرض کرتے (حضرت صلی اللہ علیہ وسلم) بھوک سے میں مر رہا ہوں۔ اور لوگوں کو پلانے کا حکم ہو رہا ہے اس کا متحی میں ہوں تو غالباً اس پر حضرت صلی اللہ علیہ وسلم زجر نہ فرماتے۔ اور اگر بے ادبی بھی تھی تو افواہ کی بقیلاری اور بے صبری کی حالت کھل کر معاف فرمادیتے۔ مگر سبحان اللہ اون کا ادب اس وقت دیکھنے کے قابل ہے۔ کہ اس حالت میں بھی کوئی لفظ ایسا زباں پر نہ لایا جو اگر خاطر اقدس ہوا اور ہر ایک کو برابر پلاتے رہے اور ادب میں ذرا بھی فرق نہ آنے دیا۔

﴿إِنَّا نَعْلَمُ بِأُمُورِ دُنْيَاكُمْ﴾

عرب میں ستور تھا کہ جب کھجور کے درخت کو پھول آتا تو نر کے پھول مادہ کے پھول پر اس شخص سے ڈالے جاتے کہ باز زیادہ آوے اس کو عرب میں گوہر کہتے ہیں ایسا آنحضرت صلی اللہ علیہ وسلم کا گذر ایک دم پر ہوا جو توہر کر رہی تھی۔ اپنے فرمایا کہ اگر توہر بھی کرتے تو اچھے لینے بالیدہ ہونے والے ہو ہی جاتے۔ لوگوں نے اس سال رسم مذکور کو ترک کر دیا اتفاق سے اس سال کھجوریں خراب ہو گئیں۔ صحابہ نے واقعہ عرض کیا حضرت نے فرمایا تم اپنے دنیا کے کام خوب جانتے ہو مقصود یہ کہ اشیاء کی خاصیات اور تاثیرات بیان کرنا نبوت سے متعلق نہیں۔ نبوت کا تو یہ کام ہے کہ خدا متعالیٰ کے تقرب کے طریقہ بتائے جائیں۔ جو کام آدمی کو اس عالم میں مفید یا مضر ہوتے ہیں۔ بیان ہوں۔ جس کے ضمن میں اصلاح اخلاق ہو جو اصلاح تمدن کا باعث قوی ہے۔

حضرت صلی اللہ علیہ وسلم نے جو عدم ضرورت تو بربیان فرمایا تھا وہ ایک اعتقاد ہی سہ تھا کیونکہ قرآن شریف سے ثابت ہے کہ بغیر حکم خدا کے کوئی چیز پیدا نہیں ہو سکتی۔ نہ ار تو برب کجائے جب تک حکم الہی نہ ہو نہ دوزخ بار آور ہو سکتا ہے نہ بار عہد۔ اب رہا یہ کہ عادت جاری ہے کہ تو برب سے کچھ باریز ہوتی تو وہ دنیا سے متعلق ہے۔ جس کے تو برب کی تدابیر دنیا دار لوگ خوب جانتے ہیں مگر یاد رہے کہ تو برب ہوا اور اسباب اگر کوئی راون کو مستقل سمجھے اور اس کا اعتقاد نہ رکھے کہ اصل خالق خدا تعالیٰ ہے اور یہ اسباب صرف برائے نام ہیں تو اس کے بیدین ہونے میں شک نہیں۔ انتم اعلم بامورد دنیا کہو کہ الفاظ سے عتاب نبوی آشکار ہے جب کو لفظ دنیا کہ سے ظاہر فرما دیا کہ تم دنیا دار ہو۔ اور انبیاء کے حالات کو ہم سے زیادہ جانتے ہو۔ ہمیں نہ تمہاری دنیا سے تعلق ہے نہ دنیا داروں سے مطلب۔ اسی وجہ سے صحابہ کرام اور اولیائے عظام دنیا سے بالکل علیحدہ رہتے تھے۔ خلفائے راشدین کے حالات آپ مقاصد الاسلام کے حصہ پنجم میں دیکھ لے کہ باوجود خلافت اور سلطنت کے کیسے فقر و فاقہ کی حالت میں اومفوں نے عمر بسر کی۔ اور خود آنحضرت صلی اللہ علیہ وسلم کی محبت کی کیا حالت تھی۔ غرض کہ حضرت صلی اللہ علیہ وسلم نے اس موقع میں نہایت بلیغ پیرایہ میں عتاب ظاہر فرما دیا۔ اور دنیا داروں نے سمجھا کہ حضرت اون کے علم کی تعریف فرماتے ہیں کہ (تم ہم سے زیادہ جانتے ہو) حق تعالیٰ فرماتا ہے کہ

ذوق انک انت العزیز الکرم۔ یعنی کفار جب دوزخ میں جائیں گے تو
 اول سے کہا جائیگا کہ اب چکھو تم تو بڑے عزیز و کریم ہو۔ کیا یہ توصیفی الفاظ
 فی الواقع توصیف ہو سکتے ہیں برگز نہیں۔ اسی طرح انہما علم توصیف نہیں ہو سکتی
 شمس العلماء مولو شیخ بلی صاحب نے الفاروق کے صفحہ (۱۳۰ و ۱۳۱)
 میں لکھا ہے کہ رومی جو شکست کھا کھا کر دشت و جھن و غیرہ سے نکلے تھے
 انطاکیہ پہنچے اور ہر قل سے فریاد کی کہ عرب نے تمام شام کو پامال کر دیا۔ ہر قل نے
 انہیں سے چند ہوشیار اور مغرزاؤں کو دربار میں طلب کیا اور کہا کہ عرب
 تم سے زور میں فوج میں سروسامان میں کم ہیں۔ پھر تم انکے مقابلہ میں کیوں
 فتح پا سکتے۔ اس پر سب نے ندامت سے سر جھکا لیا اور کسی نے کچھ جواب نہ دیا۔
 لیکن ایک تجربہ کار بڑھے نے عرض کی کہ عرب کے اخلاق ہمارے اخلاق سے
 اچھے ہیں وہ رات کو عبادت کرتے ہیں اور دن کو روزے رکھتے ہیں کسی پر ظلم
 نہیں کرتے آپس میں ایک ایک سے برابری کے ساتھ ملتا ہے ہمارا یہ حال ہے
 کہ شراب پیتے ہیں بدکاریاں کرتے ہیں اقرار کی پابندی نہیں کرتے اور دل پر
 ظلم کرتے ہیں اسکا یہ اثر ہے کہ انکے ہر کام میں جوش اور استقلال پایا جاتا ہے۔
 اور ہمارا جو کام ہوتا ہے ہمت اور استقلال سے خالی ہوتا ہے۔ قیصر و حقیقت
 شام سے نکل جانیکا ارادہ کر چکا تھا۔ لیکن شہر اور مہر ضلع سے جوق جوق عسائی
 فریادی چلے آتے تھے۔ قیصر کو سخت غیبت آئی اور نہایت جوش کے ساتھ

آواز ہو کہ شہنشاہی کا پورا زور عرب کے مقابلہ میں صرف کر دیا جائے۔ ^{فقط} قوم
جزیرہ۔ آرمینیا ہر جگہ احکام بھیجے کہ تمام فوجیں پایہ تخت انطاکیہ میں ایک تاریخ
میں تک حاضر ہو جائیں۔ تمام ضلع کے افسروں کو لکھ بھیجا کہ جس قدر آدمی
جہاں سے مہیا ہو سکیں روانہ کئے جائیں ان احکام کا پہنچا تھا کہ فوجوں کا ایک
ٹوٹا ٹوٹا آئے۔ انطاکیہ کے چاروں طرف جہانک نگاہ جاتی تھی فوجوں کا
ٹڈی دل بھیلایا ہوا تھا۔

حضرت ابو عبیدہ رضی اللہ عنہ نے جو مقامات فتح کر لئے تھے وہاں کے
اُمراء اور رئیس انکے عدل و انصاف کے اس قدر گرویدہ ہو گئے تھے کہ باوجود مخالفت
مذہب کے خود اپنی طرف سے دشمن کی خبر لانے کیلئے جاسوس مقرر کر رکھے تھے
چنانچہ ان کے ذریعہ سے حضرت ابو عبیدہ رضی اللہ عنہ کو تمام واقعات کی
اطلاع ہوئی۔ اوصافوں نے تمام افسروں کو جمع کیا اور کھڑے ہو کر ایک پراثر
تقریر کی جس کا خلاصہ یہ تھا کہ مسلمانو! خدا نے تم کو بار بار جانچا اور تم اوس کی
جانچ میں پورے اُترے۔ چنانچہ اسکے صلہ میں خدا نے تم کو ہمیشہ منظر و منظر کھا
اب تمہارا دشمن اس سرور سامان سے تمہارے مقابلہ کے لئے چلا ہے کہ زمین
کا نپ اٹھی ہو اب بتاؤ کیا صلاح ہے۔ یزید بن ابی سفیان جاوید رضی اللہ عنہ
بھائی کھڑے ہوئے اور کہا کہ میری رائے ہے کہ عورتوں اور بچوں کو شہر میں رہنے
اور ہم خود شہر کے باہر لشکر آراہوں اسکے ساتھ خالد رضی اللہ عنہ اور عمرو بن العاص

کو خط لکھا جائے کہ دمشق اور فلسطین سے چل کر مد کو آئیں شرجیل بن حسنہؓ
 کہ اس موقع پر شخص کو آزادانہ رائے دینی چاہئے یزید بن ابی سفیان رضی اللہ
 نے جو رائے دی ہے شہہ خیر خواہی سے دی لیکن اس کا میں مخالفت ہوں
 شہر والے تمام عیسائی ہیں مکن ہے کہ وہ تعصب سے ہمارے اہل عیال کو کرا کر
 قیصر کے حوالہ کر دیں یا خود مار ڈالیں حضرت ابو عبیدہ رضی اللہ عنہ نے بھی
 اسکی تدبیر یہ ہے کہ ہم عیسائیوں کو شہر سے نکال دیں شرجیل نے اٹھ کر کہا ہے
 ہم کو ہرگز یہ حق حال نہیں ہم نے ان عیسائیوں کو اس شرط پر امن دیا ہے کہ وہ
 شہر میں اطمینان سے رہیں اس لئے نفقہ عہد کیونکر ہو سکتا ہے۔

حضرت ابو عبیدہ رضی اللہ عنہ نے اپنی غلطی تسلیم کی لیکن یہ بھٹے
 نہیں ہوئی کہ آخر کیا کیا جائے۔ عام حاضرین نے رائے دی کہ حمص میں ٹھہر کر
 امدادی فوج کا انتظار کیا جائے۔

حضرت ابو عبیدہ رضی اللہ عنہ نے کہا کہ اتنا وقت کہاں ہے آخر یہاں
 ٹھہری کہ حمص چھوڑ کر دمشق روانہ ہوں۔ وہاں خالد رضی اللہ عنہ موجود ہیں
 اور عرب کی سرحد قریب ہے یا راہ مصمم ہو چکا تو حضرت ابو عبیدہ رضی اللہ عنہ
 نے حبیب بن سلمہ کو جو افسر خزانہ تھے بلا کر کہا کہ عیسائیوں سے جو چیز یہ اخراج
 لیا جاتا ہے اس معاوضہ میں لیا جاتا ہے کہ ہم کو انکے دشمنوں سے بچا سکیں لیکن اس
 ہماری حالت ایسی نازک ہے کہ ہم انکی حفاظت کا ذمہ نہیں اٹھا سکتے اس لئے

جو کچھ ان سے وصول ہوا ہے سب ان کو واپس دید اور ان سے کہہ دو کہ
ہم کو تمہارے ساتھ جو تعلق تھا اب بھی ہے لیکن چونکہ اس وقت تمہاری خلعت
کے ذمہ دار نہیں ہو سکتے اس لئے جزیہ جو حفاظت کا معاوضہ ہے تم کو واپس
کیا جاتا ہے چنانچہ کمی لاکھ کی رقم جو وصول ہو یہی تھی کل واپس کر دی گئی۔

عیسائیوں پر اس واقعہ سے اس قدر اثر ہوا کہ وہ روتے جاتے تھے
اور جوش کے ساتھ کہتے جاتے تھے کہ خدا تم کو واپس لائے یہودیوں پر اس سے
بھی زیادہ اثر ہوا وہ انہوں نے کہا تو ریت کی قسم جتناک ہم زندہ ہیں قیصر
پر قبضہ نہیں کر سکتا یہ کہ کٹر شہنشاہ کے دروازے بند کر دیے اور ہر جگہ چوکی
پر ہر بٹھا دیا۔ ابو عبیدہ رضی اللہ عنہ نے صرف حمص والوں کے ساتھ یہ تباہی
نہیں کیا بلکہ جس قدر ضلای فح ہو چکے تھے ہر جگہ لکھ بھیجا کہ جزیہ کی جس قدر رقم
وصول ہوئی ہے واپس کر دی جائے۔

اس سے مسلمانوں کی ایمانداری راست بازی و فاشاری کا پتہ لگتا ہے
کہ کس درجہ کی تھی۔ نماز روزہ بہت آسان چیزیں ہیں روپیہ پیسہ کے معاملہ میں
اکثر و شوری ہوتی ہے ہمارے زمانہ کے جہلا تو درکنار بہت سے علماء کی حالت
دیکھی جاتی ہے کہ جب کسی خدمت پر مامور ہوتے ہیں یا ان کے معاش کا مقدر
ہوتا ہے تو تین ٹھکانے نہیں رہتا۔ حالانکہ دین میں اسی کی ضرورت ہے
کیونکہ حقوق الناس کو خدا نے تعالیٰ بھی معاف نہیں فرماتا ایسی اہم چیز کی اگر

کسی کو پروا نہ ہو تو کہ مال کس طریقہ سے حاصل کیا گیا۔ بجز اسکے اور کیا کہا جائے
 کہ اس کے ایمان ہی میں کچھ کسر ہے۔ غرض کہ صحابہ کے تین نے عموماً یہ خیال پیدا
 کر دیا تھا کہ یہ لوگ طالب دنیا نہیں ہیں صرف اعلائے کلمۃ اللہ اور خوشنودی
 خدا کے واسطے اپنی جانیں لڑا کر اکثر ملک میں تہذیب قائم کرنا چاہتے ہیں۔
 ایسوجہ سے مسلمانوں کی تعداد کروڑوں تک پہنچ گئی حالانکہ اسلام لانے پر
 کوئی مجبور نہیں کیا جاتا تھا۔ بلکہ صاف کہ دیا جاتا تھا کہ اگر خوشی سے اسلام نہیں
 لاتے تو سالانہ (۴) دینار جس کی مقدار بحساب حالیہ (۵۰) روپیہ ہوتے ہیں
 دین۔ یہ ظاہر ہے کہ اتنے روپیہ دیگر مذہبی آزادی حاصل کرنا کوئی بڑی بات تھی
 چنانچہ بہت سارے متعصب جزیہ ہی قبول کر لیتے تھے مگر انصاف پسند عقلا
 جو یہ سمجھتے تھے کہ نجات دائمی وغیر اسکے کہ سچے مذہب کی پابندی کیجاتے حاصل
 نہیں ہو سکتی نہایت خوشی سے اسلام لاکر مذہب کی تمام پابندیوں کو قبول کر لیتے
 حالانکہ یہ بھی جانتے تھے کہ مسلمانوں کے مذہب میں ہے کہ جو اسلام لاکر پھر جائے
 یعنی مرتد ہو جائے وہ قتل کیا جاتا ہے گویا وہ اسلام لانیکے وقت یقینی طور پر قتل
 کر لیتے تھے کہ اگر ہم اسلام سے پھر جائیں تو قتل کر دیے جائیں اکو اتنی اسخ بنائی
 کون چیز تھی وہی دین اسلام کی سچائی تھی کہ ان کو ایسے سچے مذہب سے پھر نیک
 خیال بھی نہ آتا تھا۔ افسوس ہے کہ ایک زمانہ وہ تھا کہ مسلمانوں کی حالت کچھ کر
 لوگ لطیف خاطر مشرف بہ اسلام ہوتے تھے اور ایک زمانہ یہ ہے کہ اکثر مسلمانوں

کی حالت اور طرز عمل دیکھ کر دوسرے مذہب والے نفرت کرتے ہیں اور مرتد ہوتے جاتے ہیں مگر کچھ بھی بفضلہ تعالیٰ اسی اسلام کی سچائی کا یہ اثر ہے کہ اہل انصاف مسلمانوں کی حالت سے قطع نظر کر کے نفس ہدایات اسلام پر جب غور کرتے ہیں تو خود ان کا دل ان کو ایمان لانے پر مجبور کرتا ہے اور بفضلہ تعالیٰ باوجودیکہ کسی قسم کا اہتمام نہیں ہے مگر ہزار ہا مشرف بہ اسلام ہوتے جاتے ہیں الحمد للہ علیہ السلام تاریخ واقعی میں لکھا ہے کہ جب اہل قنسرین اور وہاں کے بطریق لوقا نے ابو عبیدہ رضی اللہ عنہ سے صلح کی اور معاہدہ کیا کہ ایک سال میرے حدود میں اہل اسلام تعدی نہ کریں اور علامت حدود یہ قرار دی کہ ایک بلند ستون پر پل کی تصویر ہوگی اوس سے آگے نہ بڑھیں طرفین سے یہ معاہدہ طے ہو گیا ایک روز چند سوار اودھر گزرے اور اُس ستون کے قریب گھوڑوں کی موڑ توڑ کر تکلم دے رہے تھے کہ ابو جندلہ کا گھوڑا شوخی کر کے اُس ستون کے قریب ہو گیا اور انکے ہاتھ میں دراز بھالا تھا اُس تصویر کو لگ گیا جس سے اُسکی آنکھ پھوٹ گئی حد کی حفاظت کے لئے جو چند آدمی وہاں تھے اودھنوں نے لوقا سے کہو یا کہ مسلمانوں نے تصویر کی بے عزتی کی اور اس کی آنکھ پھوڑ دی یہ سنتے ہی لوقا بطریق غضبنا ہو کر ایک ہزار بہادر جنگ آزمودہ سواروں کو اصطر کے ہمراہ کر کے یہ پیام کہلایا کہ تم لوگوں نے عہد شکنی کی۔

اب ہم تم سے لڑینگے جب دستہ سواروں کا لشکر اسلام کے قریب پہنچا دیکھا کہ

سب فوج نہایت رزق و برق کے ساتھ چلی آرہی ہے اور ان کے سامنے ایک نشان جس پر صلیب ہے۔ اسکو بلند کئے ہوئے ہیں۔ صحابہ نے حکم کر کے صلیب کے سرنگوں کر دیا۔ ابو عبیدہ رضی اللہ عنہ نے اگے بڑھ کر پوچھا تم کون لوگ ہو اصرار نے کہا میں حاکم تفسیرین کی طرف سے پیام لایا ہوں کہ تم لوگوں نے غدر کیا ہمارا پادشاہ کی تصویر کی آنکھ بھوڑ دی اور عہد کو توڑ دیا آپ نے کہا رسول اللہ صلی اللہ علیہ وسلم کے حق کی قسم ہے کہ مجھے اسکی خبر نہیں بھی دریافت کرتا ہوں اور یہ آدمی بلند کہا کہ اے لوگو کسی نے تصویر کی آنکھ بھوڑ دی ہے لوگوں نے کہا اے امیر ابو جندلہ اور ہیل بن عمرو کا بھال لاگ گیا اونہیں نے قصد انہیں بھوڑی ابو عبیدہ رضی اللہ عنہ نے اصرار سے معذرت کی کہ یہ فعل قصد انہیں کیا گیا اس پر بھی اس کے معاوضہ میں تم جو کچھ کہو ہم دینے پر راضی ہیں اصرار وغیرہ نے کہا کہ ہم ہرگز نہ راضی ہونگے۔ جب تک تمہارے پادشاہ کی آنکھ نہ بھوڑیں گے ابو عبیدہ رضی اللہ عنہ نے فرمایا جب یہی بات ہے تو لو اس تصویر کی آنکھ کے معاوضہ میں میری آنکھ بھوڑ ڈالو کہ یہ اسکا معاوضہ نہیں ہو سکتا تمہارے بڑے پادشاہ جو والی عرب ہیں ان کی آنکھ بھوڑینگے۔ جب اوس نے عمر رضی اللہ عنہ کی آنکھ کا نام لیا تو تمام اہل اسلام میں جوش پھیل گیا اور لڑنے مرنے پر تیار ہو گئے ابو عبیدہ رضی اللہ عنہ نے فہمائش کی اس پر سب نے بالاتفاق کہا کہ اے امیر ہم اپنے امام یعنی عمر بن الخطاب رضی اللہ عنہ پر فدا ہونے اور انکی آنکھ کے فدیہ میں اپنی

آنکھیں دینے پر راضی ہیں۔

صہطہ نے مسلمانوں کا جوش دیکھا کہ آنکھ کا معاوضہ کچھ اور ہی رنگ لایگا
گھبرا کر کہا خیر آنکھیں بھڑکنے کی ضرورت نہیں۔ امیر لشکر یعنی ابو عبیدہ رضی اللہ عنہ
کی تصویر ایک نشان پر بنائی جائے ہم اس کی آنکھ بھڑو ڈالیں گے یہ سن کر مسلمانوں
نے کہا یہ نہیں ہو سکتا ہمارے جانب سے قصدِ تعدی نہیں ہوئی تھی اور ہم لوگ
قصدِ ایہ کام کر رہے۔ ابو عبیدہ رضی اللہ عنہ نے کہا اسے قوم زیادہ گفتگو مت کرو
میں راضی ہوں کہ میری تصویر کی وہ بھڑکتی کریں اور یہ اس لئے کہ لوگ یہ نہ کہنے
لگیں کہ مسلمان عہد کر کے خذ کر لیا کرتے ہیں بہر حال اس پر فیصلہ ہوا کہ ابو عبیدہ
رضی اللہ عنہ کے تصویر کی آنکھ بھڑو ڈی گئی۔ انتہیٰ المخصوصا

یہاں قابلِ قدر یہ امر ہے کہ تمام اہل اسلام نے بالاتفاق یہ کہہ دیا کہ ہم عمر
بن خطاب رضی اللہ عنہ کے بدلے میں ان پر سے اپنی جان فدا کرنے اور ان کی آنکھ کے
فدیہ میں اپنی آنکھ فدا کرنے پر راضی اور مستعد ہیں اس واقعہ میں خالد بن ولید رضی اللہ
بھی ابو عبیدہ رضی اللہ عنہ کے پاس تھے اور یہ وہی زمانہ ہے کہ عمر رضی اللہ عنہ نے
انکو مغزول کر کے ابو عبیدہ رضی اللہ عنہ کے ماتحتی میں انھیں دیا تھا کہ **رُسْبِيْ اَنْ لِّلّٰہِ**
کیا نفوس قدسیہ تھے اسکا ذرا بھی خیال نہ کیا اور اپنی آنکھ کو عمر رضی اللہ عنہ کی آنکھ
پر فدا کرنے کے لئے مستعد ہو گئے اور مسلمانوں سے ذرا بھی مخالفت نہ کی ورنہ کہہ
تھے کہ ان کی آنکھ بھڑو ڈی جائے تو ہمیں کیا ہم تو اسلام کے واسطے لڑتے ہیں

ہم اور عمر رضی اللہ عنہ دونوں برابر ہیں اور ظاہر یہ بات ایسی تھی کہ شاید اس کا کوئی انکار نہ کر سکتا۔ مگر یہ حضرات ایسے نہ تھے کہ ایک لکڑی سے سب کو ہانکیں وہ تو فیضانِ صحبتِ نبوی سے کچھ ایسے مہذب و مؤدب ہو گئے تھے کہ دنیا میں دن کی نظر نہیں مل سکتی عمر رضی اللہ عنہ کو وہ یہ نہیں سمجھتے تھے کہ قبیلہ بنی عدی میں ایک سرور و شخص ہیں بلکہ وہ یہ سمجھتے تھے کہ ہمارے نبی کریم صلی اللہ علیہ وسلم کے خلیفہ اور جانشین ہیں۔ یہ عالی نسبت اور انکی تمام مسلمانوں کے دلوں پر وہ اثر کرتی تھی کہ انکے زور و سب کی گردنیں جھک جاتی تھیں فی الحقیقت نسبت ایسی ہی چیز ہے اگر غور کیا جائے تو معلوم ہو کہ وہ کس قدر با اثر اور با وقعت چیز ہے۔ دیکھئے آنحضرت صلی اللہ علیہ وسلم کے ساتھ ازواجِ مطہرات کو زوجیت کی نسبت تھی اس کا یہ اثر ہوا کہ وہ تمام مسلمانوں کی ماں ہو گئیں اور اگر انکے ماں باپ بھی تھے تو بجائے اسکے کہ انہی صاحبزادی سمجھیں ماں سمجھ کر وہی تعظیم و توقیر کرتے جو ماں کی کیا جاتی ہے۔ ہر شخص جانتا ہے کہ جیسا کسی عورت سے نکاح ہو جاتا ہے تو باوجود جنسیت کے اس نسبت کے ساتھ ہی کیسی خصوصیتیں پیدا ہو جاتی ہیں یہاں تک کہ اگر کوئی اس کو آنکھ اٹھا کر دیکھے تو اسکے مقابل میں جان دینا گوارا کیا جاتا ہے اولیاء اللہ کو خدا تعالیٰ اور رسول اللہ صلی اللہ علیہ وسلم کے ساتھ ایک خاص قسم کی نسبت ہوتی ہے جس کے آثار دنیا اور آخرت میں جو کچھ ہوتے ہیں اگر ادنیٰ بیان کیا جائے تو ایک مستقل کتاب ہو جائے غرض کہ عمر رضی اللہ عنہ کو جو نسبت بنی کریم صلی اللہ علیہ وسلم کے ساتھ تھی اسکی وجہ

کل اہل اسلام اور خالید بن الولید رضی اللہ عنہ پر یہ آسان ہو گیا تھا کہ انکی آنکھ سے
اپنی آنکھیں فدا کر دیں اس موقع میں ایک حدیث شریف بھی قابل ذکر ہے کہ جب
فتح مکہ کے بعد آنحضرت صلی اللہ علیہ وسلم خانہ کعبہ میں تشریف لگئے دیکھا کہ انبیاء
علیہم السلام کی تصویریں بنا رکھی ہیں۔ چنانچہ بخاری شریف کے کتاب المغازی
میں یہ حدیث مذکور ہے عن ابن عباس رضی اللہ عنہ ان رسول اللہ
صلی اللہ علیہ وسلم لما قدم مکة ابی ان یدخل البیت وفیہ الالهة
فامر بها فخرجت۔ فاخرج صورة ابراهیم واسمعیل علیہما السلام
فی ایديہما من الازلام۔ فقال النبی صلی اللہ علیہ وسلم قاللہما اللہ
ما استقسما بہا قط الخ اور تاریخ کمال ابن اثیر خبر ثانی مطبوعہ مصر صفحہ (۹۶) میں
(ورئے فیہا صور الانبیاء فامر بہا فخرجت) اور نسخ التواریخ جلد دوم کے
صفحہ (۳۴۱) میں مذکور ہے پس مقداری وغفران طلب کرواں صورت را بر غفران
اندوودہ ساخت۔

دیکھئے وہ تصویریں توجوں کی قطار و شمار میں تھیں اور انکی رعایت نہ شیعراً
ضرور تھی نہ عقلاً مگر چونکہ انبیاء علیہم السلام کے ساتھ انکو ایک خاص قسم کی نسبت تھی
اور یہ کہا جاتا تھا کہ یہ تصویر فلاں نبی کی ہے اسی نسبت کی وجہ سے حضرت نے
انکی قدر فرمائی کہ اگر مٹایا بھی تو ز غفران کے پانی سے اور کسی قسم کی توہین اگر نہیں فرمائی
اگر اس زمانہ کے مشہور حضرات اس قسم کی تصاویر پاؤں تو متقصداً طبع

انکا گواہی دیتا ہے کہ اس کام کے لئے نجاست میں اپنے ہاتھ آلودہ کرنے پر آمادہ ہو جائیں اور اس کو کمال توحید پر دلیل قرار دیں۔ چنانچہ اسپرقرینہ یہ ہے کہ بعضوں نے صراحتاً لکھا ہے کہ نبی کریم صلی اللہ علیہ وسلم کا تصور نمازیں کرنا اس سے بدتر کہ () کا تصور کیا جائے۔

اب غور کیجئے کہ آنحضرت صلی اللہ علیہ وسلم کی صورت مبارک جو خیال میں آئیگی اوس کو حضرت کی صورت کے ساتھ خاص قسم کی نسبت ہوگی اوسکو بدترین حیوانات سے بدتر کہا گیا کیا کسی ایماندار سے یہ ہو سکتا ہے۔ گویا خیال والے لوگ اپنی ذہن میں اسکی کچھ توجہات ضرور کرتے ہونگے۔ مگر وہ سب خارج از مہم ہونگی۔ ہمارا کلام اسیں ہے کہ جس صورت کو نسبت حضرت کی صورت مبارک سے ہوگی اوسکی توہین ضرور ہوئی۔ صحابہ کے آداب پیش نظر رکھ کر یہ صاحب لگ خود بھی خیال کر لیں کہ اگر اس قسم کی بات صحابہ رضوان اللہ علیہم اجمعین کے مجمع میں کہی جاتی تو کہنے والی کی کیا گت بنائی جاتی یہ ضمنی بات تھی تتمہ واقعہ یہ ہے کہ صلح اخیال کے لئے ہوئی تھی اس لئے جنگ میں توقف رہا اور نئی فتوحات کی خبریں عمر رضی اللہ عنہ کو نہیں پہنچیں اس تاخیر کی وجہ سے اپنے ابو عبیدہ رضی اللہ عنہ کے نام نامہ لکھا جس کا ترجمہ یہ ہے کہ (خدا کا بندہ عمر بن الخطاب امیر المؤمنین رضی اللہ عنہ کی طرف سے ابو عبیدہ رضی اللہ عنہ امین امت پر ہمارا سلام ہے اور معلوم ہو کہ میں خدا کا شکر کرتا ہوں اور اس کے نبی محمد صلی اللہ علیہ وسلم پر درود پڑھتا ہوں اور تم کو

حکم کرتا ہوں کہ ظاہر و باطن میں خدائے تعالیٰ کا تقویٰ کیا کرو اور خدائے تعالیٰ کی نافرمانی کرنے سے ڈرتا ہوں اور خوف دلاتا ہوں اور منع کرتا ہوں اس بات سے کہ کہیں ان لوگوں میں سے نہو جاؤ جن کی حالت خدائے تعالیٰ نے اس آیت میں بیان فرمایا قل ان کان اباؤکم و ابناؤکم و الایہ جس کا ترجمہ یہ ہے کہ کہ دو اے محمد صلی اللہ علیہ وسلم اگر تم کو اپنے باپ اور لڑکے اور بھائی اور بیویاں اور قرابت دار اور وہ مال جن کو تم نے حاصل کیا ہے۔ اور وہ تجارت جس کے بند ہو جانے سے ڈرتے ہو۔ اور وہ مکانات جن کو تم پسند کرتے ہو اگر یہ چیزیں خدا اور رسول سے اور راہ خدا میں جہاد کرنے سے تمہیں زیادہ محبوب اور مرغوب ہیں تو تم انتظار کرو یہاں تک کہ اللہ اپنا عذاب لائے اور اللہ بیکار قوم کو ہدایت نہیں دیتا۔ انتہی۔ اور خدائے تعالیٰ درود بھیجے خاتم النبیین اور امام المرسلین کے واسطے اللہ رب العالمین۔

جب یہ خط ابو عبیدہ رضی اللہ عنہ کو پہنچا اور انھوں نے تمام مسلمانوں کو جمع کر کے سنایا۔ لکھا ہے کہ اس کے سنتے ہی ایک قوی حالت طاری ہوئی کوئی شخص ایسا نہ تھا جس نے نہ رو دیا ہو اور سب نے بالاتفاق کہا کہ اب یہاں رہنا مناسب نہیں بہتر ہے کہ طلب اور انطاکیہ پر چڑھائی کریں۔ انتہی دیکھئے عمر رضی اللہ عنہ نے اس خط میں کوئی ایسی بات نہیں لکھی جس سے انہی دل شکنی ہو بلکہ سب معمولی باتیں تھیں کیونکہ ہر مسلمان جانتا ہے کہ خدا تعالیٰ

ڈرنا اور تقویٰ کرنا اور گناہوں سے بچنا ضروری ہے اور جو ایہ شریفہ لکھی وہ بھی ہمیشہ قرآن شریف میں پڑھی جاتی ہے اور اوس میں یہ بھی نہ تھا کہ جنگ نہ کرو گے تو برطرف ہو جاؤ گے کیونکہ کوئی سرکاری نوکر تو تھا ہی نہیں پھر کس چیز نے ان کے دل پر ایسا اثر کیا کہ بے اختیار سب رونے لگے چاہے کوئی مانے یا نہ مانے ہم تو یہی کہیں گے کہ عمر رضی اللہ عنہ کی توجہ اور اخلاص کا اثر تھا جس نے وہ تاثیر کی کہ ہزار واعظ گھنٹوں وعظ کہیں تو وہ اثر نہ ہو گا جو چند جملوں نے ایک ہنگامہ برپا کر دیا کیوں نہ ہو وہ پیر کامل تھے اور دھڑل مرید مستعد راسخ الاعتقاد اور رحبت پہلے ہی ہو چکی تھی جس کا حال اور پر معلوم ہو چکا غرض کہ وہاں سے لشکر اسلام برار دہ فتح حلب و انطاکیہ کوچ کیا راہ میں جوق جوق نصاریٰ اپنے راہبوں اور علما کو لیکر استقبال کرتے اور ان کے ساتھ انجیل ہوتی اور کمال عقیدت ظاہر کر کے صلح کی درخواست کرتے اور کہتے کہ ہم آپ لوگوں کو دوست رکھتے ہیں اور چاہتے ہیں کہ آپ کے ذمہ میں آجائیں۔ انتہی

یہ اثر چند ماہ کی اقامت کا تھا جس کی وجہ سے مسلمانوں کے اخلاق راست بازاری و فاشاری دیانت داری شہرہ آفاق ہو گئی تھی۔ سبحان اللہ مسلمانوں کے وہ اخلاق تھے کہ بگیا نے دشمنان اسلام اپنے ہم مشرب بادشاہ سے انقطاع کر کے مسلمانوں کی حمایت میں آئے تھے اور اب بھی مسلمان ہیں کہ باوجود ہم مشربی کے ایک جماعت کو دوسری جماعت کا اعتبار نہیں بلکہ ایک دوسرے کی خون کے پیاسے

ہیں اس پر بعض کو دعوئے ہے کہ ہم سنت کے متبع ہیں۔

مولو شیخ علی صاحب نے الفاروق میں لکھا ہے کہ جنگ یرموک میں جب
بابان سپہ سالار لشکر کفار تنک ہو اتوا ایک رات سرداروں کو جمع کر کے کہا کہ
عربوں کو شام کی دولت و نعمت کا مزہ پڑ چکا ہے۔ بہتر یہ ہے کہ مال و زر کی طمع
ولا کر انکو یہاں سے الاجائے سب نے اس رائے سے اتفاق کیا دوسرے دن

ابو عبیدہ رضی اللہ عنہ کے پاس قاصد بھیجا کہ کسی معزز انفسر کو ہمارے پاس بھیجو
جو پیغام لیکر آیا اس کا نام جارج تھا جس وقت وہ پہنچا شام ہو چکی تھی ذرا دیر کے
بعد مغرب کی نماز شروع ہوئی مسلمان جس شوق و ذوق سے بکیر کہہ کر کھڑے ہو

اور جس محویت و سکون و وقار و ادب و خضوع سے انھوں نے نماز ادا کی
قاصد نہایت حیرت و استعجاب کی نگاہ سے دیکھتا رہا یہاں تک کہ جب نماز ہو چکی
تو اُس نے ابو عبیدہ رضی اللہ عنہ سے چند سوالات کئے جنہیں ایک یہ بھی تھا کہ تم

عیسیٰ علیہ السلام کی نسبت کیا اعتقاد رکھتے ہو ابو عبیدہ رضی اللہ عنہ نے قرآن
کی یہ آیتیں پڑھیں یا اھل الکتاب لا تغلوا فی دینکم ولا تقولوا علی اللہ

الا الحق انما المسیح بن مریم رسول اللہ وکلما القاھا الی مریم کن
یستنکف المسیح ان یكون عبدا للہ ولا الملائکۃ المعتربون

مترجم نے اُن الفاظ میں ترجمہ کیا تو جارج بے اختیار پکارا اٹھا کہ بیشک عیسیٰ
علیہ السلام کے یہی اوصاف ہیں اور بیشک تمھارا پیغمبر سچا ہے یہ کہہ کر اُس نے

غلطنامہ مقاصد الاسلام حصہ دوم

صفحہ	غلط	صفحہ	صحیح	صفحہ	غلط	صفحہ	صحیح
۴	۱۵	۶۹	۳	۴۹	ہزاروں	۱۵	۴
۸	۱۰	۱۰۵	۱۶	۱۰۵	بہی	۱۰	۸
۱۸	۱۰	۱۱۷	۳	۱۱۷	عادات	۱۰	۱۸
۱۹	۸	۱۳	۱۳	۱۳	لندی	۸	۱۹
۲۲	۶	۱۲۰	۲	۱۲۰	ہونی	۶	۲۲
۲۴	۹	۱۲۳	۱	۱۲۳	پہنچی	۹	۲۴
۲۵	۱۷	۱۲۹	۹	۱۲۹	دیکھا	۱۷	۲۵
۲۷	۱۳	۱۳۵	۳	۱۳۵	گلاہ	۱۳	۲۷
۳۵	۵				قائم	۵	۳۵
۴۷	۸				امیر المومنین	۸	۴۷
۵۱	۱۲				اشتری	۱۲	۵۱
۵۳	۴				خواہشوں	۴	۵۳
۶	۶				پاؤں	۶	۶
۱۷	۱۷				اشتری	۱۷	۱۷